



ಶ್ರೀ



6253

ಶ್ರೀಮತೇ ರಾಮಾನುಜಾಯ ನಮಃ

ಪ್ರಪನ್ನನಿಗೆ ಅವಶ್ಯಾನುಸಂಧೇಯವಾಗಿಯೂ, ನೈದಿಕವಾಗಿಯೂ,  
ಪೌರುಷೇಯವಾಗಿಯೂ ಆಗಿ ವಸ್ತ್ರರಕ್ಷಕ್ಕೆ ಮಾಲಾವಸ್ತ್ರ  
ರೂಪವಾಗಿರುವ

ವಾಕ್ಯಗುರುಪರಂಪರೆಯೂ ಅದರ ವ್ಯಾಖ್ಯಾನವೂ

೧. ಆಚಾರ್ಯನಿರ್ಣಯವೂ

೨. ದೇವತೆಗಳಿಗೂ, ಋಷಿಗಳಿಗೂ

ಪಂಚಸಂಸ್ಕಾರಗಳಾಗಿದೆಯೇ ?

ಪ್ರಕಾಶಕರು.

ಶ್ರೀಮತ್ಪರಮಹಂಸೇತ್ಯಾದಿ ಶ್ರೀಯದ್ಗುರಿ ಯತಿರಾಜಮಠ ಜೀಯರು  
ಸ್ವಾಮಿಗಳವರ ಅಖಿಲಶಿಷ್ಯರಪರವಾಗಿ, ಶಿಷ್ಯರಾದ

ಅಸೂರಿ ಸಂಪತ್ಕುಮಾರಾಚಾರ್ಯರು

ಅಸೂರಿ ಶ್ರೀನಿವಾಸಯ್ಯಂಗಾರ್ಯರು

ಮನ್ಮಥ ಸಂ—ಕಂ—೧೦೬೮

೧೯೫೫



ಶ್ರೀ:



ಶ್ರೀಮತೇ ರಾಮಾನುಜಾಯ ನಮಃ

ಪ್ರಪನ್ನನಿಗೆ ಅವಶ್ಯಾನುಸಂಧೇಯವಾಗಿಯೂ, ವೈದಿಕವಾಗಿಯೂ,  
ಪೌರುಷೇಯವಾಗಿಯೂ ಆಗಿ ಮನ್ತ್ರರತ್ನಕ್ಕೆ ಮಾಲಾಮನ್ತ್ರ  
ರೂಪವಾಗಿರುವ

ವಾಕ್ಯಗುರುಪರಂಪರೆಯೂ ಆದರ ವ್ಯಾಖ್ಯಾನವೂ

೧. ಆಚಾರ್ಯನಿರ್ಣಯವೂ

೨. ದೇವತೆಗಳಿಗೂ, ಋಷಿಗಳಿಗೂ

ಸಂಚಿಸಂಸ್ಕಾರಗಳಾಗಿದೆಯೇ ?

ಪ್ರಕಾಶಕರು.

ಶ್ರೀಮತ್ಪರಮಹಂಸೇತ್ಯಾದಿ ಶ್ರೀಯದುಗಿರಿ ಯತಿರಾಜಮಠ ಜೀಯರು  
ಸ್ವಾಮಿಗಳವರ ಅಖಿಲಶಿಷ್ಯರಪರವಾಗಿ, ಶಿಷ್ಯರಾದ

ಅಸೂರಿ ಸಂಪತ್ತುಮಾರಾಚಾರ್ಯರು

ಅಸೂರಿ ಶ್ರೀನಿವಾಸಯ್ಯಂಗಾರ್ಯರು

ಮನ್ಮಥ ಸಂ—ಶಕಂ—೧೮೭೮

೧೯೫೫



## ವಿಜ್ಞಾಪನೆ

ಪೂರ್ವಾಚಾರ್ಯರಿಂದ ಬರೆಯಲ್ಪಟ್ಟ ಈ ವಾಕ್ಯಗುರುಪರಂಪರಾ ವ್ಯಾಖ್ಯಾನವನ್ನು ಮೊದಲು ಮದರಾಸಿನಲ್ಲಿ ಶ್ರೀಮಾ ಯೋಗಿ ಪಾರ್ಥ ಸಾರಥಿಯೊಂದಿಗೆ ಗಲಲಳಿ ನೇ ಇಸವಿಯಲ್ಲಿ ಮುದ್ರಿಸಿ ಪ್ರಕಾಶಪಡಿಸಿದರು. ಈಗ ಅದರೊಂದಿಗೆ ಆಚಾರ್ಯನಿರ್ಣಯವನ್ನೂ ಮತ್ತು ಋಷಿಗಳಿಗೂ ದೇವತೆಗಳಿಗೂ ಪಂಚಸಂಸ್ಕಾರವಾಗಿವೆಯೇ ? ಎನ್ನುವುದಕ್ಕೆ ಪ್ರಮಾಣವನ್ನೂ ಸೇರಿಸಿರುವುದು. ಅಲ್ಲದೆ ಈ ಗ್ರಂಥವನ್ನು ಮುದ್ರಿಸಲು ಮೂಲಕಾರಣವಾಗಿ ಪ್ರಕೃತ ಸಾಂಪ್ರದಾಯಿಕ ವಿಷಯದಲ್ಲಿ ಉಂಟಾದ ಕೆಲವು ಪ್ರಶ್ನೆಗಳಿಗೆ ಹಿರಿಯರಿಂದ ಶಿಷ್ಟಾಚಾರವನ್ನು ಕೇಳಿ ತಿಳಿದು ಅದನ್ನು ಪ್ರಶೋತ್ತರಗಳ ರೂಪವಾಗಿ ವಿವರಿಸಿರುವುದು.

ಯಾವ ಮಂತ್ರವನ್ನು ಉಚ್ಚರಿಸಬೇಕಾದರೂ ಈ ವಾಕ್ಯಗುರು ಪರಂಪರೆಯನ್ನು ಅನುಸಂಧಿಸಿದನಂತರವೇ ಮಂತ್ರವನ್ನು ಉಚ್ಚರಿಸ ಬೇಕೆಂದು ನಿಯಮವು. ಇದರಿಂದ ಗುರುಪರಂಪರೆಯು ಎಷ್ಟು ಶ್ರೇಷ್ಠ ನೆಂಬುದನ್ನು ಹೇಳಬೇಕೆ ?

ಈ ಗ್ರಂಥವು ಶ್ರೀವಚನಭೂಷಣ, ಮಹಾಭಾರತ, ಧರ್ಮಶಾಸ್ತ್ರ ಮತ್ತು ಪಂಚರಾತ್ರ ಸಂಹಿತಾ ಈ ಗ್ರಂಥಗಳಿಂದ ಪ್ರಮಾಣವನ್ನು ಸ್ವೀಕರಿಸಿರುವುದು.

ಈ ಗ್ರಂಥವಲ್ಲದೆ ಅನೇಕ ವಿಚಾರಗಳು ಪೂರ್ವಾಚಾರ್ಯರುಗಳಿಂದ ಸಪ್ರಮಾಣದೊಂದಿಗೆ ಸಂಗ್ರಹಿಸಲ್ಪಟ್ಟ ವಿಜ್ಞಾನರೀತಿಯಲ್ಲಿ ಬರೆದು ಸಿದ್ಧ ಮಾಡಲ್ಪಟ್ಟಿರುವ ಶಾಸ್ತ್ರ ಸಂಪ್ರದಾಯದ ಅನೇಕ ಗ್ರಂಥಗಳು ಈಗ ನಮಗೆ ದೊರಕಿರುತ್ತವೆ. ಆಸ್ತಿಕ ಮಹಾಜನರ ಪ್ರೋತ್ಸಾಹದ ಮೇಲೆ ಒಂದಾಗುತ್ತಲೆಂದು ಗ್ರಂಥವನ್ನು ಪ್ರಕಾಶಪಡಿಸಲು ಉದ್ದೇಶಿಸಿರುತ್ತೇವೆ.

ಪ್ರಕೃತ ಈ ಗ್ರಂಥವನ್ನು ಓದಿ ವಿಷಯವನ್ನು ತಿಳಿಯುವುದರಿಂದ “ಆಚಾರಃ ಪ್ರಥಮೋ ಧರ್ಮಃ” ಎಂದೂ “ಸ್ವಧರ್ಮೇ ನಿಧನಂ ಶ್ರೇಯಃ” ಪರಧರ್ಮೋಭಯಾವಹಃ” ಎಂದೂ ತಿಳಿದುಕೊಂಡು ನಾವು ಯಾವ ರೀತಿ

ನಡೆದುಕೊಳ್ಳಬೇಕು ? ನನುಗೇನು ಆವಶ್ಯಕತೆ ? ಎನ್ನುವುದನ್ನೂ ತಿಳಿಯಬಹುದು. ಹೀಗೆ ತಿಳಿದಮೇಲೆ ನಮ್ಮ ಮತ, ನಮ್ಮ ಆಚಾರ, ನಮ್ಮ ಗುರುಗಳು ಎನ್ನುವ ಅಭಿಮಾನದಿಂದಲೂ ಅನುಷ್ಠಾನದಿಂದಲೂ ನಡೆದು ಇಹಪರ ಶ್ರೇಯೋಭಾಗಿಗಳಾಗುವರೆಂದು ನಂಬಿದೆ.

ಇದರಿಂದ ಈ ಗ್ರಂಥವನ್ನು ಮುದ್ರಿಸಿದ ನಾವು ನಮ್ಮ ಕರ್ತವ್ಯವನ್ನು ಪಾಲಿಸಿದಂತಾಗಿ ಧನ್ಯರಾಗುವೆವು.

ಇದಕ್ಕೆ ಉದಾಹರಣೆಯಾಗಿ ನಮ್ಮ ಪಿತೃವರ್ಯರು ಮೇಲು ಕೋಟಿ ಶ್ರೀಯತಿರಾಜಮಠಕ್ಕೆ ಶಿಷ್ಯರಾಗಿಯೂ ಕಾಲವನ್ನನುಸರಿಸಿ ಆ ಮಠದಲ್ಲೇ ಪೀಠಾಧಿಪತಿಗಳಾಗಿ ಗುರುಗಳಾಗಿಯೂ ಇದ್ದು ಅನೇಕವಾಗಿ ವೇದಾಂತ, ಕಾವ್ಯ, ನಾಟಕ ಪಂಚರಾತ್ರ, ಆಗಮಾದಿ ಗ್ರಂಥಗಳನ್ನು ಶೋಧಿಸಿ ಮುದ್ರಿಸಿ ಪ್ರಕಾಶಪಡಿಸಿರುವುದು ಸರ್ವರಿಗೂ ವೇದ್ಯವೇ ಆಗಿರುವುದು.

ಈ ಗ್ರಂಥವಿಚಾರದಲ್ಲಿ ಸಂಪ್ರದಾಯಸ್ಥರಾದ ವಿದ್ವಾಂಸರುಗಳು ಪ್ರೀತಿಯಿಂದ ಅನುಗ್ರಹಿಸಿದ ಪತ್ರಿಕೆಯನ್ನೂ ಮುದ್ರಿಸಿದೆ. ಅವರಿಗೆ ನಮ್ಮ ಸಾಷ್ಟಾಂಗನಮಸ್ಕಾರಗಳನ್ನು ಅರ್ಪಿಸುತ್ತೇವೆ.

ಶ್ರೀರಾಮಾನುಜಾಚಾರ್ಯರ ಅ ವ ತಾ ರಾ ದಿ ೯೩೮ ನೇ ತಿರುನಕ್ಷತ್ರವಾದ ಈವಿನ ಸ್ವಾಚಾರ್ಯರ ಜ್ಞಾಪಕಾರ್ಥದಿಂದ ಅವರ ಪಾದಕಮಲಗಳಲ್ಲಿ ಭಕ್ತಿ ಕೃತಜ್ಞತಾಪುರಸ್ಕರವಾಗಿ ಈ ಗ್ರಂಥವನ್ನು ಅಖಿಲ ಶಿಷ್ಯರ ಪರವಾಗಿ ಸಮರ್ಪಿಸಿ ಪ್ರಕಾಶಪಡಿಸಿರುವೆವು.

ತಿರುನಾರಾಯಣಪುರಂ]  
ಮೇಲುಕೋಟಿ ]

ಆಸೂರಿ ಸಂಪತ್ಕುಮಾರಾಚಾರ್ಯರು,  
ಆಸೂರಿ ಶ್ರೀನಿವಾಸಯ್ಯಂಗಾರ್ಯರು.

ಮನ್ಮಥ ಸಂ||

ಮೇಷ ಆದರ್ಪ ತೇದಿ ೧೪.

ಬಿ. ಪದ್ಮರಾಜಪಂಡಿತರಿಂದ ಮೈಸೂರು ಶ್ರೀ ಜಯಲಕ್ಷ್ಮಿ ಟ್ರೇ ವೈಸ್ಸಿನಲ್ಲಿ ಮುದ್ರಿಸಲ್ಪಟ್ಟಿತು.

ಶ್ರೀಮತ್ಪರಮಹಂಸೇತ್ಯಾದಿ ಶ್ರೀಕಾಂಚೇ ವಾದಿಕೇಸರಿ ಅಳಹಿಯ  
ಮಣವಾಳ ಜೀಯರ್‌ಸ್ವಾಮಿಗಳವರು

ಶ್ರೀಮಾ ಅಸೂರಿ ಸಂಪತ್ಕುಮಾರಾಚಾರ್ಯರು ಮತ್ತು  
ಅಸೂರಿ ಶ್ರೀನಿವಾಸಯ್ಯಂಗಾರ್ಯರುಗಳಿಗೆ ಮಂಗಲಾಶಾಸನಗಳು. —

ನೀವುಗಳು ಪ್ರಕಾಶಪಡಿಸಿರುವ ವಾಕ್ಯಗುರುಪರಂಪರಾ  
ವ್ಯಾಖ್ಯಾನ ಗ್ರಂಥವನ್ನು ನಾವು ಅಮೂಲಾಗ್ರವಾಗಿ ನೋಡಿದೆವು.  
ವಿಚಾರಗಳೆಲ್ಲವೂ ಶಾಸ್ತ್ರ ಪ್ರಮಾಣಗಳಿಂದ ಕೂಡಿ ಸಂಪ್ರದಾಯಾನುಸಾರ  
ವಾಗಿರುತ್ತವೆ. ಜೇತನರು ಜನನ ಮರಣಾದಿ ದುಃಖಗಳಿಂದ ಪಾರಾಗಿ,  
ಸದಾನಂದವಾಗಿರುವ ಭಗವಂತನ ಅಡಿದಾವರೆಗಳನ್ನು ಸೇರಲು  
ಆಚಾರ್ಯನೂ ಸಹ ಭಗವಂತನಂತೆಯೇ ಅವಶ್ಯಕವೆಂದು ಹೇಳಿರುವುದು  
ಗುರುಪರಂಪರಾ ಸಂಪ್ರದಾಯಕ್ಕೆ ಸರಿಯಾಗಿರುವುದು.

ಇನ್ನು ಮೂರನೆಯದಾದ ಪಂಚಸಂಸ್ಕಾರದವಿಷಯದಲ್ಲಿ ವಿಷ್ಣು  
ವಾದರೂ ವೈಷ್ಣವಸಂಬಂಧಿಯಾಗಬೇಕಾಗಿರುವುದರಿಂದ “ನಿಂದನಕ್ಕುಂ  
ಕುರುಪ್ಪಾಹಿಲ್ ಕರ್ಕಿಲ್ ಕವಿಯಿ ಪೊರುಳ್ ತಾನೇ” ಎಂಬುದಾಗಿ  
ಭಗವಂತನೂ ಸಹ ಈ ವಾಕ್ಯಗುರುಪರಂಪರೆಯನ್ನು ಅನುಸಂಧಿಸಲೇ  
ಬೇಕು. ಎಂಬುದಾಗಿ ತಿರುಮಂಗೈಅಳ್ವಾರವರು ಅಪ್ಪಣೆ ಕೊಡಿಸಿರುವರು.  
ಇದನ್ನನುಸರಿಸಿಯೇ ವಿಷ್ಣುವೂ ಸಹ ಶ್ರೀರಾಮಾನುಜಾಚಾರ್ಯರನ್ನು  
ಗುರುವಾಗಿ ಎಣಿಸಿ ಅರ್ಚಾವತಾರವನ್ನು ಸ್ವೀಕರಿಸಿದಾಗ ತಿರುಪತಿಯಲ್ಲಿ  
ಮೊದಲನೆಯದಾದ ಶಂಖಚಕ್ರ ಮುದ್ರಾಧಾರಣೆಯನ್ನೂ ತಿರುಕ್ಕುರುಂ  
ಗುಡಿಯಲ್ಲಿ ಉರ್ಧ್ವಪುಂಡ್ರ ದಾಸ್ಯನಾಮವನ್ನೂ, ಶ್ರೀರಂಗದಲ್ಲಿ ಮಂತ್ರ  
ಮತ್ತು ಪ್ರಸತ್ತಿಯನ್ನೂ ಅಂಗೀಕರಿಸಿದನು.

ಈ ರೀತಿಯಲ್ಲಿ ಲೋಕಹಿತಾರ್ಥವಾಗಿ ಏರ್ಪಟ್ಟ ಈ ಗುರುಪರಂಪರಾ  
ಅರ್ಥವನ್ನು ಎಲ್ಲರೂ ತಿಳಿಯಲು ಇವರುಗಳು ಈ ಗ್ರಂಥವನ್ನು ಪ್ರಕಾಶ  
ಪಡಿಸಿರುವುದು ಬಹಳ ಶ್ಲಾಘನೀಯವಾಗಿ ಪುಣ್ಯಕರವಾಗಿದೆ. ಲೋಕೋಪ  
ಕಾರಕವಾಗಿ ಇಂಥ ಸದ್ಗ್ರಂಥಗಳನ್ನು ಇನ್ನೂ ಅನೇಕವಾಗಿ ಬರೆಯಲು  
ಇವರಿಗೆ ಭಗವಂತನು ಶಕ್ತಿಯನ್ನು ಕೊಡಲೆಂದು ಆಶೀರ್ವದಿಸಿ  
ಮಾಡುವ ಮಂಗಲಾಶಾಸನಗಳು.

ಶ್ರೀಸಂಪತ್ಕುಮಾರ ರಾಮಾನುಜ ಜೀಯರ್



ಶ್ರೀಮತೇ ರಾಮಾನುಜಾಯ ನಮಃ

ಶ್ರೀ|| ಉ|| ವೇ|| ಆಸೂರಿ ಶ್ರೀನಿವಾಸಯ್ಯಂಗಾರ್ಯರು ಮುದ್ರಿಸಿರುವ  
ವಾಕ್ಯಗುರುಪರಂಪರಾ ವ್ಯಾಖ್ಯಾನ ಮುಂತಾದ ವಿಷಯತ್ರಯ ಯುಕ್ತ  
ವಾದ ಈ ಗ್ರಂಥದ ಪ್ರಾಶಸ್ತ್ಯವನ್ನು ಯಥಾರ್ಥವಾಗಿ ವಿವರಿಸಲು  
ಈದಿನ ನಾನು ಅವಕಾಶ ಪಡೆದಿರುವುದು ಪರಮಭಾಗ್ಯವೆಂದು ಭಾವಿಸು  
ತಕ್ಕದ್ದಾಗಿದೆ. ಈ ಗ್ರಂಥಾರಂಭದಲ್ಲಿ ಪ್ರತಿಜ್ಞಾ ತನಾಗಿರುವ ಮೂರು  
ವಿಷಯಗಳೂ ಅವಯವಶಃ ಸರ್ವಾಂಶದಲ್ಲಿಯೂ ಅಲ್ಲಲ್ಲಿ ಪ್ರಮಾಣ ವಚನ  
ಗಳಿಂದ ಪರಿಷ್ಕೃತವಾಗಿರುತ್ತವೆ. ಅನೇಕಜನರು ವೈದಿಕ ಸಂಪ್ರದಾಯವು  
ಹೀಗೆಯೇ ಸರಿಯೆಂದು ಅರಿಯರು. ಆದ್ದರಿಂದಲೇ ವೇದೋದಿತವಾದ  
ಪರಮವೈದಿಕಸಿದ್ಧಾಂತವನ್ನು ಆದರಿಸುವವರೂ ಬಹಳ ವಿರಳವಾಗಿರು  
ವರು. ಪ್ರಮಾಣಗ್ರಂಥಗಳನ್ನು ಅನೇಕವಾಗಿ ಭಗವಂತನು ನಮಗೆ  
ಅನುಗ್ರಹಿಸಿರುತ್ತಾನೆ. ಆದರೂ ಅನುಗ್ರಹವನ್ನು ನೋಡತಕ್ಕವರಿಗೆ  
ಅಸೂಯೆ ದ್ವೇಷಾದಿ ದೋಷಗಳಿರುತ್ತವೆ. ಮತ್ತು ಸುಕೃತ  
ಪರಿಸಾಕವೂ ಭಗವದನುಗ್ರಹವೂ ಇರಬೇಕು. ಅಂಥ ವೇದಾಂತಾರ್ಥ  
ನಿಷ್ಣಾತರಲ್ಲಿ ಅಗ್ರಗಣ್ಯರೆಂದರೆ ಈ ಗ್ರಂಥಕಾರರು ಉದಾಹರಿಸಿರುವ  
ಋಷಿಗಳಿಂದೀಚೆಗೆ ಅವತರಿಸಿರುವ ಆಚಾರ್ಯರುಗಳಲ್ಲಿ —

ಅನಂತಪ್ರಥಮಂರೂಪಂ ದ್ವಿತೀಯಂ ಲಕ್ಷ್ಮಣೋಮತಃ  
ಬಲಭದ್ರಸ್ತೃತೀಯಂತು ಕಲಾಕಶ್ಚಿದ್ಭವಿಸ್ಯತಿ

ಎಂದು ಸ್ಮೃತಿಸಿದ್ಧರಾದ ಭಗವದ್ರಾಮಾನುಜಾಚಾರ್ಯ  
ರೊಬ್ಬರೇ ಎಂದು ಧಾರಾಳವಾಗಿ ಹೇಳಬಹುದು.

ಶ್ರೀರಾಮನಲ್ಲಿ ಅಸೂಧ ಮಾಡಿದ ಸುಗ್ರೀವನು ತಾರೆಯ —

ಕೃತಾಪರಾಧಸ್ಯ ಹಿತೇನ್ಯಾನ್ಯತ್ಪಶ್ಯಾಮ್ಯಹಂಕ್ಷಮಂ  
ಅಂತರೇಣಾಂಜಲಿಂಬದ್ಧಾಽಲಕ್ಷ್ಮಣಸ್ಯ ಪ್ರಸಾದನಾತ್

ಎಂಬ ಹಿತೋಕ್ತಿಯಿಂದ ಲಕ್ಷ್ಮಣನಲ್ಲಿ ಶರಣಾಗತಿ ಮಾಡಿ ಶ್ರೀರಾಮ ಕೋಪದಿಂದ ಪಾರಾದನು. ಕೋಟಿ ಜನ್ಮಗಳಿಂದ ಅಪರಾಧ ಮಾಡಿದ ನಮಗಾದರೂ ಆಳ್ವಾರ್ ಮತ್ತು ಎಂಬಿರುಮಾನಾರ್ರವರ ಶರಣಾಗತಿಯೇ ಉತ್ತರಕವೆಂದೂ ಇದು ಎಂದಿಗೂ ನಿಷ್ಕಲವಾಗುವುದಿಲ್ಲವೆಂದೂ ಅಭಿಜ್ಞರಾದ ಶ್ರೀಪರಾಶರಭಟ್ಟಾರಕರು ಅಪ್ಪಣೆಕೊಡಿಸಿರುತ್ತಾರೆ.

ಇಂಥಹ ವಿಲಕ್ಷಣಾಚಾರ್ಯ ಪರಂಪರೆಯ ಪ್ಯಾಖ್ಯಾನ ಸ್ವರೂಪಭೇದ ಮತ್ತು ಪ್ರಾಚೀನ ಋಷಿಕುಲದ ಸಂಪ್ರದಾಯ ಇವುಗಳು ಈ ಗ್ರಂಥದಿಂದ ಸರ್ವಜನ ವೇದ್ಯವಾಗುವುದು. ಈ ಗ್ರಂಥಕಾರರ ಪ್ರೀತಿಕಾರಿತ ಆಚಾರ್ಯಕೈಂಕರ್ಯವಾಗಿಯೂ ಸರ್ವರಿಗೂ ಅಪ್ರತಿಪತ್ತಿ ಅನ್ಯಥಾವ್ರತಿಸತ್ತಿ ವಿಸ್ತೃತಪತ್ತಿಗಳನ್ನು ಪರಿಹರಿಸುವುದರಿಂದ ಬಹುಮಟ್ಟಿಗೆ ಲೋಕೋಪಕಾರಕವಾಗಿಯೂ ನಾವು ವಿಶೇಷ ಗಮನಕ್ಕೆ ತೆಗೆದುಕೊಳ್ಳಬೇಕಾಗಿದೆ.

ಇತರ ಸಂಪ್ರದಾಯಗಳೆಲ್ಲವೂ ಒಬ್ಬೊಬ್ಬ ಪ್ರಾಕೃತ ಪುರುಷರ ಮತವಾಗಿರುವುದು. ಶ್ರೀಪರಮಹೈದಿಕ ಸಿದ್ಧಾಂತವೆಂಬ ವಿಶಿಷ್ಟಾದ್ವೈತ ಸಂಪ್ರದಾಯವಾದರೋ ಸೃಷ್ಟ್ಯಾದಿಯಿಂದಲೇ ವೇದಾಧಿಗತಾರ್ಥವಾಗಿ ಭಗವಂತನಿಂದಲೇ ಪ್ರವರ್ತಿತವಾಗಿ ಗುರುಪರಂಪರೆಯಿಂದ ವಿಶದವಾಗಿ ನಡೆದು ಬರುತ್ತಿರುವುದು. ಇದನ್ನು ದರ್ಶನಪ್ರವರ್ತಕರೆಂದು ಬಿರುದು ಪಡೆದಿರುವ ಆಳ್ವಾರಾಚಾರ್ಯರುಗಳು ವ್ಯಕ್ತಪಡಿಸಿರುತ್ತಾರೆಯೇ ಹೊರತು ಈ ದರ್ಶನದಲ್ಲಿ ಅವರು ಸ್ವಕಪೋಲಕಲ್ಪಿತವಾಗಿ ಸೃಷ್ಟಿಮಾಡಿರುವ ಅರ್ಥವಾವುದೂ ಇಲ್ಲ. ಆದುದರಿಂದ ಈ ಸಂಪ್ರದಾಯವನ್ನು ರಾಮಾನುಜದರ್ಶನವೆಂದೂ ಔಪನಿಷದ ಸಿದ್ಧಾಂತವೆಂದೂ ಎಲ್ಲರೂ ವ್ಯವಹರಿಸುತ್ತಿದ್ದಾರೆಯೇ ಪರಂತು ಇದು ಒಬ್ಬರ ಮತವೆಂದು ತಿಳಿದವರು ವ್ಯವಹರಿಸುತ್ತಿರುವುದಿಲ್ಲ.

ಇಂಥಹ ಸಂಪ್ರದಾಯ ವಿಶದೀಕರಣವು ನಿಶ್ಚಿತವಾಗಿಯೂ ಶ್ಲಾಘ್ಯವಾಗಿಯೇ ಇರುವುದು. ಈ ಸಂಪ್ರದಾಯದಲ್ಲಿರುವ ಸಾರ

ಶುದ್ಧವನ್ನು ಈ ಗ್ರಂಥಕಾರರು ಚೆನ್ನಾಗಿ ಮಂದಟ್ಟುವಾಡಿ  
 ವ್ಯಕ್ತಿಶಃ ಕೆಲವುಕಡೆ ವೇಷ, ಭಾಷಾ, ಭಾಷಾ, ಅಶನ, ವಸನ, ಸಹ  
 ನಾಸ, ವೃತ್ತಿ ವಿಪರ್ಯಯಗಳನ್ನು ನೋಡಿ ತಮ್ಮ ಅನುತಾಪವನ್ನೂ  
 ತೋರಿಸಿರುತ್ತಾರೆ. ಹೃದಯ ಶುದ್ಧವಾಗಿದೆಯೆಂದು ಬಾಯಲ್ಲಿ ಅಂದು  
 ಕೊಂಡು ದುರಾಚಾರವನ್ನೇ ಸಂಪ್ರದಾಯದಲ್ಲಿ ಒಳಬೆರಸುವುದು  
 “ಅಚಾರಹೀನಂ ನಮನಂತಿವೇದಾಃ” ಎಂಬ ವಚನದಿಂದ ಬಹಿಷ್ಕೃತ  
 ವಾಗಿರುವುದು. ಎಲ್ಲರೂ ಒಳಗೂ ಹೊರಗೂ ಎರಡು ಕಡೆಯೂ  
 ಪರಿಶುದ್ಧರಾಗಿದ್ದು ಈ ಸಂಪ್ರದಾಯವನ್ನು ಕಾಪಾಡಿಕೊಂಡು ಇಂಥಹ  
 ವಿಲಕ್ಷಣ ಗುರುಪರಂಪರೆಯ ಅನುಗ್ರಹಕ್ಕೆ ಪಾತ್ರರಾಗಬೇಕೆಂದು  
 ಇವರ ಅಭಿಪ್ರಾಯ. ಯಾವ ನ್ಯೂನಾತಿರೇಕಗಳೂ ಇಲ್ಲದ ಈ ಗ್ರಂಥ  
 ದಿಂದ ನಾನು ಜಗನ್ಮಂಗಳವನ್ನೂ ವಕ್ತೃ ಶುಭೋದರ್ಕವನ್ನೂ  
 ಅಶಿಸುತ್ತೇನೆ.

ಸಾಹಿತ್ಯ ವೇದಾಂತ ವಿದ್ವಾನ್,  
 ಗೋ. ತಿರುನಾರಣಯ್ಯಂಗಾರ್ಯಃ  
 ಪ್ರೆಸಿಸಾಲ ಸಂಸ್ಕೃತ ಕಾಲೇಜು,  
 ಮೇಲುಕೋಟೆ.

ಶ್ರೀಮತೇ ರಾಮಾನುಜಾಯ ನಮಃ

ನಮ್ಮ ಸರನು ಮಿತ್ರರಾದ ಆಸೂರಿ ಸಂಪತ್ತುಮಾರಾಚಾರ್ಯರು  
ಆಸೂರಿ ಶ್ರೀನಿವಾಸಯ್ಯಂಗಾರ್ಯರವರೂ

“ಯೇ ಕಂಠಲಗ್ನತುಲಸೀನಲಿನಾಕ್ಷನಾಲಾ  
ಯೇ ವಾ ಲಲಾಟಫಲಕೇ ಕಲಿತೋರ್ಧ್ವಪುಂಡ್ರಾಃ  
ಯೇ ಬಾಹುಮೂಲಸರಿಚಿಹ್ನಿತಶಂಖಚಕ್ರಾ  
ಸ್ತೇವೈಷ್ಣವಾಭುವನನಾಶು ಪವಿತ್ರಯನ್ತಿ  
ಅತಸ್ತತನೂರ್ನತದಾಮೋಅಶ್ನುತೇ ”

“ತಾಸು ಪುಂಡ್ರಸ್ತುಥಾ ನಾಮ ಮಂತ್ರೋಯಾಗಸ್ತು ಪಂಚಮಃ” ||

ಇತ್ಯಾದಿ ಶ್ರುತಿ ಸ್ಮೃತ್ಯಾಗಮ ಶಾಸ್ತ್ರಸಿದ್ಧವಾದ ತಪ್ಪು  
ಚಕ್ರಾಂಕನವು ಅನಾದಿಸಿದ್ಧವೋ ? ಆಧುನಿಕವೋ ? ಎಂದು ಚರ್ಚಿಸಿ—

“ವಾಸುದೇವಸ್ವಯಂ ಪೂರ್ವಂ ಶ್ರೀಭೂಮಿನೀಳಾದಿಕಾ ಸ್ತುಥಾ  
ಶಂಖಚಕ್ರಾಂಕನಂ ಕೃತ್ವಾ ಪ್ರಣವಂ ಸಂಪ್ರದಾಯ ಚ  
ಭಗವಾನಸಿ ವಿಶ್ವಾತ್ಮಾಬ್ರಹ್ಮಾಣಂ ಭಕ್ತವತ್ಸಲಃ  
ಅಂಕರ್ಯ ಶಂಖಚಕ್ರಾಭ್ಯಾಂ ತತ್ಪತ್ರಂ ಚ ತದಂಶಜಂ  
ನೃಸಿಂಹೋ ಭಗವಾನ್ ಬ್ರಹ್ಮನ್ನಂತರ್ಯಾಮಿ ನೃಕೇಸರೀ  
ಪ್ರಹ್ಲಾದಾಯ ಸ್ವಭಕ್ತಾಯ ಪ್ರಪನ್ನಾಯ ಮುಮುಕ್ಷುನೇ  
ತಪ್ತಚಕ್ರಾಂಕನಂ ಕೃತ್ವಾ ತನ್ಮಂತ್ರಂ ಪ್ರದದೌ ಪುನಃ”

ಇತ್ಯಾದಿ ಸಂಹಿತಾ ಪ್ರನಾಣಗಳಿಂದ ಶ್ರೀ ಭೂಮಿ ನೀಳಾ  
ಚತುರ್ಮುಖ ನಾರದ ಪ್ರಹ್ಲಾದ ವಸಿಷ್ಠಾದಿ ಮಹರ್ಷಿಗಳಿಂದ ಅಸ್ಮದಾ  
ಚಾರ್ಯ ಸರಂಪರೆಯಿಂದಲೂ ನಮ್ಮಗಳವರಿಗೆ ಅನಾದಿ ಅನೂಚಾನನಾಗಿ  
ಬಂದ ಸಂಪ್ರದಾಯವಿದೆಂದೂ,

“ವಿಷ್ಣೋರರ್ಚನತಾರೇಷು ಲೋಹಭಾವಂ ಕರೋತಿ ಯಃ  
ಯೋ ಗುರೌ ಮಾನುಷಂ ಭಾವಂ ಉಭೌ ನರಕಪಾತಿನೌ”

ಅರ್ಚಾವಿಷ್ಣೌ ಶಿಲಾಧೀರ್ಗುರುಷು ನರಮರ್ತಿವಿಷ್ಣೋರ್ವಾ  
ಮೈನ್ಯಾ ನಾನಂ ಕಲಿಮಲನುಧನೇ ಪಾದತೀರ್ಥೇಂಬುಬುದ್ಧಿ

ಸಿದ್ಧೇ ತನ್ನ ಮಮಾತ್ರೇ ಸಕಲಕಲುಷಹೇ ಶಬ್ದ ಸಾಮಾನ್ಯಬದ್ಧಿ  
ಶ್ರೀಶೇ ಸರ್ವೇಶ್ವರೇಶೇ ತದಿತರಸಮಧೀರ್ಯಸ್ಯವಾನಾರಕೇ ಸಃ

ಎಂಬ ಪ್ರನಾಣ ಪ್ರಸಿದ್ಧರಾದ ಆಚಾರ್ಯರ ಅವತಾರ ಕಾರಣ  
ಅನಂದಿಗಾಗುವ ಉಪಕಾರ ಆಚಾರ್ಯರ ಪರಂಪರಾ ಕ್ರಮಾನುಸಂಧಾನ  
“ದೇವವಿವಾಚಾರ್ಯಮುಪಾಸೀತ್” ಎಂಬಂತೆ ಉಪಾಸನಾಕ್ರಮ  
ಇವುಗಳನ್ನು ಉಪಪಾದಿಸುವ ಈ ವಾಕ್ಯಗುರುಪರಂಪರಾ ಮತ್ತು  
ಅದರ ವ್ಯಾಖ್ಯಾನವೂ ಎಂದು ಪ್ರಚುರಪಡಿಸಿರುವುದು ಈಗಿನ ಕಾಲದ  
ಇತರ ಮತಸ್ಥರೂ, ಆಧುನಿಕ ವರ್ಧಿಷ್ಟುಗಳಾದ ನಮ್ಮ ಬಾಲಕರೂ  
ಈ ನಮ್ಮ ಸಂಪ್ರದಾಯವು “ಅಂಥೇನೈವ ನೀಯಮಾನಾ ಯಥಾಂಧಾಃ,”  
ಕುರುಡನು ಕುರುಡನ ಕೈಯನ್ನು ಹಿಡಿದುಕೊಂಡು ಹೋಗುವಂತೆಯೆಂದು  
ಎನ್ನದಿರುವುದಾಗಿ ಲೋಕಮಾತೆಯಾದ ಶ್ರೀ ಮೊದಲುಗೊಂಡು  
ನಮ್ಮವರೆಗೂ ಬಂದಿರುವ ಅನೂಚಾನವೆಂದು ತಿಳಿಯುವಂತೆ ಪ್ರಚುರ  
ಪಡಿಸಿ ಲೋಕೋಪಕಾರ ಮಾಡಿರುವಕಾರಣ ಇವರಿಗೆ ಸರ್ವಾಂತರ್ಯಾಮಿ  
ನಾರಾಯಣನು ಸಮಸ್ತ ಸನ್ಮಂಗಳವನ್ನು ನೀಡಿ ಈ ಗ್ರಂಥವನ್ನು  
ಸರ್ವರೂ ಆದರಿಸಿ ನೋಡತಕ್ಕದೆಂದು ಸತ್ಯಂಪ್ರದಾಯಸ್ಥರಲ್ಲಿ ವಿಜ್ಞಾಪಿಸಿ  
ಸಂತೋಷದಿಂದ ಅಭಿನಂದಿಸುತ್ತೇನೆ.

ಮೈಸೂರು  
೨೬-೨-೧೯೫೫

ವ್ಯಾಕರಣ ವೇದಾಂತಾಗಮ ವಿದ್ವಾಃ  
ಕೆ. ಚಕ್ರವರ್ತಿ ತಿರುಮಲಾಚಾರ್ಯಃ  
ಆಸ್ಥಾನ ಮಹಾವಿದ್ವಾಂಸರು

ಶ್ರೀ:

ಶ್ರೀಮತೇ ರಾಮಾನುಜಾಯ ನಮಃ

ವಾಕ್ಯ ಗುರುಪರಂಪರಾ ವ್ಯಾಖ್ಯಾನವು.



ಶ್ರೀಯಃಪತಿಯಾದ ಕೃಪಾಪರತಂತ್ರನಾಗಿರುವ ಸರ್ವೇಶ್ವರನು ಅಚಿತ್ಕಲ್ಪರಾಗಿ ಬಿದ್ದಿದ್ದ ಚೇತನರಿಗೆ ಕರಣಕಳೇಬರಗಳನ್ನು ದಾನಮಾಡಿ ಅಜ್ಞಾನವೆಂಬ ಕತ್ತಲೆಯನ್ನು ನೀಗಿಸಿ ಒಳ್ಳೆಯದು ಕೆಟ್ಟದು ಎಂಬ ವಿನೇಕವುಂಟಾಗುವುದಕ್ಕೋಸ್ಕರ ಶಾಸ್ತ್ರವೆಂಬ ಬೆಳಕನ್ನು ಕೊಟ್ಟರೂ ಕಾರ್ಯಕರವಾಗದಿರುವುದನ್ನು ಕಂಡು ರಾಮಕೃಷ್ಣಾ ದೈವತಾರಗಳನ್ನು ಮಾಡಿ ತನ್ನ ಉಪದೇಶದಿಂದಲೂ ನಡವಳಿಕೆಯಿಂದಲೂ ಮನಸೋತು ತನ್ನನ್ನು ಹೊಂದಿ ಬಾಳತಕ್ಕ ರೀತಿಗಳನ್ನು ತೋರಿಸಿ ಅನುಗ್ರಹಿಸಿದನು. ಅದೂ ಕೆಲವರಿಗೆ ಕಾಲದೇಶಾದಿಗಳಿಂದ ಸಿಕ್ಕದೆಯೂ ಮತ್ತೆ ಕೆಲವರಿಗೆ ಪ್ರಾಕೃತ ಸಂಬಂಧ ವಿಶೇಷದಿಂದಂಟಾದ ಅನಾದರಣೆಯಿಂದಲೂ ಇನ್ನು ಕೆಲವರಿಗೆ ಅಜ್ಞಾನದಿಂದಲೂ ಬೇರೆವಿಧವಾದ ಭಾವನೆಯುಂಟಾಗಿ ಪ್ರಯೋಜನವಾಗದೇ ಹೋಯಿತು.

ಇದನ್ನು ನೋಡಿ ತಾನು ಎಲ್ಲಾ ಕಡೆಗಳಲ್ಲಿಯೂ ಅಂತರ್ಯಾಮಿ ಯಾಗಿ ನಿಂತಿರುವ ನೆಲೆಯನ್ನು ಕಣ್ಣಿಗೆ ತೋರಿಸುವುದಕ್ಕಾಗಿ ಚೇತನರು ಅವರವರ ಇಷ್ಟ ಬಂದಂತೆ ಆಕಾರವನ್ನೂ ಹೆಸರನ್ನೂ ಕಲ್ಪಿಸಿಕೊಂಡು ಮಾಡುವ (ಸ್ವಾರ್ಥಪ್ರವೃತ್ತಿ) ಆದರ ಅನಾದರ ರೂಪವಾದ ನಡತೆ ಗಳನ್ನೇ ನೆಪಮಾಡಿಕೊಂಡು ಆ ಚೇತನರನ್ನು ಒಪ್ಪಿಕೊಳ್ಳುವುದಕ್ಕೋಸ್ಕರ ಅರ್ಚಾವತಾರವನ್ನು ಆಂಗೀಕರಿಸಿದನು.

ಇದರ ರಹಸ್ಯವನ್ನು ಉಪದೇಶಿಸುವುದಕ್ಕಾಗಿ ನಿತ್ಯಸೂರಿಗಳನ್ನು ಈ ಲೀಲಾವಿಭೂತಿಯಲ್ಲಿ ಅವತರಿಸುವಂತೆ ಮಾಡಿ, ಅವರ ಮೂಲಕ

ಆಚಾರ್ಯ ಕೃತ್ಯವನ್ನೂ ಪ್ರಕಟವಾಗುವಂತೆ ಮಾಡಿದನು. ಇದರ ಸಾರವನ್ನು ಬಲ್ಲ ನಮ್ಮ ಪೂರ್ವಾಚಾರ್ಯರುಗಳು ಪರಮಪದದಲ್ಲಿರುವ ನಿಲಮೆಗೂ ರಾಮಕೃಷ್ಣಾದಿ ವಿಭವಾನತಾರಗಳಲ್ಲಿದ್ದ ನಿಲಮೆಗೂ ಈ ಆಚಾರ್ಯ ವತಾರದ ನಿಲಮೆಗೂ ವ್ಯತ್ಯಾಸವಿಲ್ಲದಂತೆ ಸಾಕ್ಷಾತ್ಕಾರಮಾಡಿ ಅದನ್ನು ನೇರವಾಗಿ ಉಪದೇಶಗಳಿಂದಲೂ, ಪ್ರಬಂಧಗಳಿಂದಲೂ ಚೇತನರ ಉಜ್ಜೀವನಾರ್ಥವಾಗಿ ಪ್ರಕಾಶಪಡಿಸಿಕೊಂಡು ದಿವ್ಯದೇಶದ ದೇವರುಗಳನ್ನು ಬಾಳಿಸಿಕೊಂಡು ಬಂದರು.

ಈ ರೀತಿಯಲ್ಲಿ ಭಗವಂತನಿಗೂ ಚೇತನರಾದ ನಮಗೂ ಸಂಬಂಧವನ್ನು ಕಲ್ಪಿಸುವವನೇ ಆಚಾರ್ಯನು. “ಆಚಾರ್ಯವಾ ಪುರುಷೋವೇದ” ಎಂದು ಶ್ರುತಿಯು. ಆಚಾರ್ಯನ ಕಟಾಕ್ಷಕ್ಕೆ ಪಾತ್ರನಾದವನೇ ಜ್ಞಾನವಂತನಾಗುವನು. ಎಂದು ಶಾಸ್ತ್ರಗಳು ಹೇಳಿವೆ. ಪರಮೋಪಕಾರಕನಾದ ಆಚಾರ್ಯನನ್ನು ಈ ಚೇತನನಾದವನು (ಶಿಷ್ಯರಾದ ನಾವು) “ದೇವಾಮಿ ವಾಚಾರ್ಯಮುಪಾಸೀತ” ಎಂಬುದಾಗಿ ಇಷ್ಟದೇವರಂತೆ [ಮನೆದೇವರಂತೆ] ಉಪಾಸಿಸಬೇಕು, ಎಂಬುದಾಗಿ ಶಾಸ್ತ್ರಗಳು ಘೋಷಿಸುತ್ತಿರುವುವು. ಆಚಾರ್ಯನ ಪರಮೋಪಕಾರವನ್ನು ತಿಳಿದವ್ವೇ ಆದರೆ ಈ ಆಚಾರ್ಯನಿಗಿಂತ ದೇವರೂ ಸಹ ಸದೃಶವಾಗಲಾರನೆಂದು ಪೂರ್ವಾಚಾರ್ಯರುಗಳು ಹೇಳಿರುವರು. ಆದ್ದರಿಂದ ಆಚಾರ್ಯನನ್ನು ದೇವರಿಗಿಂತಲೂ ಹೆಚ್ಚೆಂದು ಭಾವಿಸಿ ಧ್ಯಾನ ಸ್ತುತಿ ಪ್ರಣತಿ ಉಪಾಸನೆಗಳಿಂದ ತೃಪ್ತಿ ಹೊಂದಬೇಕು. ಇದರಿಂದ ಆಚಾರ್ಯನೇ ಪರದೇವತೆಯೆಂದೂ ಉಪಾಯೋಪೇಯ ಸ್ವರೂಪನೆಂದೂ ಈ ಆಚಾರ್ಯ ಕೈಂಕರ್ಯವೇ ಪರಮಪುರುಷಾರ್ಥವೆಂದೂ ಇರುವುದರಿಂದ ಆಚಾರ್ಯನನ್ನು ಧ್ಯಾನಿಸಿ ಉಜ್ಜೀವಿಸಬೇಕು.

ಆಚಾರ್ಯನು ಭಗವಂತನ ವಿಭವಸ್ವರೂಪನೆಂದೂ, ವ್ಯೂಹರೂಪನೆಂದೂ ಹೇಳಿರುವುದು. “ಗುರುರೇವ ಪರಂಬ್ರಹ್ಮ ಗುರುರೇವ ಪರಾಗತೀ, ಗುರುರೇವ ಪರಾವಿದ್ಯಾ” ಎಂದೂ, “ಗುರು ಬ್ರಹ್ಮ ಗುರು ವಿಷ್ಣು ಗುರುರೇವ

ಮಹೇಶ್ವರಃ” ಎಂದೂ, “ಅರ್ಚನೀಯಶ್ಚ ವಂದ್ಯಶ್ಚ ಕೀರ್ತನೀಯಶ್ಚ ಸರ್ವದಾ ಧ್ಯಾಯೇ ಜ್ಞಪೇನ್ನಮೇಭಕ್ತ್ಯಾ ಭಜೇದಭ್ಯರ್ಚಯೇನ್ಮದಾ” ಎಂದೂ ಶಾಸ್ತ್ರಗಳಲ್ಲಿ ಹೇಳಿರುವುದು.

“ಮಂತ್ರೇ ತದ್ವೇನತಾಯಾಂಚ ತಥಾ ಮಂತ್ರಪ್ರದೇ ಗುರೌ” ಎಂಬುದಾಗಿ ಮಂತ್ರದಲ್ಲೂ, ಅದಕ್ಕೆ ಅಧಿಷ್ಠಾನವಾದ ದೇವತೆಯಲ್ಲೂ ಅದನ್ನು ಉಪದೇಶಿಸಿದ ಗುರುವಿನಲ್ಲೂ ಭಕ್ತಿಯುತರಾಗಿರಬೇಕು. “ಶಿಷ್ಯಪಾಪಂ ಗುರೋರಪಿ” ಎಂದರೆ ಆಚಾರ್ಯನು, ಶಿಷ್ಯನು ಮಾಡಿದ ಪಾಪವನ್ನು ಹೊತ್ತುಕೊಂಡು ದೇವರ ಸಮೀಪದಲ್ಲಿ “ಇವರು ನಮ್ಮ ಮಕ್ಕಳು, ನಮ್ಮ ಶಿಷ್ಯರು; ಇವರ ತಪ್ಪುಗಳನ್ನು ಕ್ಷಮಿಸಿ ರಕ್ಷಿಸಬೇಕು” ಎಂದು ಪ್ರಾರ್ಥಿಸುವರು. ಎಂದಲ್ಲಿ ಆಚಾರ್ಯನ ಕರುಣೆಯು ಅಪಾರವಾದುದು. ಈ ವಿಚಾರವು ಶ್ರುತಿ, ಸ್ಮೃತಿ ಪಾಂಚರಾತ್ರಾಗಮಗಳಲ್ಲಿ ಪ್ರತಿಪಾದಿತವಾಗಿರುವುದರಿಂದ ಪರಮವೈದಿಕವಾದ ತಾಪಾದಿ ಪಂಚಸಂಸ್ಕಾರಾದಿಗಳನ್ನು ಪ್ರಸಾದಿಸಿದ ಆಚಾರ್ಯನಲ್ಲಿ ಭಕ್ತಿಯುತರಾಗಿರಬೇಕು. ಕೃತಜ್ಞರಾಗಿರಬೇಕು.

ಇಂಥ ಆಚಾರ್ಯನಲ್ಲಿ ಅನ್ಯಥಾಬುದ್ಧಿ ಮಾಡಿದಲ್ಲಿ “ವಿಷ್ಣೋರರ್ಚಾ ವತಾರೇಷು ಲೋಹಭಾವಂ ಕರೋತಿ ಯಃ| ಯೋ ಗುರೌ ಮಾನುಷಂ ಭಾವಂ ಮುಭೌ ನರಕಪಾತಿನೌ” ಎಂದರೆ ವಿಷ್ಣುವಾದಿ ದೇವರ ಅರ್ಚಾಮೂರ್ತಿಗಳಲ್ಲಿ ಲೋಹಭಾವವನ್ನೂ ಗುರುವಿನಲ್ಲಿ ಸಾಧಾರಣ ಮನುಷ್ಯಭಾವವನ್ನೂ ಮಾಡಿದಲ್ಲಿ ನರಕಭಾಗಿಯಾಗುವನು.

ಪಾಪಿಷ್ಠಃ ಕ್ಷತ್ರಬನ್ಧುಶ್ಚ ಪುಣ್ಣಿರೀಕಶ್ಚ ಪುಣ್ಯಕೃತ್  
ಆಚಾರ್ಯ ವತ್ತಯಾ ಮುಕ್ತೌ ತಸ್ಮಾದಾಚಾರ್ಯವಾಃ ಭವೇತ್

ಅನ್ನುವುದರಿಂದ ಪಾಪಿಷ್ಠರಿಗೂ ಪುಣ್ಯವಂತರಿಗೂ ಆಚಾರ್ಯಾಶ್ರಯವು ಅಗತ್ಯವಾಗಿದ್ದೇ ತೀರಬೇಕು. ಆದ್ದರಿಂದಲೇ ತಾನೆಷ್ಟು ಜ್ಞಾನಾಧಿಕನಾದಾಗ್ಯೂ ವರ್ಣಾಶ್ರಮಾಚಾರಾದಿ ನಿತ್ಯನಾದಾಗ್ಯೂ ಭಕ್ತನಾದಾಗ್ಯೂ ಆಚಾರ್ಯಾಶ್ರಯನಾಗದಿದ್ದರೆ ಭಗವತ್ಪಟಾಕ್ಷವು ಆಗಲಾರದು.



ನಾರಾಯಣೋಪಿ ವಿಕೃತಿಂ ಯಾತಿಗುರೋಃ ಪ್ರಚ್ಯುತಸ್ಯ ದುರ್ಬುದ್ಧೀಃ  
ಕಮಲಂ ಜಲಾದಪೇತಂ, ಶೋಷಯತಿ ರವಿ ನಃ ಶೋಷಯತಿ|”

ಎಂದರೆ ಕಮಲಕ್ಕೆ ಅಧಾರವಾಗಿರುವ ನೀರಿನಿಂದ ಸಂಪರ್ಕವಿಲ್ಲದಂತೆ  
ಮಾಡಿದರೆ ಕಮಲವನ್ನು ವಿಕಾಸಗೊಳಿಸುವ ಸೂರ್ಯನೇ ಅದನ್ನು  
ನಾಶಪಡಿಸುವನು. ಅದರಂತೆಯೇ ಆಚಾರ್ಯನ ಕಟಾಕ್ಷವಿಲ್ಲದಿದ್ದರೆ  
ಭಗವಂತನೂ ಸಹ ಕಟಾಕ್ಷಿಸುವುದಿಲ್ಲವು. ಭಗವಂತನಾದಾಗ್ಯೂ  
ರಾಮಕೃಷ್ಣಾದ್ಯವತಾರಗಳಲ್ಲಿ ಆಚಾರ್ಯನನ್ನು ಅಂಗೀಕರಿಸಿರುವನು.  
ಅದ್ದರಿಂದ ಆಚಾರ್ಯನ ಕಟಾಕ್ಷಕ್ಕಾಗಿ ನಾವು ನಮ್ಮ ಕೃತಜ್ಞತೆ  
ಯನ್ನು ತೋರ್ಪಡಿಸಬೇಕು. ಇದು ಯಾವರೀತಿಯಲ್ಲಿ ಎಂದರೆ  
ಆಚಾರ್ಯನು ಉಪದೇಶಿಸಿದ ಮಾರ್ಗದಲ್ಲಿ ನಡೆಯುವುದು, ಆಚಾರ್ಯರ  
ಜನ್ಮದಿನ (ತಿರುನಕ್ಷತ್ರ) ನನ್ನಾಚರಿಸುವುದು, ಅವರ ಧ್ಯಾನಶ್ಲೋಕವನ್ನು  
ಹೇಳಿ ಅವರ ಪಾದೋದಕವನ್ನು ಸ್ವೀಕರಿಸುವುದು, ಸಂತೋಷದ ಕೊಂಡಾ  
ಟವಾಗಿ ತರ್ಪಿಯಾರಾಧನೆ (ಅನ್ನದಾನಾದಿಗಳು) ಯನ್ನು ನಡೆಸುವುದು.  
ಇತ್ಯಾದಿಗಳಿಂದ ನಮ್ಮ ಕೃತಜ್ಞತಾ ಮನೋಭಾವವನ್ನು ತೋರಿಸಬೇಕು.

ಆಚಾರ್ಯನು (ಗುರುಗಳು) ಎನ್ನುವುದು ಹೇಗೆ ಬಂತು? ಇದಕ್ಕೆ  
ಪ್ರಮಾಣವೇನು? ಆ ಗುರುಗಳಾರು? ಸಂಬಂಧವು ಹೇಗೆ? ಸಂಪ್ರದಾಯ,  
ಪರಂಪರೆ ಇತ್ಯಾದಿ ಭೇದಗಳೂ ಸಹ ನಮಗೆ ತಿಳಿಯಬೇಕಾಗಿರುವುದು—

ಪ್ರಕೃತ ನಮಗೆ ಉಪದೇಶಮಾಡಿರುವ ಗುರುಗಳು ಎಂದರೆ  
“ನಾಕೃತ ಗುರುಃಪರಂಪರಾ” ಎಂಬುವುದನ್ನು ತಿಳಿಸಿ ಅನಂತರ ಅದರ ಅರ್ಥ  
ಮತ್ತು ಸಂಬಂಧವನ್ನು ಬರೆಯುತ್ತೇನೆ. ಅನಂತರ ಭಿನ್ನ ಸಂಪ್ರದಾಯ  
ಮತ್ತು ಪರಂಪರೆ ಇತ್ಯಾದಿಗಳು ಸಂಬಂಧವಿದ್ದಿಡೆಯಲ್ಲಿ ತಿಳಿಸಲಾಗುವುದು.

## ವಾಕ್ಯ ಗುರುಪರಂಪರಾ ಮೂಲವು

ಅಸ್ಮದ್ಗುರುಭ್ಯೋ ನಮಃ	೧
ಅಸ್ಮತ್ಪರಮಗುರುಭ್ಯೋ ನಮಃ	೨
ಅಸ್ಮತ್ಸರ್ವಗುರುಭ್ಯೋ ನಮಃ	೩
ಶ್ರೀಮತೇ ರಾಮಾನುಜಾಯ ನಮಃ	೪
ಶ್ರೀಪರಾಂಕುಶದಾಸಾಯ ನಮಃ.	೫
ಶ್ರೀಮದ್ರಾಮಾನುಜನಾಯ ನಮಃ	೬
ಶ್ರೀರಾಮಮಿತ್ರಾಯ ನಮಃ:	೭
ಶ್ರೀಪುಂಡರೀಕಾಕ್ಷಾಯ ನಮಃ	೮
ಶ್ರೀಮನ್ನಾಥಮುನಯೇ ನಮಃ	೯
ಶ್ರೀಮತೇ ಶರಣೋಪಾಯ ನಮಃ	೧೦
ಶ್ರೀಮತೇ ವಿಷ್ವಕ್ಸೇನಾಯ ನಮಃ	೧೧
ಶ್ರೀಯೈ ನಮಃ	೧೨
ಶ್ರೀಧರಾಯ ನಮಃ	೧೩

ಈ ಗುರುತ್ವಕ್ಕೆ ಪ್ರಮಾಣವು.

“ಪರಂಪರಾ ಮುಪದಿಶೇದ್ಗುರುಣಾಂ ಪ್ರಥಮೋ ಗುರುಃ  
ಅತ್ಯವಿದ್ಯಾ ವಿಶುಧ್ಯರ್ಥಂ ಸ್ವಾಚಾರ್ಯಾದ್ಯಾ ದ್ವಿಜೋತ್ತಮಃ” ಎಂದೂ

“ಸಹಸ್ರಪುರುಷಂ ವಾಪಿ ಶತಪೂರುಷಮೇವವಾ  
ತ್ರಿಹಸ್ತಪೂರುಷಂವಾಪಿದ್ವಿಸಪ್ತ ದಶಪೂರುಷಂ” ಎಂದೂ,

“ಅದಾವುಪದಿಶೇದ್ವೇದೇಖಿಋಲಗ್ವೇದ ಸಂಜ್ಞಿಕಂ  
ಅಸ್ಮದ್ಗುರುಭ್ಯ ಇತ್ಯಾದಿ ವಾಕ್ಯತ್ರಯಮರಿಂದಮು”

ಇತ್ಯಾದಿ ವಾಕ್ಯಗಳಿಂದ ದೃಢ ಪಟ್ಟಿರುವುದು. ಈ ಮೊದಲಿನ  
ಮೂರುವಾಕ್ಯಗಳೂ ವೇದೋಕ್ತವಾದುದು.

ಅಪಾರುಷೇಯವಾದುದೂ, ಪಾರುಷೇಯವಾದುದೂ, ಅದ ಈ  
೧೩ ವಾಕ್ಯಗಳನ್ನೂ ಕಲಸಿ ಹೇಳುವುದರಿಂದ ದೋಷವುಂಟಾಗುವುದಿಲ್ಲವೇ?

ಎಂದರೆ ಇಲ್ಲಿ ಯಾವ ದೋಷವೂ ಉಂಟಾಗುವುದಿಲ್ಲವೆಂದು ಪೂರ್ವಾಚಾರ್ಯರುಗಳು ನಿರ್ಣಯಿಸಿರುವರು.

ಈ ಮೊದಲನೆಯದಾದ ಗುರು ಶಬ್ದವು ಹೇಗೆ ಉಂಟಾಯಿತು?  
ಮೊದಲು ಎಲ್ಲಿಂದ ಉಪದೇಶವುಂಟಾಯಿತು?

ಶ್ರಿಯಃಪತಿಯಾಗಿಯೂ, ಶ್ರೀಮೈಕುಂಠ ನಿರ್ಣೇತನನಾಗಿಯೂ, ನಿತ್ಯ ಮುಕ್ತಾನುಭಾವನಾಗಿಯೂ, ನಿರತಿಶಯಾನಂದಯುಕ್ತನಾಗಿಯೂ ಇರುವ ಸರ್ವೇಶ್ವರನು ತನ್ನ ಸನ್ನಿಧಿಯಲ್ಲಿರುವ ನಿತ್ಯ ಸೂರಿಗಳಂತೆಯೇ ತನ್ನನ್ನು ಅನುಭವಿಸಿ ನಿತ್ಯ ಕೈಂಕರ್ಯಪರರಾಗಿ ಬಾಳಲು ಯೋಗ್ಯತೆಯಿದ್ದರೂ, ಸಹ ಅದನ್ನು ಬಿಟ್ಟು “ಅಸನ್ನೇವಸಭವತಿ” ಎನ್ನುವಂತೆ ಅಚಿತ್ಕಲ್ಪರಾಗಿ, ಭೋಗಮೋಕ್ಷಶೂನ್ಯರಾಗಿ “ಸಂಯುಕ್ತಮೇತತ್ ಕ್ಷರಮಕ್ಷರಂಚ” ಎನ್ನುವಂತೆ ತಿಲತೈಲವದ್ದಾರುವದ್ದಿವದ್ದುರ್ವಿವೇಚ ತ್ರಿಗುಣದುರತ್ಯಯಾನಾದ್ಯಚಿತ್ಸಂಬಂಧ ತಿರೋಹಿತ ಸ್ವಪ್ರಕಾಶರಾಗಿರುವ ಸಂಸಾರಿ ಚೇತನರ ಪರಿಯನ್ನು ನೋಡಿ ಅವರನ್ನು ಉದ್ಧರಿಸಲು ಸಂಕಲ್ಪಮಾಡಿ “ಸವಿಕಾಕೀನರ ಮೇತ” ಎಂದೂ, “ಭೃಶಂಭವತಿ ದುಃಖಿತಃ” ಎನ್ನುವಂತೆ ಅತ್ಯಂತ ವ್ಯಾಕುಲಚಿತ್ತನಾಗಿ ಈ ಚೇತನರು ಕರಣಕಳೇಬರಗಳಿಲ್ಲದೆ “ಲಾನಪಕ್ಷಗವಾಂಡಜಃ” ಎನ್ನುವಂತೆ ರೆಕ್ಕೆ ಕಡಿದ ಪಕ್ಷಿಯಂತೆ ಬಿದ್ದಿರುವ ದೆಶಿಯಲ್ಲಿ “ನಾಮರೂಪೇವ್ಯಾಕರವಾಣಿ” ಎಂದೂ, “ಅನ್ನಾಳ್ ನೀತಂದ ವಾಕ್ಯೈವೈವಳಿ” ಎಂದೂ ಹೇಳುವಂತೆ ಈ ಚೇತನರಿಗೆ ಕರಣಕಳೇಬರಗಳನ್ನು ಕೊಟ್ಟು ಅವುಗಳಿಂದ ಕೈಂಕರ್ಯಾದಿಗಳನ್ನು ನಡೆಸಲು ಶಕ್ತಿಯನ್ನೂ ಕೊಟ್ಟು, ದೇಹಾತ್ಮಾಭಿಮಾನದಲ್ಲೂ, ದೇವತಾಂತರ ಉಪಾಸನೆಯಲ್ಲೂ ತನಗೆ ತಾನು ಸ್ವತಂತ್ರನೆಂಬ ಈ ಮೂರು ಹಳ್ಳದಲ್ಲಿಯೂ ಬಿದ್ದು ಕೆಟ್ಟುಹೋಗದೆ ತನ್ನನ್ನೇ ಆಶ್ರಯಿಸಿ ಉಜ್ಜೀವಿಸಲು ಸಾಧಕವಾದ “ಅಪದೋಷಮುಮುಪ್ರಭುಮ್” ಎನ್ನುವಂತೆ ಅಪಾರುಷೇಯನಾಗಿಯೂ, ಅಲ್ಲದೆ ಪುರುಷನು ತಾನು ಮಾಡುವದುಷ್ಕೃತ್ಯಗಳ ಮಾಲಿನ್ಯದಿಂದ ವಿನಿರ್ಮುಕ್ತನಾಗಿಯೂ, “ವೇದಶಾಸ್ತ್ರಾತ್ ಪರಂನಾಸ್ತಿ” ಎನ್ನುವಂತೆ ಇದಕ್ಕೆ ಮೇಲ್ಪಟ್ಟ ಶಾಸ್ತ್ರವಿಲ್ಲದೆ ಇರುವಂಥಾದ್ದಾಗಿಯೂ, ಸ್ವತಃ

ಪ್ರನಾಣವಾದ ವೇದವನ್ನು “ಯೋವೈವೇದಾಂಶ್ಚಪ್ರಹಿಣೋತಿತಸ್ಮೈ” ಎಂದೂ, “ಅರುಮಯೈಯೈವಳಿಪ್ಪಡುತ್ತವಮ್ಮಾ” ಎನ್ನುವಂತೆ ನಾರಾಯಣತ್ವ ಪ್ರಯುಕ್ತವಾದ ತನ್ನ ಹೃದಯಪ್ರೀತಿಯಿಂದ ವೇದವನ್ನು ಈ ಚೇತನರಿಗೆ ಉಪದೇಶಿಸಿದನು. ಆದರೆ ಈ ವೇದಾರ್ಥವು ತಿಳಿಯಲು ಅತಿಗಹನವಾದುದರಿಂದಲೂ, ಅಲ್ಪಮತಿಗಳು ಇವ್ವರ್ಧವನ್ನು ತಿಳಿಯಲಾರರೆಂದೂ, ಸದ್ಗತಿಯನ್ನು ಹೊಂದಲಾರರೆಂದೂ, ಉಪದೇಶ ಪರಂಪರೆಯಿಂದಲಾದರೂ (ಉಪದೇಶ—ಹೇಳಿಕೊಟ್ಟು ತಿಳಿಸುವುದು.) ಈ ಚೇತನರನ್ನು ತಿದ್ದಿ ಕಾಪಾಡಬೇಕೆಂದೂ ಆಲೋಚಿಸಿದನು ಆದ್ದರಿಂದಲೇ “ಆಚಾರ್ಯಾಣಾಮಸಾವಸಾವಿತ್ಯಾಭಗವತ್ತಃ” ಎಂಬಂತೆ ಭಗವಂತನೇ ಮೊದಲಾಗಿ ಪರಂಪರೆಯಿಂದ ಇಂಥಿಂಥಾನರೆಂದುಕ್ರಮವಾಗಿ ತಿಳಿದು ಬಂದಿರುವುದು.

\* \* \* \* \*

“ಮುನ್ನೈವಣ್ಣಂಪಾಲಿವಣ್ಣಂ” ಎಂದೂ, “ಶಶಿವರ್ಣಂ” ಎಂದೂ, ವಲ್ಲನೆಂಬಿರಾವಿಟ್ಟುನೇ” ಎಂದೂ, ಹೇಳುವಂತೆ ಮೂಲಮಂತ್ರವನ್ನು ಉಪದೇಶಿಸಬೇಕಾದರೆ ಉಪದೇಶಿಸುವವನಿಗೆ ಇರಬೇಕಾದ ಶುದ್ಧ ಸ್ವಭಾವತ್ವಾಘಟಿತಘಟನಾಸಾಮರ್ಥ್ಯಾದಿಗಳನ್ನುಳ್ಳವನಾಗಿ “ಬಹುಧಾ ವಿಜಾಯತೇ” ಎಂದೂ, “ಶನ್ಮಃಪಲಪಲಶಿಯತು” ಎಂದೂ ಹೇಳುವಂತೆ ಅನೇಕವಿಧ ವಿಭವಾದಿ ಶಕ್ತಿಗಳಿಂದ ಕೂಡಿ “ಮಧ್ಯೇ ವಿರಿಂಚಿಗಿರೀಶಂ ಪ್ರಥಮಾವತಾರಃ” ಎನ್ನುವಂತೆ ಪ್ರಥಮಾವತಾರವಾಗಿ ವಿಷ್ಣುವಾಗಿ ಅವತಾರಮಾಡಿ ಈಗ ಕಾಣುತ್ತಿರುವ ಅಣ್ಡಾಂತರ್ವರ್ತಿಯಾದ ಸತ್ಯಲೋಕಕ್ಕೂ ಅದಕ್ಕಿ ಹತ್ತಿರದಲ್ಲಿರುವ ತ್ರೀವಿಷ್ಟು ಲೋಕದಲ್ಲಿ “ಜಗದುಪಕೃತಯೇ ಸೋಯಮಿ ಚ್ಛಾವತಾರಃ” ಎನ್ನುವಂತೆ ಈ ಪ್ರಪಂಚವನ್ನು ಉದ್ಧಾರಮಾಡುವುದಕ್ಕಾಗಿ “ಶ್ರೋಣಾನಕ್ಷತ್ರಂ ವಿಷ್ಣುರ್ವೇವತಾ” ಎನ್ನುವಂತೆ ವಿಷ್ಣು ದೇವತಾತ್ಮಕವಾದ ಶ್ರವಣ ನಕ್ಷತ್ರದಲ್ಲಿ ಸ್ವೇಚ್ಛೆಯಿಂದ ತಾನೇ ಅವತರಿಸಿ ತಕ್ಷಣವೇ ಇರೈಯುಮಕಲಕಿಲ್ಲೇ ಎಂದಿರುವ ಜಗನ್ಮಾತೆಯನ್ನು [ಪೆರಿಯಪಿರಾಱ್ಚೈ] ಆ ವಿಷ್ಣು ಲೋಕದಲ್ಲಿ ತಾನೇ “ಪದ್ಮೈಸ್ಥಿತಾಂ” ಎಂದೂ “ತೇನೇಮಲರುಂ” ಪೂರ್ಮೇಲಿರುಪ್ಪಾಳ್ ಎಂದೂ, “ವಿಷ್ಣುಪತ್ನೀ” ಎಂದೂ ಹೇಳುವಂತೆ

ಆಗಿಂದಾಗಲೇ ಕಮಲ ಪುಷ್ಪದಲ್ಲಿ ಮಹಾಲಕ್ಷ್ಮೀ ಎನ್ನುವ ಹೆಸರಿನಿಂದ  
ಅನತರಿಸುವಂತೆ ಮಾಡಿ ತನ್ನ ಪಟ್ಟಮಹಿಷಿಯನ್ನಾಗಿ ಸ್ವೀಕರಿಸಿದನು.

ಅನಂತರ ಚೇತನರು ತನ್ನನ್ನು ತಿಳಿದು ಬಾಳಲು ಉಪದೇಶ  
ಮಾರ್ಗವನ್ನು ಬೋಧಿಸಲು ಜ್ಞಾನಕರ್ಮಗಳ ಗುರುತಾಗಿ ಎರ್ಪಟ್ಟಿರುವ  
ತಾಪಃಪುಣ್ಯಸ್ತುಧಾನಾಮಮನ್ಮೋಯಾಗಶ್ಚಪಂಚಮಃ ಅಮೀಪರಮ  
ಸಂಸ್ಕಾರಾಃ ಪಾರಮೈಕಾಂತ್ಯಹೇತವಃ” ಎಂಬ ರಹಸ್ಯತ್ರಯವನ್ನು  
ಲೋಕಕ್ಕೆ ತಿಳಿಸಲು ಉದ್ಯುಕ್ತನಾದನು.

ಈ ವೇದೋಕ್ತ ವಾಕ್ಯತ್ರಯ ಪ್ರಮಾಣದಂತೆ “ಶ್ರೀವಿಷ್ಣುಲೋಕೇ  
ಭಗವಾ ವಿಷ್ಣುರ್ನಾರಾಯಣಸ್ವಯಂ ಪ್ರೋಕ್ತವಾ ಮನ್ತ್ರರಾಜಾದೀ  
ಲಕ್ಷ್ಮ್ಯ ತಾಪಾದಿಪೂರ್ವಕಂ” ಎಂದು ಜಗನ್ಮಾತೆಯಾದ ಶ್ರೀಮಹಾಲಕ್ಷ್ಮಿಗೆ  
ತಾಪೋರ್ಧ್ವಪುಣ್ಯ ಸ್ತುಧಾನಾಮ ಪ್ರಧಾನ ಪುರಸ್ಕರವಾಗಿ ಈ ವಾಕ್ಯ  
ತ್ರಯೋಪದೇಶಪೂರ್ವಕವಾಗಿ, ಸ್ವರೂಪೋಪಾಯ ಪುರುಷಾರ್ಥ  
ಯಾರ್ಥಾತ್ಮ್ಯ ಪ್ರತಿಪಾದಕವಾದ ರಹಸ್ಯತ್ರಯವನ್ನು ನೇರಾಗಿ ತಾನೇ  
ಉಪದೇಶಿಸಿದನು.

ಹೀಗೆ ಉಪದೇಶಮಾಡಿದುದರಿಂದ “ವಿಷ್ಣು ಮಾದಿಗುರುಂಲಷಾತ್ಮಃ  
ಮನ್ತ್ರರತ್ನಪ್ರದಂಭಜೇ” ಎಂಬಂತೆ ಶ್ರೀಮಹಾ ವಿಷ್ಣುವು ಶ್ರೀ ಮಹಾ  
ಲಕ್ಷ್ಮಿಗೆ ಪ್ರಥಮ ಗುರುವಾದನು.

೨. ಅನಂತರ ಇದೇ ರೀತಿಯಲ್ಲಿ “ಸೋಪದಿಷ್ಪಾನತಿ ಪ್ರೀತ್ಯಾ ತಾಪಃ  
ಪುಣ್ಯಾದಿಪೂರ್ವಕಂ ವಿಷ್ಣುಲೋಕೇವತೀರ್ಣಾಯ ಪ್ರಿಯಾಯ ಸತತಂ  
ಹರೇಃ—ಸೇನೇಶಾಯಪ್ರಿಯಾವಿಷ್ಣೋಃ ಮೂಲಮನ್ತ್ರದ್ವಯಾದಿಕಂ”  
ಎನ್ನುವಂತೆ ಅದೇ ಶ್ರೀವಿಷ್ಣುಲೋಕದಲ್ಲಿ ತಾನೇ ಮಹಾಲಕ್ಷ್ಮಿಯ  
ಮೂಲಕ ವಿಷ್ವಕ್ಸೇನರಿಗೆ ಮೇಲಿನ ರೀತಿಯಲ್ಲಿ ರಹಸ್ಯತ್ರಯವನ್ನು  
ಉಪದೇಶಮಾಡಿಸಿದನು.

೩. ಅನಂತರ ಇದೇ ರೀತಿಯಲ್ಲಿ “ಸೇನೇಶಃ ಸ್ವಯಮಾಗತ್ಯ ಪ್ರೀತ್ಯಾ ಶ್ರೀನಗರೇಂಶುಭಾಂ| ಶಠಕೋಪಾಯ ಮುನಯೇ ತಿನ್ರಿಣೀಮೂಲವಾಸಿನೇ ತಾಪಾದಿಪೂರ್ವಕಂ ಮನ್ತ್ರದ್ವಯಶ್ಲೋಕವರಾ ಕ್ರಮಾತ್|ವಿಷ್ಣು ಪತ್ನಾ ಶ್ರಿ ಮಹಾಲಕ್ಷ್ಮ್ಯಾ ಶ್ರಿ ನಿಯೋಗಾದುಪತಿಷ್ಠವಾ” ಎಂಬಂತೆ ಈ ಮೇಲಿನ ಕ್ರಮದಲ್ಲಿಯೇ ವಿಷ್ಣುಕೇನರಿಂದ ತಿರುನಗರಿಯಲ್ಲಿ ತಿಂತ್ರಿಣೀ ಮರದಡಿಯಲ್ಲಿ ವಾಸಿಸುತ್ತಿದ್ದ ಆಳ್ವಾರಿಗೆ ತಾಪಾದಿ ಪಂಚಸಂಸ್ಕಾರ ಪೂರ್ವಕವಾಗಿ ರಹಸ್ಯತ್ರಯೋಪದೇಶವನ್ನು ಮಾಡಿ ಅನುಗ್ರಹಿಸಿದನು.

### ಗುರುಪರಂಪರೆ.

ಈ ರೀತಿ ಮೇಲೆ ತಿಳಿಸಿದಂತೆ ಒಬ್ಬರಿಂದ ಒಬ್ಬರಿಗೆ ಅವರಿಂದ ಇನ್ನೊಬ್ಬರಿಗೆ ಅವರಿಂದ ಮುಂದಿನವರಿಗೆ ಈ ರೀತಿಯಲ್ಲಿ ಉಪದೇಶಮಾಡಿ (ಸರಪಣಿಯಂತೆ) ಬರುವುದೇ ಪರಂಪರೆಯು. ಅವರಿಗಿರುವ ಸಂಬಂಧವು ಎಂದರೆ ಉಪದೇಶಿಸುವವನಿಗೆ ಗುರುವೆಂದೂ, ಕೇಳಿದವನಿಗೆ ಶಿಷ್ಯನೆಂದೂ ವ್ಯವಹಾರವು.

ಈ ರೀತಿಯಲ್ಲಿ ಪರಂಪರೆಯಾಗಿ ಮುಂದು ಮುಂದಿನವರಿಗೆ ವೇದೋಕ್ತವಾದ ಈ ಆತ್ಮವಿದ್ಯಾರಹಸ್ಯ ಮಂತ್ರವನ್ನು ಉಪದೇಶಿಸುವ ಸಾಲಿಗೆ **ಗುರುಪರಂಪರೆ** ಎಂದು ಹೆಸರು—

ಇಲ್ಲಿಗೆ ವೇದೋಕ್ತವಾದ “**ಗುರು, ಪರಮಗುರು, ಸರ್ವಗುರು**” ಎನ್ನುವ ವಾಕ್ಯತ್ರಯವು ಸಿದ್ಧಿಸಿತು.

೪. ಅನಂತರ “ಪುನಶ್ಚ ನಾಥಮುನಯೇ ಪಂಚಸಂಸ್ಕಾರಪೂರ್ವಕಂ ಭಟ್ಟನಾಥಪ್ರಭೃತಿಭಿರ್ಮಿತ್ಯರ್ಥವ್ಯಯೋಗಿಭಿಃ | ದಿವ್ಯೈರ್ವಿಂಶತಿಸಂಖ್ಯಾಕೈಃ ಪ್ರಬಂಧೈಸ್ಸಹದೇಶಿಕಃ| ಸ್ತೋತ್ರದ್ರಾಮಿಡ ವೇದಾನಾಂ ಚತುರ್ಣಾಮುಪದೇಶಕೃತ್” —ಎನ್ನುವಂತೆ ಆಳ್ವಾರರಿಂದ ಆ ತಿರುನಗರಿಯಲ್ಲಿಯೇ ಆ ತಿಂತ್ರಿಣೀ ಮರದಡಿಯಲ್ಲಿಯೇ ನಾಥಮುನಿಗಳಿಗೆ ಮೇಲಿನ ತಾಪಾದಿಕ್ರಮದಲ್ಲಿ ರಹಸ್ಯ

ತ್ರಯೋಪದೇಶವನ್ನೂ, ಮತ್ತು ದಿವ್ಯಪ್ರಬಂಧೋಪದೇಶವನ್ನೂ ಮಾಡಿಸಿದನು—

೫. ಅಂತೆಯೇ ನಾಥಮುನಿಗಳಿಂದ ಉಯ್ಯಕೊಂಡಾರ್ರೇ ಮೊದಲಾದವರಿಗೂ,
೬. ಉಯ್ಯಕೊಂಡಾರ್ರಿಂದ ಮಣಕ್ಕಾಲ್‌ನಂಬಿಯೇ ಮೊದಲಾದವರಿಗೂ,
೭. ಮಣಕ್ಕಾಲ್‌ನಂಬಿಯವರಿಂದ ಆಳವನ್ನಾರ್ರೇ ಮೊದಲಾದವರಿಗೂ
೮. ಆಳವನ್ನಾರಿಂದ ಪೆರಿಯನಂಬಿಯೇ ಮೊದಲಾದವರಿಗೂ,
೯. ಪೆರಿಯನಂಬಿಯವರಿಂದ ಶ್ರೀಭಾಷ್ಯಕಾರರಿಗೂ ಈ ಕ್ರಮದಲ್ಲಿ ರಹಸ್ಯತ್ರಯೋಪದೇಶವನ್ನು ಭಗವಂತನೇ ಮಾಡಿಸಿದನು.
೧೦. ಅನಂತರ ಮೇಲಿನ ರೀತಿಯಲ್ಲಿಯೇ ಶ್ರೀಭಾಷ್ಯಕಾರರಿಂದ ಆಳ್ವಾರ್, ಅಂಡಾರ್ ಮೊದಲಾದ ೭೪ ಸೀರಾಧಿಪತಿಗಳಿಗೂ (ಸಿಂಹಾಸನಾಧಿಪತಿಗಳು) ಮತ್ತು ಎಂಬಾರ್ ಅರುಳಾಳಪ್ಪೆರು ಮಾಳಿಂಬೆರುಮಾನಾರ್ ಮೊದಲಾಗಿ ೭೦೦ ಜೀಯರುಗಳಿಗೂ ಮತ್ತು ಅನೇಕ ಶ್ರೀವೈಷ್ಣವರುಗಳಿಗೂ, ಈ ಮೇಲಿನ ಕ್ರಮವು ತಪ್ಪದಂತೆ ಈ ರಹಸ್ಯತ್ರಯೋಪದೇಶವನ್ನು ಮಾಡಿಸಿದನು—

### ವಾಕ್ಯ ಗುರುಪರಂಪರೆಯ ಅರಂಭವು.

ಈ ರೀತಿಯಲ್ಲಿ ಉಪದೇಶ ಪರಂಪರೆಯು ಬಂದಮೇಲೆ ಶ್ರೀರಾಮಾನುಜಾಚಾರ್ಯರು ದರ್ಶನಸಿದ್ಧಾಂತವನ್ನು ನಿರ್ವಹಿಸಿಕೊಂಡು ಬರುವ ಕಾಲದಲ್ಲಿ ಶ್ರೀಭಾಷ್ಯಕಾರರ ಸರ್ವಜ್ಞತ್ವವೂ, ಶೇಷಾಂಶಾವತಾರದಿಂದ ಲೋಕಕ್ಷೇಮಕ್ಕಾಗಿಯೇ ಅವತರಿಸಿ ಬಂದಿರುವುದೂ ತಿಳಿದು ಬಂದುದರಿಂದ

ಶ್ರೀಭಾಷ್ಯಕಾರರನ್ನು, ಹಿಂದಿನ ಆಚಾರ್ಯರುಗಳೂ ಮಂದಿನ ಆಚಾರ್ಯರುಗಳೂ ಸಹ ಅವರನ್ನು ಉತ್ತರಕಾಚಾರ್ಯರೆಂದು ಘೋಷಿಸಿದರು. ಶ್ರೀಭಾಷ್ಯಕಾರರು ಈ ಅಧಿಕಾರದ ಮೇಲೆಯೂ, ಮುಂದೆ ಗುರುಪರಂಪರಾ ಕ್ರಮವು ವೃತ್ತಾಂತವಾಗಬಾರದೆಂದೂ, ನಿಯಮ ಬದ್ಧವಾಗಿಯೂ ಇರುವಂತೆ ಈ ವಾಕ್ಯ ಗುರುಪರಂಪರೆಯನ್ನು ನಿರ್ಣಯ ಮಾಡಿದರು.

“ಪ್ರೀತ್ಯಾ ಪೃಥಕ್ಪ್ರಥಕ್ ಶಿಷ್ಯಃ ಪ್ರಣಮೇದೀಶ್ವರಾವಧಿ| ಸ್ವಾರಾಧ್ಯಂ ಯಾವದಾಜ್ಞಾತುಂ ವಾಕ್ಯಂ ತಾವದನುಸ್ಮರೇತ್||” ಎಂಬಂತೆಯೂ “ಪ್ರತ್ಯಹಂಪ್ರಣತೈಶ್ಚಿಷ್ಯೈಃ ಪ್ರಭಾತೇ ಪದ್ಯಸಂಭವ| ತದ್ಯಥಾವಿಧಿನಾ ಸಿತ್ಯಂ ಪ್ರವಕ್ತವ್ಯಂ ಗುರೋಃ ಕುಲಂ” ಎಂಬಂತೆ ಈ ವೇದೋಕ್ತವಾದ ವಾಕ್ಯತ್ರಯದೊಂದಿಗೆ ಶ್ರೀಮತೇರಾಮಾನುಜಾಯ ನಮಃ ನೊದಲಾಗಿ ಶ್ರೀಧರಾಯ ನಮಃ ಎನ್ನುವ ವರೆಗಿರುವ ೧೦ ವಾಕ್ಯಗಳನ್ನು ಸೇರಿಸಿ ೧೩ ವಾಕ್ಯಗಳನ್ನಾಗಿನೂಡಿ ಈ ವಾಕ್ಯಗುರುಪರಂಪರೆಯನ್ನು ಮುಂದೆ ಬರುವ ಆಚಾರ್ಯರುಗಳು ಅನುಸಂಧಿಸಬೇಕಲ್ಲದೆ ತಮ್ಮ ತಮ್ಮನ್ನು ಆಶ್ರಯಿಸಿದ ಶಿಷ್ಯರಿಗೆ ಉಪದೇಶಿಸಬೇಕೆಂದೂ ಕಟ್ಟಿಕೆಯಿಟ್ಟರು. ಈ ಪ್ರಚಾರಕಾರ್ಯವನ್ನು ನಡೆಸಲು ಕೂರತ್ತಾಳ್ವಾರಿಗೆ ನಿಯಮಿಸಿದರು. ಈ ನಿಯಮವನ್ನು ನುಸರಿಸಿ ಇದು ಅಲ್ಲಿಂದ ಲೋಕಕ್ಕೆಲ್ಲಾ ಹರಡಲ್ಪಟ್ಟಿತು.

“ಅನ್ವಯಾದಸಿಚೈಕಸ್ಯ ಸಮ್ಯಜ್ಞ್ಯಸ್ತಾತ್ಮನೋ ಹರೌ ಸರ್ವಏವ ಪ್ರಮುಚ್ಯೇರಃ ನರಾಃ ಪೂರ್ವೇ ಪರೇ ತಥಾ” ಎಂದೂ “ಅರ್ವಾಂಚೋ ಯತ್ಪದಸರಸಿಜದ್ವಂದ್ವಮಾಶ್ರಿತ್ಯಪೂರ್ವೇ ಮೂರ್ಧ್ನಾ ಯಸ್ಯಾನ್ವಯಮುಪಗತಾ ದೇಶಿಕಾ ಮುಕ್ತಿನಾಪ್ತಾಃ| ಸೋಯಂ ರಾಮಾನುಜಮುನಿರಪಿ ಸ್ವೀಯಮುಕ್ತಿಂ ಕರಸ್ಥಾಂ ಯತ್ಸಂಬಂಧಾದಮನುತ ಕಥಂ ವರ್ಣ್ಯತೇ ಕೂರನಾಥಃ||”

ಎನ್ನುವಂತೆ ಪೂರ್ವಾಚಾರ್ಯರಾದ ಪ್ರತಿಯೊಬ್ಬರೂ ಅವರವರ ಗುರುಗಳ (ಪೂರ್ವಾಚಾರ್ಯರುಗಳ) ಅನುಸಂಧಾನದಿಂದಲೇ ಮುಕ್ತಿಯನ್ನು ಹೊಂದಿರುವುದು ಕಂಡು ಬರುವುದು.



ಶ್ರೀಭಾಷ್ಯಕಾರರ ಹಿಂದಿನ ಅರ್ಚಾರ್ಯರುಗಳಿಗೂ ಮುಂದಿನ ಅರ್ಚಾರ್ಯರುಗಳಿಗೂ ಸಹ ಶ್ರೀರಾಮಾನುಜಾಚಾರ್ಯರೇ ಉತ್ತರಕ ಗುರುಗಳಾಗಿಯೂ, ಸರ್ವಜ್ಞರಾಗಿಯೂ ಇದ್ದರೂ “ತಥಾಪಿ ಸಮಯಾನ್ ಸರ್ವಾನ್ ಸ್ಥಾಪಯನ್ ಸಾಂಪ್ರದಾಯಿಕಂ” ಎನ್ನುವಂತೆ ಶ್ರೀರಾಮಾನುಜಾಚಾರ್ಯರೂ ಸಹ ಶಾಸ್ತ್ರಸಂಪ್ರದಾಯ ಕ್ರಮವನ್ನು ಉಲ್ಲಂಘಿಸದೆ ಗುರುಪರಂಪರೆಯನ್ನು ಅನುಸಂಧಿಸಿ ಸ್ಥಾಪಿತಕ್ಕವರಾಗಿಯೇ ಇರುವರು.

ಈ ರೀತಿಯಲ್ಲಿ ಜೀತನಸ್ವರೂಪವನ್ನು ಉಪದೇಶ ಮೂಲಕ ತಿದ್ದಿ ಪುಷ್ಟಿತವಾಗುವಂತೆಯೂ, ಫಲಭರಿತವಾಗುವಂತೆಯೂ ಮಾಡಿ ಭಗವಂತನು ತಾನು ಮಾಡಬೇಕಾದ ಕಾರ್ಯವನ್ನು ಮಾಡಿ ವಿಜ್ವರ: ಪ್ರಮುಖೋದಹ ಎನ್ನುವಂತೆ ಸಂತೋಷಚಿತ್ತನಾದನು.

ಈ ರೀತಿಯಲ್ಲಿ ಏರ್ಪಟ್ಟು ನಿಯಮಿಸಿದ ವಾಕ್ಯ ಗುರುಪರಂಪರೆಯಲ್ಲಿ ಸನ್ಯಾಸಿಗಳೂ ಗೃಹಸ್ಥರೂ ಇರುವರು. ವರ್ಣಾಶ್ರಮಧರ್ಮವನ್ನು ಅನುಸರಿಸಿ ಜನಗಳಿಗೆ ಗೃಹಸ್ಥರಿಗಿಂತಲೂ ಸನ್ಯಾಸಿಗಳು ಶ್ರೇಷ್ಠರೆಂಬ ಭಾವನೆಯಿರುವುದು. ಆದರೆ ಕರ್ಮಭಾಗಕ್ಕಿಂತ ವೇದಾಂತಜ್ಞಾನವೇ ಶ್ರೇಷ್ಠವೆಂದು ತಿಳಿದು ಬಂದಿರುವುದರಿಂದ ಗುರುಪರಂಪರೆಯಲ್ಲಿ ಸನ್ಯಾಸಿಗಳಿಗೆ ಗೃಹಸ್ಥರು ಶಿಷ್ಯರಾಗಿಯೂ, ಗೃಹಸ್ಥರಿಗೆ ಸನ್ಯಾಸಿಗಳು ಶಿಷ್ಯರಾಗಿಯೂ ಎರಡುವಿಧವಾಗಿಯೂ ಕಾಣಬರುವರು.

ಆಗ ಅವರವರ ಗುರುಭಾವನೆಗಳು ಹೇಗೆ? ಎಂಬ ಸಂದೇಹವು ಬರುವುದರಿಂದ ೪ ರಿಂದ ೧೩ ರವರೆಗೆ ಮೇಲಿನ ವೇದೋಕ್ತವಾದ ವಾಕ್ಯತ್ರಯವನ್ನು ಅನ್ವಯಿಸಿ ಅವರವರ ಭಾವನೆಯನ್ನೂ ಸಂಬಂಧವನ್ನೂ ತಿಳಿಸಲಾಗುವುದು.



ಅಸ್ತದ್ಗುರುಭ್ಯೋ ನಮಃ	೧ ನೇ ವಾಕ್ಯವು
ಅಸ್ತತ್ಪರಮಗುರುಭ್ಯೋ ನಮಃ	೨ ನೇ ವಾಕ್ಯವು
ಅಸ್ತತ್ಸರ್ವಗುರುಭ್ಯೋ ನಮಃ	೩ ನೇ ವಾಕ್ಯವು

### ೧. ಶ್ರೀಭಾಷ್ಯಕಾರರು (ಶ್ರೀರಾಮಾನುಜಾಚಾರ್ಯರು)

ಈ ವಾಕ್ಯತ್ರಯವನ್ನು ತಾವು ಅನುಸಂಧಿಸುವಾಗ ೧ ನೇ ವಾಕ್ಯದಂತೆ ಗುರುಗಳು ಪರಿಯನಂಬಿಗಳು. ಆದರೆ ಇಲ್ಲಿ ಅಸ್ತದ್ಗುರುಭ್ಯೋ ನಮಃ ಎನ್ನುವಾಗ ಗುರುಭ್ಯಃ ಎಂದು ಬಹುವಚನವಿರುವುದರಿಂದ ತಿರುಕ್ಕಚ್ಚಿ ನಂಬಿಗಳೂ ಮತ್ತು ವರದರಾಜರೂ, ಎಂದೂ,

೨ ನೇ ವಾಕ್ಯದಂತೆ ಪರಮಗುರುಗಳು ಆಳವಂದಾರ್ತ. ಆದರೆ ಇಲ್ಲೂ ಪರಮಗುರುಭ್ಯಃ ಎಂದು ಬಹುವಚನವಿರುವುದರಿಂದ ಸಬ್ರಹ್ಮಚಾರಿಗಳಾದ ಹಿರಿಯರೆಲ್ಲರೂ ಎಂದೂ,

೩ ನೇ ವಾಕ್ಯವಾದ ಸರ್ವಗುರುಗಳು ಎನ್ನುವಾಗ ಇಲ್ಲಿ ಸರ್ವ ಶಬ್ದವು ಬಹುವಚನವಾದ್ದರಿಂದ ಮಣಕ್ಕಾಲ್‌ನಂಬಿ ಆದಿಯಾಗಿ ಮೇಲಿನ ಎಲ್ಲಾ ಹಿರಿಯರೂ, ಎಂದೂ ತಿಳಿಯಬೇಕು.

ಈ ರೀತಿಯಲ್ಲಿಯೇ ಶ್ರೀಭಾಷ್ಯಕಾರರಿಗೆ ಪೂರ್ವ ಆಚಾರ್ಯರುಗಳಲ್ಲಿ

### ೨ ಶ್ರೀ ಪರಿಯನಂಬಿಗಳು (ಶ್ರೀಪರಾಂಕುಶದಾಸರು)

ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ೧ ನೇ ವಾಕ್ಯರೀತ್ಯಾ ಗುರುಗಳು ಆಳವಂದಾರ್ತ, ಎಂದೂ,

೨ ನೇ ವಾಕ್ಯರೀತ್ಯಾ ಪರಮಗುರುಗಳು ಮಣಕ್ಕಾಲ್‌ನಂಬಿಗಳು, ಮೇಲಿನ ಎರಡು ವಾಕ್ಯಗಳಲ್ಲೂ ಬಹುವಚನವಿರುವುದರಿಂದ ಇವರುಗಳಿಗೆ ಮೇಲಿನ ಗುರು ಪರಮಗುರುಗಳಲ್ಲಿ ಪ್ರೀತಿಯುಂಟಾಗುವಂತೆ

ಮಾಡಿರುವ ಶ್ರೀವೈಷ್ಣವರುಗಳೂ ಮತ್ತು ಇವರಿಗಿಲ್ಲರಿಗೂ ಪರಮ ಪ್ರಾಪ್ತನಾದ ಈಶ್ವರನೂ ಎಂದೂ

೩ ನೇ ವಾಕ್ಯವಾದ ಗುರಪದ ಸರ್ವಶಬ್ದ ಬಹುವಚನಪ್ರತಿಸಾದ್ಯರು ಉಯ್ಯಕ್ಕೊಂಡಾರ್ರೇ ಮೊದಲಾಗಿ ಶ್ರೀಯಃಪತಿವರೆಗಿನವರು ಎಂದು ಅರ್ಥವು

**೩ ಅಳವಂದಾರ್ಯ (ಶ್ರೀಮದ್ವ್ಯಾಢುನಢುನಿಗಳು)**

ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಗುರುಪದ ಪ್ರತಿಸಾದ್ಯರು ಢುಣಕ್ಕಾಲ್‌ನಂಬಿಗಳು ಎಂದೂ,

೨ ನೇ ವಾಕ್ಯದಂತೆ ಪರಢುಗುರು ಪ್ರತಿಸಾದ್ಯರು ಉಯ್ಯಕ್ಕೊಂಡಾರ್ಯ

ಇವೆರಡರಲ್ಲೂ ಬಹುವಚನ ಪ್ರತಿಸಾದ್ಯರು ಮೋಕ್ಷಮಾರ್ಗದಲ್ಲಿ ರುಚಿಯನ್ನು ಹುಟ್ಟಿಸಿ ಶ್ರೀವೈಷ್ಣವತ್ವವನ್ನು ಹೊಂದಲು ಸಹಕರಿಸಿದ ಶ್ರೀವೈಷ್ಣವರುಗಳೂ, ಈಶ್ವರನೂ ಎಂದೂ

೩ ನೇ ವಾಕ್ಯವಾದ ಗುರುಪದ ಸರ್ವಶಬ್ದ ಬಹುವಚನ ಪ್ರತಿಪಾದ್ಯರು ಶ್ರೀಮನ್ನಾಥಢುನಿಗಳು ಮೊದಲಾಗಿ ಶ್ರೀಧರನ ವರೆಗೆ ಇರುವ ಯಾವತ್ತೂ ಆಚಾರ್ಯರುಗಳೂ ಎಂದೂ ತಿಳಿಯಬೇಕು.

**೪. ಢುಣಕ್ಕಾಲ್‌ನಂಬಿಗಳು (ಶ್ರೀರಾಮಮಿಶ್ರರು)**

ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಪ್ರಥಢು ದ್ವಿತೀಯ ವಾಕ್ಯಸ್ಥ ಗುರು ಪರಢುಗುರು ಪ್ರತಿಸಾದ್ಯರು ಉಯ್ಯಕ್ಕೊಂಡಾರ್ಯ ಮತ್ತು ನಾಥಢುನಿಗಳೂ ಎಂದೂ,

ಇವೆರಡರಲ್ಲೂ ಬಹುವಚನ ಪ್ರತಿಸಾದ್ಯರು ಈ ಶ್ರೀವೈಷ್ಣವತ್ವವನ್ನು ಹೊಂದಲು ಬೇಕಾದ ರುಚಿಯನುಂಟುಢಾಡಿದ ಶ್ರೀವೈಷ್ಣವರೂ ಈಶ್ವರನೂ ಎಂದೂ,

ತೃತೀಯ ವಾಕ್ಯಸ್ಥ ಗುರುಪದ ಸರ್ವಶಬ್ದ ಬಹುವಚನ ಪ್ರತಿಸಾದ್ಯರು ನಢ್ಮಾಳ್ವಾರ್ರೇ ಮೊದಲಾಗಿ ಢುತ್ತೆಲ್ಲರೂ ಎಂಬುದಾಗಿ ತಿಳಿಯಬೇಕು.

### ೫. ಉಯ್ಯಕ್ಕೊಡ್ಡಾರ್ರು (ಶ್ರೀಪುಂಡರೀಕಾಕ್ಷರು)

ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಆದಿ ಮಧ್ಯ ವಾಕ್ಯಗಳ ಗುರು ಪರಮಗುರುಪದ ಪ್ರತಿಪಾದ್ಯರು ನಾಥಮುನಿಗಳೂ, ನಮ್ಮಾಳ್ವಾರೂ

ಇವೆರಡರಲ್ಲೂ ಬಹುವಚನ ಪ್ರತಿಪಾದ್ಯರು ಈ ಶ್ರೀವೈಷ್ಣವ ಮತದಲ್ಲಿ ಪ್ರವೇಶಿಸಲು ಯಥಾ ರುಚಿಯನ್ನುಂಟುಮಾಡಿದ ಹಿರಿಯರೂ ಸರ್ವೇಶ್ವರನೂ

ತೃತೀಯ ವಾಕ್ಯಗಳ ಗುರುಪದ ಸರ್ವಶಬ್ದ ಬಹುವಚನ ಪ್ರತಿಪಾದ್ಯರು ಸೇನೆಮೊದಲಿಯಾರ್ರು ಮೊದಲಾಗಿ ಮೇಲಿನವರೆಲ್ಲರೂ ಎಂದೂ ತಿಳಿಯಬೇಕು

೬. ಶ್ರೀಮನ್ನಾಥಮುನಿಗಳು ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಪ್ರಥಮ ದ್ವಿತೀಯ ವಾಕ್ಯಗಳ ಗುರು ಪರಮಗುರುಪದ ಪ್ರತಿಪಾದ್ಯರು ನಮ್ಮಾಳ್ವಾರ್ರು, ಸೇನೆಮೊದಲಿಯಾರ್ರು ಎಂದೂ,

ಇವೆರಡರಲ್ಲಿಯೂ ಬಹುವಚನ ಪ್ರತಿಪಾದ್ಯರು ಈ ಶ್ರೀವೈಷ್ಣವತ್ವದ ಸಂಬಂಧವಾಗಲು ಘಟಕರಾದ ಶ್ರೀವೈಷ್ಣವರುಗಳೂ, ಸರ್ವೇಶ್ವರನೂ

ತೃತೀಯವಾಕ್ಯಗಳ ಗುರುಪದ ಸರ್ವಶಬ್ದ ಬಹುವಚನ ಪ್ರತಿಪಾದ್ಯರು ಪಿರಾಱ್ಪೆಯೂ [ಶ್ರೀಮಹಾಲಕ್ಷ್ಮಿಯು] ಸರ್ವೇಶ್ವರನೂ, ಮತ್ತು ಎಲ್ಲಾ ಶ್ರೀವೈಷ್ಣವರೂ ಎಂದು ತಿಳಿಯಬೇಕು.

### ೭. ಶ್ರೀ ನಮ್ಮಾಳ್ವಾರ್ರು (ಶ್ರೀಶರಣೀಪರು)

ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಗುರು ಪರಮಗುರು ಪದ ಪ್ರತಿಪಾದ್ಯರು ಸೇನೆಮೊದಲಿಯಾರ್ರು, ಪಿರಾಱ್ಪೆಯೂ, [ಮಹಾಲಕ್ಷ್ಮಿ]

ಇವೆರಡರಲ್ಲಿಯೂ ಬಹುವಚನ ಪ್ರತಿಪಾದ್ಯರು ಇವರಿಬ್ಬರಿಗೂ ಪ್ರಾಣ ಸಮಾನರಾದ ಕೆಲವರೆಂದೂ ತಿಳಿಯಬೇಕು

ತೃತೀಯ ವಾಕ್ಯಗತ ಗುರುಪದ ಸರ್ವಶಬ್ದ ಬಹುವಚನ ಪ್ರತಿಸಾಧ್ಯರು ಸರ್ವೇಶ್ವರನೂ, ವ್ಯೂಹ, ವಿಭವಾದಿ ಅವತಾರಗಳೂ, ನಿತ್ಯಸೂರಿಗಳೂ ಎಂಬುದಾಗಿ ತಿಳಿಯಬೇಕು.

### ೮. ಸೇನೆಮೊದಲಿಯಾರು [ಶ್ರೀವಿಷ್ಣುಕ್ಷೇನರು]

ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಪ್ರಥಮ ದ್ವಿತೀಯ ವಾಕ್ಯಗತ ಗುರು ಪರಮಗುರು ಪ್ರತಿಸಾಧ್ಯರು ಪಿರಾಟ್ಟಿಯೂ [ಶ್ರೀಲಕ್ಷ್ಮೀ ದೇವಿಯು] ವಿಷ್ಣುವತಾರವಾದ ಸರ್ವೇಶ್ವರನೂ ಎಂದೂ,

ಇವೆರಡಲ್ಲಿರಯೂ ಬಹುವಚನಪ್ರತಿಸಾಧ್ಯರು ಅವಳಿಗೆ [ಲಕ್ಷ್ಮೀದೇವಿಗೆ] ಸ್ತನಬಾಹುದೃಷ್ಟಿ ಸ್ಥಾನೀಯರಾದ ಇತರ ಪಿರಾಟ್ಟಿಯರೂ, [ಭೂಮಿ, ನೀಳಾದೇವಿಗಳೂ] ಅವನ (ಸರ್ವೇಶ್ವರನ) ಕಿಂಕರರೂ, ಭಕ್ತರೂ ಆದ ಇತರ ಎಲ್ಲಾ ದೇವತೆಗಳೂ, ಎಂದೂ,

ತೃತೀಯ ವಾಕ್ಯಗತ ಗುರುಪದ ಸರ್ವಶಬ್ದ ಬಹುವಚನ ಪ್ರತಿ ಸಾಧ್ಯರು ಈ ಅವತಾರಕ್ಕೆ ಆಧಾರಭೂತನಾದ ಸ್ವೀರಾಬ್ಧಿಶಾಯಿಯೂ, ಮತ್ತು ವ್ಯೂಹಾವತಾರಗಳೂ, ಶ್ವೇತದ್ವೀಪನಿವಾಸಿಗಳೂ ಎಂದೂ, ಈ ವಂಶಗಳಲ್ಲಿ ಇದರ ಅರ್ಥವನ್ನು ಹೇಳಬೇಕು.

### ೯. ಪಿರಾಟ್ಟಿ [ಶ್ರೀ ಮಹಾಲಕ್ಷ್ಮಿಯು]

ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಆದಿಮಧ್ಯ ವಾಕ್ಯಗತ ಗುರು ಪರಮಗುರು ಪ್ರತಿಸಾಧ್ಯರು ವಿಷ್ಣುವತಾರವಾದ ಸರ್ವೇಶ್ವರನೂ ಆ ಅವತಾರಕ್ಕೆ ಮೂಲಭೂತನಾದ ವ್ಯೂಹ ವಾಸುದೇವನೂ ಎಂದೂ,

ಇವೆರಡಲ್ಲಿಯೂ ಬಹುವಚನ ಪ್ರತಿಸಾಧ್ಯರು ಪೆರಿಯತಿರುವಡಿಯೇ [ಗರುಡದೇವರು] ಮೊದಲಾದವರೂ, ಮತ್ತು ಸಂಕರ್ಷಣ ಅನಿರುದ್ಧ ಪ್ರದ್ಯುಮ್ನಾದಿಗಳು ಎಂದೂ,

ತೃತೀಯ ವಾಕ್ಯಕ್ಕೆ ಗುರುಪದ ಸರ್ವಶಬ್ದ ಬಹುವಚನ ಪ್ರತಿಪಾದ್ಯರು ವೈಕುಂಠಾಧಿಪತಿಯೂ, ಅಲ್ಲದೆ ಈ ಚೇತನರಿಗಾಗಿ ಈ ಲೀಲಾವಿಭೂತಿಯಲ್ಲಿ ಭಗವಂತನು ಪರಿಗ್ರಹಿಸುವ ಕೆಲವು ಅವತಾರಗಳೂ, ಮತ್ತು ನಿತ್ಯಸಿದ್ಧರೂ, ಎಂದೂ ಯಥಾ ಸಂಭವವಾಗಿ ಈ ವ ರಿ ಶಿ ಗ ಳ ಲ್ಲಿ ಇವುಗಳಿಗೆ ಅರ್ಥವನ್ನು ಹೇಳಬೇಕು.

೧೦ “ಸಹಸತ್ತ್ವಾ ವಿಶಾಲಾಕ್ಷ್ಮಾ ನಾರಾಯಣಮುಪಾಗಮತ್” ಎಂಬಂತೆ ವಿಭವಾವತಾರವಾದ ಶ್ರೀರಾಮನೂ, ಅವನಿಗೆ ಅರ್ಚಾಮೂರ್ತಿಯಾದ ಶ್ರೀರಂಗನಾಥ ದೇವರೂ ಧರ್ಮೈಕ್ಯದಿಂದ ಒಬ್ಬರೇ ಆಗಿದ್ದರೂ ವಿಗ್ರಹ ಭೇದದಿಂದ ಬೇರೆ ಬೇರೆಯವರು ಎಂದು ಹೇಳುವಂತೆ ಈ ಸ್ಥಳದಲ್ಲೂ ಪ್ರಥಮಾವತಾರವಾದ ವಿಷ್ಣುವತಾರವೂ, ಆ ಅವತಾರಕ್ಕೆ ಮೂಲಭೂತನಾದ ಕ್ಷೀರಾರ್ಣವಶಾಯಿಯೂ, ಆತನಿಗೆ ಆಶ್ರಯಭೂತನಾದ ವೈಕುಂಠನಾಥನೂ ಧರ್ಮೈಕ್ಯದಿಂದ ಭೇದವಿಲ್ಲದೆ ಏಕ ತತ್ವವಾಗಿ ಒಬ್ಬರೇ ಆಗಿದ್ದರೂ ವಿಗ್ರಹ ಭೇದದಿಂದ ಈ ಮೂವರಿಗೂ ಗುರುತ್ವ, ಪರಮಗುರುತ್ವ, ಸರ್ವಗುರುತ್ವಗಳನ್ನು ವಿವರಿಸಿರುವುದು.

ಈ ರೀತಿಯಲ್ಲಿ ಈ ಗುರುಪರಂಪರೆಯು ಆರೋಹಣ ಕ್ರಮದಲ್ಲಿ “ಆಚಾರ್ಯಾಣಾಮಸಾವಸಾವಿತ್ಯಾಭಗವತ್ತ್ವಃ” ಎಂದು ಸ್ವಾಚಾರ್ಯರಿಂದ ಭಗವಂತನವರೆಗೆ ಹೋಗಿ ಮುಟ್ಟುವುದು.

೧. ಶ್ರೀರಾಮಾನುಜಾಚಾರ್ಯರಿಗೆ ಅನಂತರದ ನಾಯಕರನ್ನಿಟ್ಟು ಕೊಂಡು “ರಾಮಾನುಜ ಪದಚ್ಛಾಯಾ” ಎನ್ನುವಂತೆ ರಾಮಾನುಜ ಪದ ಪಂಕಜಾಶ್ರಿತರಾದವರಿಗೆ ತಂಗುವ ಸ್ಥಳವಾಗಿ ಉತ್ತರಕವಾಗಿರುವಂತೆ ಗುರುಪರಂಪರಾನುಪ್ರವಿಷ್ಟರಾದ ಎಂಬಾರ್ರು ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಅದರಲ್ಲಿ ಗುರು, ಪರಮಗುರು, ಸರ್ವಗುರು ಪದ ಬಹುವಚನ ಪ್ರತಿಪಾದ್ಯರು ಗೋ ಬಲೀವರ್ಧ ನ್ಯಾಯದಿಂದ [ಗೋ—ಹಸು, ಬಲೀವರ್ಧ—ಎತ್ತು. ಇವುಗಳು ಬೇರೆ ಬೇರೆಯಾದರೂ ಒಂದೇ ಜಾತಿಗೆ ಸೇರಿದವು ಪಶು ಎಂಬಂತೆ] ಪಿಳ್ಳಾ, ಕೂರತ್ತಾಳ್ವಾ,

ಮುದಲಿಯಾಂಡಾ, ಅನಂದಾಳ್ವಾ ಇವರುಗಳೂ, ಅಲ್ಲದೆ ಇವರುಗಳಿಗೆ ಅಭಿಮತರಾಗಿರುವ ಶ್ರೀವೈಷ್ಣವರುಗಳೂ ಎಂದೂ, ಹಿಂದೆ ಹೇಳಿದಂತೆಯೇ ಇಲ್ಲಿಯೂ ಸಹ ವಿಮರ್ಶನೆಯಿಂದ ವಿಭಜಿಸಿ ಅರ್ಥವನ್ನು ತಿಳಿದು ಹೇಳಬೇಕು.

೨. ಅದೇ ರೀತಿಯಲ್ಲಿ ಎಂಬಾರ್ ಚರಣಕಮಲಗಳಲ್ಲಿ ಆಶ್ರಯಿಸಿದ **ಶ್ರೀಪರಾಶರಭಟ್ಟರು** ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಗುರು, ಪರಮಗುರು, ಸರ್ವಗುರು ಪದ ಬಹುವಚನ ಪ್ರತಿಪಾದ್ಯರು ಕ್ರಮವಾಗಿ ಎಂಬಾರ್, ಕೂರತ್ತಾಳ್ವಾರೂ, ಮೊದಲಿಯಾಂಡಾರೂ, ಪಿಳ್ವಾರ್ ಎಂಬುವರೂ ಎಂದೂ, ಅಲ್ಲದೆ ಇವರುಗಳಿಗೆ ಅಂತರಂಗರಾಗಿರುವ ಶ್ರೀವೈಷ್ಣವರೂ ಎಂದೂ, ಪೂರ್ವದಂತೆಯೇ ಇಲ್ಲಿಯೂ ವಿಭಜಿಸಿ ಸಂಬಂಧವನ್ನು ಹೇಳಬೇಕು—

೩. ಅದೇ ರೀತಿಯಲ್ಲಿ ಭಟ್ಟರ ಚರಣಕಮಲಗಳಲ್ಲಿ ಆಶ್ರಯಿಸಿದ **ನಂಜೀಯರು** ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಇದರಲ್ಲಿ ಗುರು, ಪರಮಗುರು, ಸರ್ವಗುರು ಪದ ಬಹುವಚನ ಪ್ರತಿಪಾದ್ಯರು ಭಟ್ಟರೂ, ಕೂರತ್ತಾಳ್ವಾರೂ, ಎಂಬಾರ್, ಪಿಳ್ವಾರ್, ಅಂಡಾರ್ ಮೊದಲಾದವರೆಂದೂ ಮೇಲೆ ತಿಳಿಸಿದಂತೆಯೇ ಯಥಾಸಂಭವವಾಗಿ ಇಲ್ಲಿಯೂ ವಿಭಜಿಸಿ ಸಂಬಂಧವನ್ನು ಹೇಳಬೇಕು—

೪. ಅಂತೆಯೇ ನಂಜೀಯರ ತಿರುವಡಿಗಳಲ್ಲಿ ಆಶ್ರಯಿಸಿದ **ನಂಜಿಳ್ಳೆಯವರು** ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಇದರಲ್ಲಿ ಗುರು, ಪರಮಗುರು, ಸರ್ವಗುರುಪದ ಬಹುವಚನ ಪ್ರತಿಪಾದ್ಯರು ಕ್ರಮವಾಗಿ ನಂಜೀಯರೂ, ಭಟ್ಟರೂ, ಎಂಬಾರ್, ಪಿಳ್ವಾರೂ ಎಂದೂ ಅವರುಗಳಿಗೆ ಸಬ್ರಹ್ಮಚಾರಿಗಳಾಗಿಯೂ, ವಿದ್ಯಾವಂತರಾಗಿಯೂ, ಸಂಪ್ರದಾಯವನ್ನು ತಿಳಿದವರಾಗಿ ಶ್ರೀಭಾಷ್ಯಕಾರರ ಅಜ್ಞೆಯನ್ನು ಪರಿಪಾಲಿಸುವ ಹಿರಿಯರೆಂದೂ ಈ ರೀತಿಯಲ್ಲಿ ವಿಭಜಿಸಿ ಅರ್ಥವನ್ನು ಹೇಳಬೇಕು.

ಹೀಗಿದ್ದ ರೂ ಅನರೋಹಣ ಕ್ರಮದಲ್ಲಿ ಹೇಳುವಾಗ “ಇರಾಮುನು ಶನ್ರಾಳ್ ಪಿಡಿತ್ತಾರ್ ಪಿಡಿತ್ತಾರೈವ್ವತ್ತಿ” ಎಂಬಂತೆ ಈ ಆಚಾರ್ಯರ ಪರಂಪರಾವ್ಯಕ್ತವು ಮೇಲೆ ಮೇಲಕ್ಕೆ ಚಿಗುರಿಬಿಟ್ಟು ಹರಡಿಕೊಂಡು ಹೋಗೋಣದರ ದೆಸೆಯಿಂದ ನಂಬಿಳ್ಳೆಯವರ ತಿರುವಡಿಗಳಲ್ಲಿ ಆಶ್ರಯಿಸಿದ ವಡಕ್ಕು ತಿರುವೀಧಿಪ್ಪಿಳ್ಳೆಯೂ, ಅವರ ತಿರುವಡಿಗಳಲ್ಲಿ ಆಶ್ರಯಿಸಿದ ಪಿಳ್ಳೆಲೋಕಾಚಾರ್ಯರೂ, ಅವರ ತಿರುವಡಿಗಳಲ್ಲಿ ಆಶ್ರಯಿಸಿದ ತಿರುವಾಯ್ಮೊಳಿಪ್ಪಿಳ್ಳೆಯೂ, ಅವರ ತಿರುವಡಿಗಳಲ್ಲಿ ಆಶ್ರಯಿಸಿದ ಪೆರಿಯಜೀಯರೂ (ಮಣವಾಳ ಮಹಾಮುನಿಗಳು) ಸಹ ಅವರವರು ಈ ವಾಕ್ಯತ್ರಯವನ್ನು ಅನುಸಂಧಿಸುವಾಗ ಈ ವಾಕ್ಯತ್ರಯದಲ್ಲಿ ಗುರು ಪರಮಗುರು, ಸರ್ವಗುರು ಪದ ಬಹುವಚನ ಪ್ರತಿಸಾದ್ಯರು ಇವರಿವರೆಂದು ತಿಳಿಸುವುದು ಆಯಾ ಆಚಾರ್ಯರುಗಳ ನಾನುಧೇಯದಿಂದ ತಿಳಿದು ಕೊಳ್ಳುವುದು.—

ಅಂತೆಯೇ ಬಹುವಚನ ಪ್ರತಿಸಾದ್ಯರು ಅವರವರಿಗೆ ಜೀವನಾಧಾರ ವಾಗಿಯೂ ಮತ್ತು ಹೆಚ್ಚಾಗಿ ಸ್ಮರಿಸತಕ್ಕವನರಾಗಿಯೂ, ಒಂದಾನೊಂದು ಬಳ್ಳಿಯು ಪಕ್ಕದಲ್ಲೇ ಬೆಳೆದು ಆಯಾ ಕೊಂಬೆಗಳಿಗೆ ಸುತ್ತಿಕೊಂಡು ಮೇಲೆ ಮೇಲೆಕ್ಕೆ ಹೋಗಿ ಹರಡುವಂತೆ ಅವರವರ ಆಚಾರ್ಯರುಗಳ ಚರಣಕಮಲಗಳಲ್ಲಿ ಆಶ್ರಯಿಸಿದ, ಆಶ್ರಯಿಸುವಂತೆ ಮಾಡಿರುವ ಮತ್ತು ಮಾಡುವ ಶ್ರೀವೈಷ್ಣವರೂ ಸಹ ಈ ಗುರು ಪರಮಗುರು, ಸರ್ವಗುರುಗಳಲ್ಲಿ ಸೇರಿಕೊಂಡೇ ಇರುತ್ತಾರೆ. ಬೇರೆಯಾಗಿ ಎಂದಿಗೂ ಪರಿಗಣಿಸಲ್ಪಡುವುದೂ ಇಲ್ಲ, ಬಿಡಲ್ಪಟ್ಟಿರುವುದೂ ಇಲ್ಲ ಎಂದು ತಿಳಿಯಬೇಕು.

ಈ ರೀತಿಯಲ್ಲಿ ಈ ಗುರುಪರಂಪರೆಯು ಶ್ರೀಯುತಪತಿಯಿಂದ ಸ್ವಾಚಾರ್ಯರವರಿಗೆ ಬಂದು ಸೇರುವುದು.

ಭಗವಂತನ ಚರಣಾರವಿಂದಗಳನ್ನಾಶ್ರಯಿಸಲು ಪ್ರಪತ್ತಿಮಾರ್ಗವು ಮೆಟ್ಟಿಲು ಮೆಟ್ಟಿಲಾಗಿ ಕ್ರಮವಾಗಿ ಕಡೆಯವರೆಗೂ ಇಳಿದು ಬಂದಿರುವುದರಿಂದ ಈ ಗುರುಪರಂಪರಾ ಮೆಟ್ಟಿಲುಗಳನ್ನು ಕ್ರಮ ಕ್ರಮವಾಗಿ



ಹತ್ತಿಯೇ ಭಗವಂತನನ್ನು ಆಶ್ರಯಿಸ ಬೇಕಾಗಿರುವುದು. ಎಂದರೆ ಯಾರೊಬ್ಬರನ್ನು ಹಿಡಿದುಕೊಂಡು ಮಿಕ್ಕ ಆಚಾರ್ಯರನ್ನೂ, ಗುರು ಸಮಾನರನ್ನೂ ಬಿಟ್ಟು ಅವರನ್ನು ಅನುಸಂಧಿಸದೆಯೂ ಹಾಗೆಯೇ ದಾಟಿ ಹೋಗುತ್ತೇನೆಂಬುದು ಅಸಾಧ್ಯವು.

### ಸಂಪ್ರದಾಯಭೇದವು

ಈ ರಹಸ್ಯತ್ರಯೋಪದೇಶವು ಶ್ರಿಯೇಷತಿಯಿಂದ ಕ್ರಮವಾಗಿ ಯಾವ ಭೇದವೂ ಇಲ್ಲದೆ ಏಕಮುಖವಾಗಿ ನಡೆದು ಬಂದಿರುವುದು.

ಶ್ರೀರಾಮಾನುಜಾಚಾರ್ಯರ ನೇ ತೃ ತ್ವ ದ ಲ್ಲಿ ಶ್ರೀ ವೈಷ್ಣವ ಸಮೃದ್ಧಿಯು ಅಧಿಕವಾದ್ದರಿಂದ, ವಿಶಿಷ್ಟಾದ್ವೈತ ಪ್ರಚಾರಕ್ಕಾಗಿ ೭೪ ಸಿಂಹಾಸನಾಧಿಪತಿಗಳನ್ನು ಅನೇಕ ಸ್ಥಳಗಳಿಗೆ ಕಳುಹಿಸಿದರು. ಅವರವರು ಅಲ್ಲಲ್ಲೇ ಶಿಷ್ಯ ಪ್ರಶಿಷ್ಯರಾಗಿ ನೆಲಸಿ ಬಿಟ್ಟಿದ್ದರಿಂದಲೂ ತದನುಗುಣವಾಗಿ ಶ್ರೀವೈಷ್ಣವ ಸಮೃದ್ಧಿಯು ಅಧಿಕವಾಗಿ ಆಚಾರ್ಯ ಶಿಷ್ಯತ್ವ ಸಂಖ್ಯೆಯು ಅಧಿಕವಾದ್ದರಿಂದಲೂ ಸಂಪ್ರದಾಯ ಭೇದವು ಕಂಡು ಬರುವುದು.

ಈ ರೀತಿಯಲ್ಲಿ ಉಂಟಾದ ವ್ಯತ್ಯಾಸದಲ್ಲಿ ಒಂದು ಭಾಗದವರು ಎಂದರೆ ಆಳವಂದಾರ, ಶಿಷ್ಯ ಪ್ರಶಿಷ್ಯರಾಗಿ ಬಂದು, ಶ್ರೀರಾಮಾನುಜಾಚಾರ್ಯರ ಸಂಬಂಧವಿಲ್ಲದೇ ಇರುವವರೂ ಸಹ ಕಾಣುವರು. ಅವರೂ ನಿಯಮವನ್ನನುಸರಿಸಿ ಶ್ಲೋಕ ಮತ್ತು ವಾಕ್ಯ ಗುರು ಪರಂಪರೆಯನ್ನು ಅನುಸಂಧಿಸಿಯೇ ರಹಸ್ಯತ್ರಯ ಮಂತ್ರವನ್ನು ಅನುಸಂಧಿಸಿ ಬರುವವ ರಾಗಿರುವರು.

೨. ಇನ್ನೊಂದು ಭಾಗದವರು ಶ್ರೀರಾಮಾನುಜಾಚಾರ್ಯರ ಶಿಷ್ಯರಾಗಿದ್ದು ೭೪ ಜನ ಪೀಠಾಧಿಪತಿಗಳಾಗಿ ಬೇರೆ ಬೇರೆ ಸ್ಥಳಕ್ಕೆ ಹೊರಟು ಹೋದ್ದರಿಂದ ಅವರ ಶಿಷ್ಯ ಪ್ರಶಿಷ್ಯರು ಶ್ರೀರಾಮಾನುಜಾಚಾರ್ಯರಿಂದ ಹಿಂದಕ್ಕೆ ಗುರು ಪರಂಪರೆಯನ್ನು ಅನುಸಂಧಿಸುವರು

ಉದಾ— ಶ್ರೀ ಸೋಮಯಾಜಿಯಾಂಡಾ ಅವರ ಶಿಷ್ಯರೇ ನೊದಲಾದವರು.

೩. ಮೂರನೆಯ ಭಾಗದವರು ಶ್ರೀಅಹೋಬಿಲ ಮಠ ಮತ್ತು ಯಾವತ್ತು ಶಿಷ್ಯರೂ, ಇವರು ಕ್ರಮವಾಗಿ ಎಂಬಾರ್, ಭಟ್ಟರು ನಂಜೀಯರು, ನಂಪಿಳ್ಳೈ ವಡಕ್ಕು ತಿರುನೀಧಿಪ್ಪಿಳ್ಳೆಯೂ, ಅವರ ತಿರುವಡಿಗಳಲ್ಲಿ ಆಶ್ರಯಿಸಿದವರು ಶ್ರೀರಂಗಾಚಾರ್ಯರು. ಅವರಲ್ಲಿ ಆಶ್ರಯಿಸಿದವರು ಕೇಶವಾರ್ಯರು. ಅವರಲ್ಲಿ ಆಶ್ರಯಿಸಿದವರು ಕಮಲಾ ನಾಸರು (ಶ್ರೀನಿವಾಸಾಚಾರ್ಯರು). ಅವರಲ್ಲಿ ಆಶ್ರಯಿಸಿದವರು ಕೇಶವಾರ್ಯರು; ಅವರಲ್ಲಿ ಆಶ್ರಯಿಸಿದವರು **ಶ್ರೀಮದಾದಿ ವಣ್ ಶತಕೋಪ ಯತೀಂದ್ರರು**. ಈ ವರಿಶಿಗಳಲ್ಲಿ ಅನುಸಂಧಿಸುವರು.

ಇನ್ನೊಂದು ಭಾಗದವರು ಈ ಕೆಳಗೆ ಕಂಡ ರೀತಿಯಲ್ಲಿ ಅನುಸಂಧಿಸುವರು.

ಶ್ರೀರಾಮಾನುಜಾಚಾರ್ಯರ ತಿರುವಡಿಗಳನ್ನಾಶ್ರಯಿಸಿದವರು ಕಿಡಾಂಬಿಯಾಚ್ಚಾರ್ (ಪ್ರಣತಾರ್ಥಿಹರಾಚಾರ್ಯರು.) ಅವರಲ್ಲಿ ಆಶ್ರಯಿಸಿದವರು ಆತ್ರೇಯ ರಾಮಾನುಜಾಚಾರ್ಯರು. ಅವರ ತಿರುವಡಿಗಳನ್ನಾಶ್ರಯಿಸಿದವರು ಶ್ರೀರಂಗರಾಜರು. ಅವರ ತಿರುವಡಿಗಳನ್ನಾಶ್ರಯಿಸಿದವರು ವಾದಿಹಂಸಾಂಬುವಾಹಾರ್ಯರು. ಅವರ ತಿರುವಡಿಗಳನ್ನಾಶ್ರಯಿಸಿದವರು **ಶ್ರೀನೇದಾಂತ ಮಹಾದೇಶಿಕರು**.

ಇಲ್ಲಿಂದ ಮುಂದೆ ಬಹು ಮುಖವಾಗಿ ಸ್ವಾಚಾರ್ಯರ ವರಿಗೆ ಅನುಸಂಧಿಸಲ್ಪಡುವುದು.



- ೧ ಶ್ರೀಮತೇ ರಾಮಾನುಜಾಯ ನಮಃ ಸವಿಭಕ್ತಿ ಕಮತುಪ್  
 ೨ ಶ್ರೀಪರಾಂಕುಶದಾಸಾಯ ನಮಃ. ಮತುಪ್ರತ್ಯಯರಹಿತವು  
 ೩ ಶ್ರೀಮದ್ರಾಮಾನುಜಾಯ ನಮಃ ಲುಪ್ತವಿಭಕ್ತಿ ಕಮತುಪ್  
 ೪ ಶ್ರೀರಾಮಮಿಶ್ರಾಯ ನಮಃ ಮತುಪ್ರತ್ಯಯರಹಿತವು  
 ೫ ಶ್ರೀಪುಂಡರೀಕಾಕ್ಷಾಯ ನಮಃ ಮತುಪ್ರತ್ಯಯರಹಿತವು  
 ೬ ಶ್ರೀಮನ್ನಾಥಮುನಯೇ ನಮಃ ಲುಪ್ತವಿಭಕ್ತಿ ಕಮತುಪ್  
 ೭ ಶ್ರೀಮತೇ ಶರಣೋಪಾಯ ನಮಃ ಸವಿಭಕ್ತಿ ಕಮತುಪ್  
 ೮ ಶ್ರೀಮತೇ ವಿಷ್ಣುಕೃಷ್ಣಾಯ ನಮಃ ಸವಿಭಕ್ತಿ ಕಮತುಪ್  
 ೯ ಶ್ರೀಯೈ ನಮಃ  
 ೧೦ ಶ್ರೀಧರಾಯ ನಮಃ

**ಶ್ರೀಮತೇ ರಾಮಾನುಜಾಯ ನಮಃ** ಇತ್ಯಾದಿ ಹತ್ತು ವಾಕ್ಯಗಳಲ್ಲಿ ಮೊದಲಿನ ಎಂಟು ವಾಕ್ಯಗಳಲ್ಲಿಯೂ ಶ್ರೀ ಶಬ್ದವು “ನಜ್ಞಾನತುಲ್ಯಂ ಕಥಮಸ್ತಿ ಕಿಂಚಿತ್” ಎಂದೂ, “ಭಗವದ್ಭಕ್ತಿ ರೇವಾತ್ರ ಪ್ರಪನ್ನಾಸಾಂ ಮಹಾಧನಮ್” ಎನ್ನುವಂತೆ ಜ್ಞಾನಭಕ್ತಿಗಳೆಂಬ ಐಶ್ವರ್ಯಕ್ಕೆ ವಾಚಕವಾಗಿರುವುದು. (ವಾಚಕ—ಸುತಿಸಾದಕಪದ)

ಇದರಲ್ಲಿ ಕೆಲವು ವಾಕ್ಯಗಳಲ್ಲಿ ಶ್ರೀ ಶಬ್ದವು ಸವಿಭಕ್ತಿ ಕಮತುಪ್ ಪ್ರತ್ಯಯೋಪೇತವಾಗಿಯೂ, ಇನ್ನು ಕೆಲವು ವಾಕ್ಯಗಳಲ್ಲಿ ಲುಪ್ತವಿಭಕ್ತಿ ಕಮತುಪ್ ಪ್ರತ್ಯಯೋಪೇತವಾಗಿಯೂ, ಇನ್ನು ಕೆಲವು ವಾಕ್ಯಗಳಲ್ಲಿ ಮತುಪ್ ಪ್ರತ್ಯಯ ರಹಿತವಾಗಿಯೂ, ಇದೇ ರೀತಿಯಲ್ಲಿ ಮೈರೂಪ್ಯದಿಂದ ನಿರ್ದೇಶಿಸಲು ನಿಬಂಧಿಸಲ್ಪಟ್ಟಿದೆ.

ಕೆಲವರ ಜ್ಞಾನಭಕ್ತಿಗಳು ಅಪ್ರಕೃತ ವಿಶದವಾಗಿಯೂ, ಇನ್ನು ಕೆಲವರ ಜ್ಞಾನಭಕ್ತಿಗಳು ಮಧ್ಯಮ ವಿಶದವಾಗಿಯೂ, ಮತ್ತೆ ಕೆಲವರ ಜ್ಞಾನಭಕ್ತಿಗಳು ವಿಶದಂಗಳಾಗಿರಲು ಇರುವುದು.

ಅದು ಹೇಗೆಂದರೆ ಶ್ರೀ ಮಹಾಲಕ್ಷ್ಮಿಯ ತಿರುವಡಿಗಳನ್ನು ಆಶ್ರಯಿಸಿದ ಸೇನೆಮೊದಲಿಯಾರ್ ಮತ್ತು ಅವರ ತಿರುವಡಿಗಳನ್ನಾಶ್ರಯಿಸಿದ

ನಮ್ಮಾಳ್ವಾರ್ಯರ ಮತ್ತು ಅವರ ಚರಣಾರವಿಂದಗಳನ್ನಾಶ್ರಯಿಸಿ ಉಜ್ಜೀವಿತರಾದ ಶ್ರೀರಾಮಾನುಜಾಚಾರ್ಯರ ಜ್ಞಾನಭಕ್ತಿಗಳು ವಿಶದತಮಂಗಳಾಗಿರುವುವು—(ಅತ್ಯಂತ ವಿಶದವಾಗಿರುವುವು.)

ನಮ್ಮಾಳ್ವಾರ್ಯರಲ್ಲಿ ಅತಿ ಪ್ರೀತಿಯುಳ್ಳವರಾದ ನಾಥಮುನಿಗಳ ಮತ್ತು ಅವರ ತಿರುವಡಿಗಳನ್ನಾಶ್ರಯಿಸಿದ ಯಾಮುನಾಚಾರ್ಯರ ಜ್ಞಾನಭಕ್ತಿಗಳು ವಿಶದತರವಾಗಿರುವುವು—(ಮಧ್ಯಮ ವಿಶದಂಗಳಾಗಿರುವುವು)

ಶೀಲವಂತರಲ್ಲಿ ಅಗ್ರಗಣ್ಯರಾದ ನಾಥಮುನಿಗಳ ಶೀಲಗುಣಾದಿಗಳನ್ನು ತಿಳಿದು ಉಪದೇಶಿಸುವವರಾದ ಉಯ್ಯಕ್ಕೊಂಡಾರ್ ಮತ್ತು ಅವರ ಶಿಷ್ಯರಾದ ಮಣಕ್ಕಾಲ್‌ನಂಬಿಗಳ ಅವರ ಶಿಷ್ಯರಾದ ಪೆರಿಯ ನಂಬಿಗಳ ಈ ಮೂವರ ಜ್ಞಾನಭಕ್ತಿಗಳು ವಿಶದಂಗಳಾಗಿರುವುವು—

ಮೇಲೆ ಹೇಳಿದ ಈ ಆಚಾರ್ಯರುಗಳ ಜ್ಞಾನಭಕ್ತಿಗಳು ಏಕರೂಪವಾಗಿರದೆ ಈ ರೀತಿ ಭೇದಭಾವನೆ (ವ್ಯತ್ಯಾಸ) ಯಿಂದ ಕೂಡಿರುವ ಕಾರಣವೇನೆಂದರೆ—

ಸೇನೆಮೊದಲಿಯಾರ್ ಮತ್ತು ನಮ್ಮಾಳ್ವಾರುಗಳ, ಜ್ಞಾನಭಕ್ತಿಗಳಿಂದ ಕೂಡಿದ ಪ್ರಪತ್ತಿಮಾರ್ಗವು ವಿಷ್ವಕ್ಸೇನ ಸಂಹಿತೆಯಲ್ಲಿ ವಿಶದೀಕರಿಸಿ ಹೇಳಲ್ಪಟ್ಟಿರುವುದರಿಂದಲೂ,

ಚೇತನರ ಕ್ಷೇಮಕ್ಕಾಗಿಯೇ ಭಗವಂತನು ಪಾಡು ಪಡುವನೆಂಬ ಅವನ ಸೌಶೀಲ್ಯ ವಾತ್ಸಲ್ಯಾದಿ ಗುಣಗಳನ್ನೂ ಲೋಕಕ್ಕೆ ವಿಶದವಾಗಿ ತಿಳಿಯಪಡಿಸಿರುವುದರಿಂದಲೂ, “ಪ್ರಿಯೇಣ ಸೇನಾಪತಿನಾ ನಿವೇದಿತಂ ತಥಾನುಜಾನಂತ ಮುದಾರ ವೀಕ್ಷಣೈಃ” ಎಂದೂ, ಅವನು ಕರುಣಿಸಿದ ವೇದಾಂತಾರ್ಥವನ್ನು (ದ್ರಾವಿಡ ಗಾಥಾ) ತಿರುವಾಯ್ಮೊಳಿ ರೂಪದಲ್ಲಿ ನಮಗೆ ಅನುಗ್ರಹಿಸಿರುವುದರಿಂದಲೂ, ಅಲ್ಲದೆ “ಅಡಕ್ಕೀಳಮರರ್‌ನ್ನು ಪುಕಂದೇನೇ” ಎಂದೂ, ಪ್ರಪತ್ತಿ ಮಾರ್ಗವನ್ನು ಅನೇಕ ವಿಧದಲ್ಲಿ ತಾವುಗಳು ಆಚರಿಸಿಯೂ, ಉಪದೇಶ ಮೂಲಕ ತೋರಿಸಿ ಕೊಟ್ಟಿರುವು

ದರಿಂದಲೂ, “ಉಯರ್‌ವರ ಉಯರ್‌ನಲ ಮು ಡೈ ಯ ವ ನ್ — ಮೆಯರ್‌ನಲ ಮತಿನಲ ಮರುಳಿನ್” “ಕಣ್ಣನ್ ದೇವರ್‌ಕುಂ ದೇವಾ” ಎಂಬುದಾಗಿ ಭಗವಂತನ ನಿರ್ಹೇತುಕ ಅನುಗ್ರಹ ವರಿಶಿಗಳನ್ನು ನಮಗೆ ವಿಶದವಾಗಿ ತಿಳಿಸಿರುವುದರಿಂದಲೂ,

“ಉಮ್ಮುಯರ್ ವೀಡುಡೈಯಾರ್” ಯಾನೇ ನೀಯೆನ್ನುಡೈವೈಯುಂ ನೀಯೇ? “ತೊಂಡರ್ ತೊಂಡ್” ಎಂದೂ, ಭಕ್ತನು ನಡೆದುಕೊಳ್ಳುವ ಮಾರ್ಗವನ್ನು ಅನೇಕ ವಿಧಗಳಲ್ಲಿ ತಿಳಿಸಿರುವುದರಿಂದಲೂ,

ಅಲ್ಲದೆ ಪಿರಾಘೈಯ [ಶ್ರೀಲಕ್ಷ್ಮಿದೇವಿಯ] ಅಭಯದ ಮಾತುಗಳನ್ನೂ ಭಗವಂತನ ನೇರವಾದ ಮಾತುಗಳನ್ನೂ ನಮಗೆ ವಿಶದವಾಗಿ ಅರ್ಥವಾಗುವಂತೆ ತಿಳಿಸಿರುವುದರಿಂದ ಅವರ ಜ್ಞಾನಗಳು ವಿಶದತಮಂಗಳಾಗಿ [ಅತ್ಯಂತ ವಿಶದವಾಗಿ] ರುವುದು.

ಶ್ರೀಭಾಷ್ಯಕಾರರ ಜ್ಞಾನ ಭಕ್ತಿಗಳು “ಭವತು ಮನು ಪರಸ್ತ್ರೀ ಶೀಮುಷೀ ಭಕ್ತಿರೂಪಾ” ಎಂಬುದಾಗಿ ತಾವೂ, “ಅಚ್ಯುತ ಪದಾಂಬುಜ ಯುಗ್ಮರುಕ್ಮ ವ್ಯಾಮೋಹತಃ” ಎಂಬುದಾಗಿ ಕೂರತ್ತಾಳ್ವಾರೂ ಅಪ್ಪಣೆ ಕೊಡಿಸಿರುವಂತೆ ಇರುವವುಗಳಾಗಿಯೂ, ಗದ್ಯತ್ರಯ, ಮತ್ತು ಶ್ರೀಭಾಷ್ಯ ಗ್ರಂಥಗಳ ಮೂಲಕ ಶರಣಾಗತಿಶಾಸ್ತ್ರ, ಭಕ್ತಿ ಶಾಸ್ತ್ರಗಳನ್ನು ಕ್ರಮವಾಗಿ ಯಥಾಕಾಲದಲ್ಲಿ ಪ್ರಕಾಶ ಪಡಿಸಿರುವುದರಿಂದಲೂ, ತಮ್ಮ ವಿಶೇಷ ಪ್ರತಿಭೆಯಿಂದಲೂ, ತಾದಾತ್ಮಿಕ ಚಿಂತನಾ ಭಾವನೆಗಳಿಂದಲೂ, ಪ್ರತಿಪಾದಿಗಳಿಗೆಲ್ಲಾ ಮತ ವಿಚಾರದಲ್ಲಿ ಭಯಂಕರರಾಗಿಯೂ, ತಮ ಗಿಂತಲೂ ಬಹಳ ಹಿಂದೆ ಜೀವಂತಿಯಾಗಿದ್ದು ಶ್ರೀಕೃಷ್ಣನೇ ತನ್ನ ಪತಿಯೆಂದು ಕೊಂಡಾಡಿ ಅವನಲ್ಲಿ ಐಕ್ಯವಾದ ಶ್ರೀಗೋದಾದೇವಿಯ ಅಂತರಂಗ ಭಾವವನ್ನು ಅರಿತು ಅಳಕರ್ ಬೆಚ್ಚಿದಲ್ಲಿ ದೇವರ ಕೈಂಕರ್ಯಗಳನ್ನು ನಡೆಸಿ ಶ್ರೀಗೋದಾದೇವಿಯ ಇಷ್ಟಾರ್ಥವನ್ನು ಪೂರೈಸಿದುದರಿಂದಲೂ, ಅಲ್ಲದೆ ಶ್ರೀಗೋದಾದೇವಿಯ ಮುಖ್ಯ ಪ್ರಬಂಧವಾದ ತಿರುಪಾವೈ ಎಂಬುದನ್ನು ನಿತ್ಯದಲ್ಲೂ ತಾವು ಅನುಸಂಧಿಸಿಯೂ, ಅದೆ ಪ್ರಕಾರ ಪ್ರತಿನಿತ್ಯವೂ ಶ್ರೀವೈಷ್ಣವರೆಲ್ಲರೂ ಅನುಸಂಧಿಸಬೇಕೆಂದು

ಆ ದೇವಿಯ ಅನುಗ್ರಹವನ್ನು ನನಗೆ ಮಾಡಿ ಕೊಟ್ಟಿರುವುದರಿಂದಲೂ, ಶ್ರೀ ಅಳವಂದಾರ್ ಚರಮ ವಿಗ್ರಹದ ಮೂರು ಕೈ ಬೆರಳುಗಳನ್ನು ಮಡಿಸಿರುವುದರ ಭಾವವನ್ನರಿತು ಅವುಗಳನ್ನು ತಾವು ನಡೆಸಿಕೊಟ್ಟು ಅವರ ಅಂತಿಮ ಮನೋವೃಥೆಯನ್ನು ಹೋಗಲಾಡಿಸಿ ಅದನ್ನು ಸಂತೋಷ ಪೂರ್ವಕ ನಿರ್ವಹಿಸಿ ಕೊಡುವುದರ ದೆಸೆಯಿಂದಲೂ, ದೆಹಲಿ ನಗರಕ್ಕೆ ಹೋಗಿ ಅಲ್ಲಿನ ರಾಜನ ಮಗಳ ಅಂತಃಪುರದಲ್ಲಿದ್ದ ರಾಮಪ್ರಿಯರನ್ನು “ವರುಕ ವರುಕ ವರುಕವಿಂಗೇ ವಾಮನನಂಬಿ ವರುಕವಿಂಗೇ ಕರಿಯ ಕುಳಲ್ ಶೆಯ್ಯವಾಯ್ ಮುಕತ್ತಿಂಕಾಕುತ್ತನಂಬಿ ವರುಕ ವಿಂಗೇ” ಎಂಬಂತೆ ಶ್ರೀರಾಮಪ್ರಿಯರು ಓಡೋಡಿ ಅತಿ ವೇಗವಾಗಿ ಬಂದಾಗ ನನ್ನ ಸಂಸತ್ಕುಮಾರನೇ! ನನ್ನ ಮುದ್ದುಮಗನೇ! ಬಾ, ಬಾ ಎಂದು ಆ ದೇವ ದೇವೋತ್ತಮನಿಗೆ ನಾಮಕರಣ ಮಾಡಿ ತಮ್ಮ ಹೃದಯಕ್ಕೆ ಅಪ್ಪಿಕೊಳ್ಳುವ ಅಪೂರ್ವ ಶಕ್ತಿಯಿಂದ ಕೂಡಿರುವುದರಿಂದಲೂ,

“ಅತ್ಯುತ್ಕಟೈಃ ಪುಣ್ಯಪಾಪೈಃ ಇಹೈವ ಫಲಮಶ್ನುತೇ” ಎಂಬಂತೆ ಕ್ರಿಮಿಕಂಠ ಜೋಳನು ಹೊಂದಿದ ಪಾಪಕರ್ಮಫಲ ವೃತ್ತಾಂತವನ್ನು ಮೇಲುಕೋಟೆಯ ಕಲ್ಯಾಣೇ ಪುಷ್ಕರಣೇ ತೀರದಲ್ಲಿರುವಾಗ ಇವರಲ್ಲಿಗೆ ಮತ್ತೊನ್ನಿಲ್ಲವಾರುತಿಯಾಂತ್ಕಾರು ಬಂದು ವಿಜ್ಞಾಪಿಸಲು ಕೇಳಿ ರಾಜದಣ್ಣಧರನಾದ ಶ್ರೀರಂಗನಾಥರನ್ನು ಮಂಗಲಾಶಾಸನ ಮಾಡಲು ಅತಿ ಪ್ರೀತಿಯಿಂದ ಶ್ರೀರಂಗಕ್ಕೆ ಬಿಜಯ ಮಾಡಿಸುವ ಸಮಯದಲ್ಲಿ ಮೇಲುಕೋಟೆಯ ಶ್ರೀವೈಷ್ಣವರನ್ನೆಲ್ಲಾ ಶ್ರೀಮನ್ನಾರಾಯಣ ದೇವರ ಸನ್ನಿಧಿಯಲ್ಲಿ ಕೈಂಕರ್ಯ ನಿರತರನ್ನಾಗಿ ಮಾಡಿ ನಿಯಮಿಸಿದುದೂ, ತಮ್ಮ ದಿವ್ಯಶಕ್ತಿ ಪೂರಿತವಾದ ವಿಗ್ರಹವನ್ನು ಅವರಿಗೆ ಅನುಗ್ರಹಿಸಿದುದೂ ಅಲ್ಲದೆ ಅನೇಕ ಗ್ರಾಮ, ಆಲಯ, ತಟಾಕಾದಿಗಳನ್ನು ಜೀರ್ಣೋದ್ಧಾರ ಮಾಡಿ ವಿಶಿಷ್ಟಾದ್ವೈತ ವೇದಾಂತ ಪ್ರಚಾರದಿಂದ ಸನಾತನ ಧರ್ಮದ ಸಂಪ್ರದಾಯ ಕ್ರಮವನ್ನು ಸರಿಯಾದ ವ್ಯವಸ್ಥೆಯಲ್ಲಿ ತಂದುದರಿಂದಲೂ,

ಈ ರೀತಿಯಲ್ಲಿ ಮೇಲೆ ತಿಳಿಸಿದ ವಿಷಯಗಳೆಲ್ಲವೂ ದಡತುಂಬಿ ಹರಿಯುವ ಕಾವೇರೀ ನದಿಯ ಪ್ರವಾಹದಂತೆ ಇದ್ದು, ಎಣಿಸಲಾಗದ

ಅತ್ರಿತರ ಗುಂಪನ್ನುಳ್ಳವರಾಗಿ ಇರುವುದರಿಂದ ಇವರ ಜ್ಞಾನ ಭಕ್ತಿಗಳು ವಿಶದತಮಂಗಳಾಗಿರುವುವು.

ಶ್ರೀಮನ್ನಾಥಮುನಿಗಳ ಮತ್ತು ಅಳವಂದಾರ್ಯ ಜ್ಞಾನ ಭಕ್ತಿಗಳು ಇದೇ ರೀತಿಯಲ್ಲಿ ಅಷ್ಟು ವಿಶದವಾಗಿರದೆ ಶಿಷ್ಯ ಪರಂಪರಾ ಅನುಸಂಧಾನ ಮಾತ್ರದಿಂದಲೂ, ಕಾಲಾನುಸಾರವಾಗಿ ಕೆಲವು ಗ್ರಂಥ ಪ್ರಚಾರ ಮಾಡುವುದರಲ್ಲಿ ಮಾತ್ರ ಪರ್ಯವಸಾನವಾಗೋಣದರ ದೆಸೆಯಿಂದ ಅವರುಗಳ ಜ್ಞಾನವು ಮಧ್ಯಮ ವಿಶದವಾಗಿರುವುವು.

ಉಯ್ಯಕ್ಕೊಂಡಾರ್ಯ, ಮಣಕ್ಕಾಲ್‌ನಂಬಿಗಳ ಮತ್ತು ಪೆರಿಯ ನಂಬಿಗಳ ಈ ಮೂವರ ಜ್ಞಾನ ಭಕ್ತಿಗಳು ಮೇಲೆ ತಿಳಿಸಿದಂತೆ ಇಲ್ಲದೆ ಮೇಲಿನವರ ಸಾರವನ್ನು ಮಾತ್ರ ಗ್ರಹಿಸಿ ಮುಂದಿನವರಿಗೆ ಉಪದೇಶಿಸಿ ರೋಣದರ ಮಾತ್ರ ಇವರ ಜ್ಞಾನ ಭಕ್ತಿಗಳು ಪರಿಮಿತಂಗಳಾಗಿ ರುವುದರಿಂದ ವಿಶದಗಳಾಗಿರುವುವು.

೯. ಶ್ರಿಯೈನಮಃ ೧೦. ಶ್ರೀಧರಾಯ ನಮಃ ಎನ್ನುವ ವಾಕ್ಯದ್ವಯದಲ್ಲಿ “ಶ್ರೀರಿತಿ ಪ್ರಥಮಾಭಿಧಾನಂ ಲಕ್ಷ್ಮಾಃ” ಎಂದೂ “ಶ್ರೀರಿತ್ಯೇವಚನಾಮತೇ” ಎಂದೂ, ಪ್ರತಿಪಾದಿಸುವುದರಿಂದ ಶ್ರೀ ಶಬ್ದವು ಪೆರಿಯಪಿರಾಟ್ಟಿಗೆ (ಶ್ರೀಲಕ್ಷ್ಮೀದೇವಿಗೆ) ವಾಚಕವಾಗಿರುವುದು.

“ಶ್ರಿಯಂಧರತೀತಿ ಶ್ರೀಧರಃ” ಎಂದು ಯೋಗ ವ್ಯುತ್ಪತ್ತಿಯಿಂದ ಶ್ರೀಮನ್ನಾರಾಯಣನಿಗೂ ಹೆಸರಾಗಿರುವುದು.

ಈ ರೀತಿಯಲ್ಲಿ ಹದಿಮೂರು ವಾಕ್ಯಗಳ ಮೊದಲಿನ ಮೂರು ವಾಕ್ಯಗಳೂ ವೇದಶಾಸ್ತ್ರ ರುಚಿ ಪರಿಗ್ರಹೀತಂಗಳಾಗಿರುವುವು. ಉಳಿದ ಹತ್ತು ವಾಕ್ಯಗಳೂ ಆಚಾರ್ಯ ರುಚಿ ಪರಿಗ್ರಹೀತಂಗಳಾಗಿರುವುವು.

ಅಪೌರುಷೇಯವಾಗಿಯೂ, ಪೌರುಷೇಯವಾಗಿಯೂ, ಇರುವ ರಹಸ್ಯ ತ್ರಯಕ್ಕೆ ಏಕಾವಯವತ್ವವನ್ನು ಹೇಳಿ ತೋರಿಸಿದಂತೆ ಅಪೌರು ಷೇಯವಾಗಿಯೂ, ಪೌರುಷೇಯವಾಗಿಯೂ ಇರುವ ಈ ಹದಿಮೂರು ವಾಕ್ಯಗಳಿಗೂ ಏಕಾವಯವತ್ವವನ್ನು ಹೇಳಬಹುದಾಗಿದೆ. ಅದೇ ರೀತಿಯಲ್ಲಿ **ನಮೋಋಷಿಭ್ಯಃ** ಎಂದಂತೆ ನಮ ಶ್ಯಬ್ದ ಮುಂದಾಗಿ ನಿರ್ದೇಶಿಸಿದುದು

“ಅಖಿಲಭುವನಜನ್ಮ” ಎನ್ನುವಂತೆಯೇ ಮಂಗಳೋಕ್ತವಾಗಿ ಅಕಾರೋಪ ಕ್ರಮವಾಗಿರುವುದು.

ಅದೇ ರೀತಿಯಲ್ಲಿ ಮೊದಲ ವಾಕ್ಯವನ್ನು ಅಕಾರೋಪಕ್ರಮ ಸಿದ್ಧರ್ಥವಾಗಿ ಅಸ್ಮತ್ಕೃಬ್ಧವನ್ನು ಮುಂದಿಟ್ಟು ನಿರ್ದೇಶಿಸಿದಂತೆ ಉಳಿದ ಎರಡು ವಾಕ್ಯಗಳನ್ನೂ ಅಸ್ಮತ್ಕೃಬ್ಧವನ್ನೇ ಮುಂದಿಟ್ಟು ನಿರ್ದೇಶಿಸಿಯೂ “ಶನ್ನೋಮಿತ್ರಶ್ಯಂವರುಣಃ ಶನ್ನೋಭವತ್ಸರ್ವಮಾ” ಎಂದಂತೆ ತ್ರಯೋದಶ ವಾಕ್ಯಾತ್ಮಕವಾದ ಈ ಗುರುಪರಂಪರಾ ರೂಪ ಮಾಲಾ ಮಂತ್ರವು ಶ್ರೀಪದ್ಮಸ್ರನಾಮಾ ಮಾಲಾ ಮಂತ್ರದಂತೆ ಅನೇಕ ನಮ ಶ್ವಬ್ಧ ಶರೀರಕವಾಗಿ ದ್ವಾರಪಾಲಕರಿಗೂ, ಅದೇ ಪ್ರಧಾನರಾದ ನಿತ್ಯಸೂರಿಗಳಿಗೂ ಪ್ರತಿಸಾದಕವಾಗಿ ಪ್ರಥಮ ಮಧ್ಯಮ ಚರಮಾವಧಿ ರೂಪವಾದ ಪರ್ವತ್ರಯ ಪ್ರಕಾಶಕವಾಗಿ, ಉಪದೇಷ್ಟೃಪದೇಶೋಪದೇಶ್ಯ ರೂಪವಾದ ಮೂರು ವರ್ಗಗಳಿಗೂ ಸಾಂಪ್ರದಾಯಿಕತ್ವ ಸಾದ್ಗುಣ್ಯ ಯೋಗ್ಯತೆಗಳಿಗೂ, ಸಂಪಾದಕವಾಗಿ “ವಕ್ತವ್ಯಂ ಗುರುಪರಂಪರೆಯುಂ ದ್ವಯಮುಂ” ಎನ್ನುವುದರಿಂದ ದ್ವಯ ಮಂತ್ರೋಚ್ಚಾರಣೆಯಂತೆ ಸದಾನುಸಂಧೀಯವಾಗಿಯೂ, ಈ ವಾಕ್ಯ ಗುರುಪರಂಪರೆಯನ್ನು ಹೇಳಿದನಂತರವೇ ರಹಸ್ಯತ್ರಯವನ್ನು ಅನುಸಂಧಿಸಬೇಕು. ಆ ರೀತಿಯಲ್ಲಿ ಅನುಸಂಧಿಸದವರನ್ನು ನಾಲಿಗೆಯನ್ನು ಕೊಟ್ಟಿದ್ದರೂ ಅಜ್ಞಾನದಿಂದ ಅದರ ಕಾರ್ಯವನ್ನು ಮರೆತು ಭಗವಂತನನ್ನು ಅವನ ಅಡಿದಾವರೆಗಳಲ್ಲಿ ಆಶ್ರಯಿಸಿದವರನ್ನು ಮರೆತು ತೊಳಲುವವರನ್ನು ತಿದ್ದಿ ಸರಿಯಾಗಿ ಅನುಸಂಧಾನ ಮಾಡುವವರನ್ನಾಗಿ ಮಾಡುವ ಶಕ್ತಿಯುಳ್ಳದ್ದಾಗಿರುವುದು. ಅಸ್ಮತ್ ಎಂಬ ಅಕಾರಾದಿ ಪದ ಆರಂಭವಾಗಿ ಅದೇ ರೀತಿಯಲ್ಲಿ ಶ್ರೀಮಚ್ಛಬ್ಧಗಳು ಅನೇಕ ಸ್ಥಳಗಳಲ್ಲಿ ಮಧ್ಯೆ ಮಧ್ಯೆ ಸೇರಿಸಲ್ಪಟ್ಟು ಬರುವುದರಿಂದಲೂ ಅಂತ್ಯದಲ್ಲಿ ಶ್ರೀಧರಾಯೆನಮಃ ಎಂದು ಮಂಗಳ ರೂಪವಾದ ನಮ ಶ್ವಬ್ಧದಿಂದ ಕೂಡಿದ ಭಗವದ್ವಾಚಕ ಶಬ್ದದಿಂದ ಕೂಡಿರುವುದರಿಂದ ಸರ್ವವೂ ಎಂದರೆ ಈ ವಾಕ್ಯಗುರುಪರಂಪರೆಯೆಲ್ಲವೂ ಮಂಗಳಾತ್ಮಕವಾಗಿಯೇ ಇರುವುದು,



ಶ್ರೀಃ

ಶ್ರೀಮತೇರಾಮಾನುಜಾಯನಮಃ

ಆಚಾರ್ಯ ನಿರ್ಣಯವು

—೦—

ಶ್ರೀರಾಮಾನುಜಾಚಾರ್ಯರು ಕಾಂಚೀಮಂಡಲದಲ್ಲಿ ಅವತರಿಸಿ ವಿಶಿಷ್ಟಾದ್ವೈತ ಮತವನ್ನು ವೃದ್ಧಿಪಡಿಸಿದರೆಂಬುದು ಸರ್ವ ಪ್ರಸಿದ್ಧವು. ಆಗ ಅವರ ಚರಣಕಮಲವನ್ನು ಆಶ್ರಯಿಸಿದವರುಗಳ ಸಂಖ್ಯೆಯು ಅನಂತ ವಾಗಿದ್ದಿತು. ಆದರೂ ಅವರುಗಳಲ್ಲಿ ೭೪ ಜನ ಸಿಂಹಾಸನಾಧಿಪತಿಗಳೆಂದು ಏರ್ಪಟ್ಟರು. ಇವರುಗಳಲ್ಲಿ ಕೆಲವರು ಸನ್ಯಾಸಿಗಳಾಗಿಯೂ, ಇನ್ನು ಕೆಲವರು ಗೃಹಸ್ಥರುಗಳಾಗಿಯೂ ಇರುತ್ತಾರೆ.

ಇವರುಗಳೆಲ್ಲಾ ತಮ್ಮ ಆಚಾರ್ಯರಾದ ಶ್ರೀರಾಮಾನುಜಾಚಾರ್ಯರ ಆಜ್ಞೆಯಂತೆ ಮತಸಂಪ್ರದಾಯಗಳನ್ನು ಪ್ರಚಾರಮಾಡುತ್ತಾ ಬಂದರು.

ಇದಕ್ಕೆ ಸೇರಿದವರುಗಳಿಗೆಲ್ಲ ವಿಶಿಷ್ಟಾದ್ವೈತಿಗಳೆಂದೂ, ಶ್ರೀವೈಷ್ಣವರುಗಳೆಂದೂ, ಎರಡು ವಿಧವಾದ ಹೆಸರು ಪ್ರಸಿದ್ಧಿಯಾಗಿ ಬಂದಿತು.

ವಿಶಿಷ್ಟಾದ್ವೈತಿಗಳು

ವೇದಾಂತಮಾರ್ಗದಲ್ಲಿ ಚಿದಚಿದ್ವಿಶಿಷ್ಟವಾದ ಬ್ರಹ್ಮವನ್ನು ಅಂಗೀಕರಿಸುವವರಾದ್ದರಿಂದ ಆ ದರುಶನಕ್ಕೆ ಸೇರಿದವರೆಂಬ ಅರ್ಥಕ್ಕೆ ಬೋಧಕ ವಾಗಿ ವಿಶಿಷ್ಟಾದ್ವೈತಿಗಳೆಂದು ಸಮುದಾಯದ ಹೆಸರು ಖ್ಯಾತಾಯಿತು.

## ಶ್ರೀವೈಷ್ಣವರು

ನಿತ್ಯನೈಮಿತ್ತಿಕಾದಿ ಸಮಯಾಚಾರಗಳಲ್ಲಿ ಪಾಂಚರಾತ್ರ, ಸ್ಮೃತಿ ಮೂಲವಾದ ನಿಬಂಧನೆಗಳಂತೆ ಬಾಹ್ಯ ಚಿಹ್ನೆಗಳನ್ನು ಧರಿಸಿ ಅಂತರ ನಿಶ್ಚಯಗಳನ್ನು ಅವಲಂಬಿಸಿ ಮನೋವಾಕ್ಯಾಯಗಳಿಂದ ವಿಷ್ಣು ಪಾರಮ್ಯ ಪರರಾಗಿರುವುದರಿಂದ ಶ್ರೀವೈಷ್ಣವರುಗಳೆಂದು ಹೆಸರುಂಟಾಯಿತು.

## ಪರಂಪರಾಕ್ರಮವು

ಮೇಲೆ ತಿಳಿಸಿದ ೭೪ ಜನ ಸಿಂಹಾಸನಾಧಿಪತಿಗಳಿಂದ ಎರಡು ವಿಧವಾದ ಸಂತಾನವು ಬೆಳೆಯುತ್ತ ಬಂದಿತು.

### ೧. ಜ್ಞಾನಸಂತಾನವು. ೨. ಶರೀರಸಂತಾನವು.

**ಜ್ಞಾನಸಂತಾನವೆಂದರೆ—** ಶಿಷ್ಯಾಚಾರ್ಯ ಕ್ರಮದಿಂದ ಸರಹಸ್ಯವಾದ ಉಭಯವೇದಾಂತಾರ್ಥಗಳನ್ನು ಅನಿಚ್ಛಿನ್ನವಾಗಿ ನಡೆಸಿಕೊಂಡು ಬರುವ ಪರಂಪರೆಯು—

**ಶಾರೀರಸಂತಾನವೆಂದರೆ—** ಬ್ರಹ್ಮಚರ್ಯ ವ್ರತವನ್ನು ಕಳೆದು ಸ್ನಾತರಾಗಿ ಗೃಹಸ್ಥಾಶ್ರಮವನ್ನವಲಂಬಿಸಿ ದೇವತಾದಿ ಋಣತ್ರಯಗಳನ್ನು ಕಳೆಯುವುದರ ಮೂಲಕ ಧರ್ಮಪ್ರತಿಷ್ಠೆಗಾಗಿ ಪ್ರಜೆಗಳನ್ನು ಹೊಂದಿ ಬರುವ ವಂಶದ ಸಾಲು.

## ಮಠಾಧಿಪತಿಗಳು

೭೪ ಜನ ಸಿಂಹಾಸನಾಧಿಪತಿಗಳಲ್ಲಿ ಸಂಸಾರ ಸಂಬಂಧವಿಲ್ಲದೆ ನಿವೃತ್ತ ತರ್ಪರಾಗಿರುವ ಸನ್ಯಾಸಿಗಳಿಂದ ಶಿಷ್ಯಪ್ರಶಿಷ್ಯ ಕ್ರಮವಾಗಿ ಜ್ಞಾನಸಂತಾನ ಒಂದೇ ಬೆಳೆದು ಬರುವುದು.

ಈ ರೀತಿಯಲ್ಲಿ ಬಂದ ಶಿಷ್ಯಾಚಾರ್ಯಕ್ರಮದಲ್ಲಿ ತಮ್ಮ ತಮ್ಮ ಹಿಂದಿ ನವರಿಂದ ಸನ್ಯಾಸಾಶ್ರಮವನ್ನೂ, ಬ್ರಹ್ಮವಿದ್ಯೋಪದೇಶವನ್ನೂ ಹೊಂದಿ ನಿವೃತ್ತಸಂಸಾರಿಗಳಾಗಿ ಪರಮಹಂಸರಾಗಿಯೇ ಬಂದು ಪುಣ್ಯ

ಕ್ಷೇತ್ರಗಳಲ್ಲಿ ಜ್ಞಾನಾನುಷ್ಠಾನಗಳ ಪ್ರಚಾರಕ್ಕಾಗಿ ನೆಲೆ ನಿಂತವರುಗಳಿಗೆ ಮಠಾಧಿಪತಿಗಳೆಂದು ಪ್ರಸಿದ್ಧಿಯುಂಟಾಯಿತು.

### ಆಚಾರ್ಯಪುರುಷರು

ಗೃಹಸ್ಥ ಸಿಂಹಾಸನಾಧಿಪತಿಗಳಿಗೆ ಧರ್ಮಪ್ರಜಾ ಸಂಪತ್ತಿಗೆ ಸ್ವರೂಪ ಯೋಗ್ಯತೆಯು ನಿರಾಬಾಧವಾದುದರಿಂದ ಜ್ಞಾನಸಂತಾನದಂತೆ ಶಾರೀರ ಸಂತಾನವೂ ಬೆಳೆದು ಬರುವುದು. ಇವೆರಡೂ ಯಾವ ಗೃಹಸ್ಥರಿಗೆ ಸರಿಯಾಗಿರುತ್ತಿದೆಯೋ ಅವರಿಗೆ ಆಚಾರ್ಯ ಪುರುಷರೆಂದು ಪ್ರಸಿದ್ಧಿಯಿರುತ್ತೆ. ಶಿಷ್ಯರ ದೃಷ್ಟಾಪ್ತಿ ನಿರೂಪಿಸುವಾಗ್ಯೇ ಆಚಾರ್ಯಪುರುಷರೆಂತಲೂ, ಅವರ ದೃಷ್ಟಾಪ್ತಿ ಅವರನ್ನು ನಿರೂಪಿಸುವಾಗ್ಯೇ ಸ್ವಯಮಾಚಾರ್ಯಪುರುಷರೆಂತಲೂ ವ್ಯವಹಾರವುಂಟು.

**ಗೃಹಸ್ಥರೂ, ಸನ್ಯಾಸಿಗಳೂ, ಇವರುಗಳ ಅನ್ಯೋನ್ಯತೆಯು.**

ವೇದಾಂತಾರ್ಥ ಜ್ಞಾನಾನುಷ್ಠಾನವೇ ಆತ್ಮೋಜ್ಜೀವನಕಾರಿಯೆಂದು ಸರ್ವಶಾಸ್ತ್ರ ಪ್ರಸಿದ್ಧವಾದ್ದರಿಂದ ಹಿಂದಿನ ಸಿಂಹಾಸನಾಧಿಪತಿಗಳು ೭೪ ರಲ್ಲಿ ತರತಮ ಭಾವಭೇದವು ಯಾವುದೂ ಇಲ್ಲದೆ ದರ್ಶನ ಪ್ರವರ್ತನದ ಆಚಾರ್ಯ ಭಾವವು ಏಕರೂಪವಾಗಿ ಉಂಟಾಯಿತು. ಈ ರೀತಿಯಲ್ಲಿ ಬೆಳಗಿದ ಜ್ಞಾನಸಂತಾನದಲ್ಲಿ ಗೃಹಸ್ಥರೂ, ಸನ್ಯಾಸಿಗಳೂ ಆಚಾರ್ಯಶಿಷ್ಯ ಭಾವವನ್ನು ಅವಲಂಬಿಸಿರುವುದರಿಂದ ಇದು ಮುತ್ತು ಹವಳವೂ ಸೇರಿದ ಮಾಲಿಕೆಯಂತೆ ಹೃದಯಂಗಮವಾಗಿ ಇರುವುದು.

(ಜ್ಞಾನವಿಚಾರದಲ್ಲಿ ವಿಶಿಷ್ಟಾದ್ವೈತಿಗಳು, ಗೃಹಸ್ಥರಿಗೆ ಸನ್ಯಾಸಿಗಳೂ ಶಿಷ್ಯತ್ವವನ್ನು ಅಂಗೀಕರಿಸಿರುವರು. ಶರೀರಾನುಬಂಧ ಧರ್ಮೋಪಾಧಿಕವಾದ ವರ್ಣಾಶ್ರಮ ಸಿದ್ಧ ತರತಮ ಭಾವದ ಪ್ರಾಧಾನ್ಯದಿಂದ ಇತರ ಸಮಯಾಚಾರಿಗಳು ಇದನ್ನು ಒಪ್ಪುವುದಿಲ್ಲ.)

ಹಿಂದೆ ತಿಳಿಸಿದಂತೆ ಶ್ರಿಯೇಷತಿಯಾದ ಸರ್ವೇಶ್ವರನೇ ಲೋಕೋಜ್ಜೀವನಾರ್ಥವಾಗಿ ಆಚಾರ್ಯ ರೂಪದಿಂದ ಅವತರಿಸಿ ಜೀತನರಾದ

ನಮ್ಮನ್ನು ಉಜ್ಜೀವಿಸುವಂತೆ ಮಾಡಿರುವನು. ತಾನೂ ಸಹ ಅವತರಿಸಿದಾಗಲೆಲ್ಲ ಆಚಾರ್ಯನನ್ನು (ಗುರು)ಅಂಗೀಕರಿಸಿ ಅವರಿಂದ ವಿದ್ಯಾಭ್ಯಾಸಾದಿಗಳನ್ನು ಹೊಂದಿದಂತೆ ಗ್ರಂಥಗಳಿಂದ ತಿಳಿದು ಬರುವುದು. ಆದರೆ ಆಚಾರ್ಯನು ಜ್ಞಾನಾನುಷ್ಠಾನ ಪೂರ್ಣನಾಗಿರಬೇಕೆಂದು ಗ್ರಂಥಗಳಿಂದ ತಿಳಿದು ಬರುತ್ತದೆ. ಅಂಥ ಆಚಾರ್ಯನು ದೀನವೆಗೆ ಹಿಡಿದು ಹುಡುಕಿದರೂ ದೊರಕುವುದಿಲ್ಲ. ಅಂಥ ಆಚಾರ್ಯರುಗಳು ಪೂರ್ವಾಚಾರ್ಯರುಗಳೊಂದಿಗೆ ಮುಗಿದಂತೆ ಕಾಣಬರುವುದು. ಅವರು ತಮ್ಮ ಹತ್ತಿರ ಜ್ಞಾನವನ್ನು ಗ್ರಹಿಸಬೇಕೆಂಬ ಆಸಕ್ತಿ ಇಲ್ಲದೇ ಇರುವ ಶಿಷ್ಯನಿಗೆ ವಿಶೇಷಾರ್ಥಗಳನ್ನು ಉಪದೇಶ ಮಾಡುತ್ತಿರಲಿಲ್ಲ. ಅಲ್ಲದೆ ಈ ಶಿಷ್ಯರುಗಳ ಆದರಾದಿಗಳನ್ನು ಪರೀಕ್ಷಿಸಿಯೇ ಉಪದೇಶಿಸುತ್ತಿದ್ದರು. ಈಗಿನವರಂತೆ ೧—೦—೦ ರೂ ೨—೦—೦ ರೂಪಾಯಿ ಟಿಕೆಟು ಇಟ್ಟು ಅಧಿಕಾರಿ ಅನಧಿಕಾರಿಯೆಂಬ ವಿವಕ್ಷೆಯಿಲ್ಲದೆ ಹೇಳಿದಂತೆ ಕಾಣಬರುವುದಿಲ್ಲ. ಇಂಥಹ ಪರಿಸ್ಥಿತಿಗಳಲ್ಲಿ ಪ್ರಾಚೀನಾಚಾರ್ಯರುಗಳು ಜ್ಞಾನವಂತರಲ್ಲವೆಂದೂ, ಸಂಕುಚಿತ ಹೃದಯರೆಂದೂ ಕೆಲವರು ಕುಲಕ್ರಮವಾಗಿ ಬಂದ ಆಚಾರ್ಯರನ್ನು ಪರಿತ್ಯಜಿಸುತ್ತಿರುವರು. ಪ್ರಕೃತದಲ್ಲಿ ಬಾಹ್ಯ ವೇಷ ಮತ್ತು ವಿದ್ಯೆಯನ್ನು ಮಾತ್ರವೇ ಪ್ರಧಾನವೆಂದೂ, ಬಹು ಶಿಷ್ಟತ್ವವೆಂದೂ ಆಲೋಚಿಸಿ ಆ ಆಚಾರ್ಯರುಗಳ ಆಂತರಂಗಿಕ ವೃತ್ತಿಯನ್ನು ಸ್ವಲ್ಪವೂ ಗಮನಿಸದೆ ಅವರನ್ನು ಅಶ್ರಯಿಸುತ್ತಿರುವರು. ಪೂರ್ವಾಚಾರ್ಯರುಗಳ ಆಂತರಂಗಿಕ ಅಭಿಪ್ರಾಯಗಳನ್ನು ತಿಳಿದುಕೊಳ್ಳದೆ ಅವರಲ್ಲಿ ವಿಪ್ರತಿಪತ್ತಿಯಿಂದ ನಡೆಯುವುದು ಬಹಳ ಅಯುಕ್ತವು.

ಪೂರ್ವಕರ್ಮ ಫಲದಿಂದ ವಿದ್ಯೆಯು ಲಭಿಸಬಹುದು, ಆದರೆ ಅಂಥಹವರಿಗೆ ಅನುಷ್ಠಾನವು ದುರ್ಲಭವು. ಇಂಥಹ ಬಾಹ್ಯ ವೇಷಗಳಲ್ಲಿ ನಿಪುಣರಾದವರನ್ನು ನೋಡಿದಾಗಲೆಲ್ಲ ಪೂರ್ವಾಚಾರ್ಯರನ್ನು ಬಿಡುವಂತೆ ಮಾಡುವುದು. ದೊಡ್ಡ ದೊಡ್ಡ ಉಪನ್ಯಾಸಾದಿಗಳನ್ನು ಮಾಡುವವರನ್ನು ನೋಡಿದ್ದೇ ಆದರೆ ಅವರು ವಿದ್ವತ್‌ಕೀರ್ತಿ ಶ್ರೇಷ್ಠರಾಗಿಯೂ, ಜನಾಧರಣೀಯರಾಗಿಯೂ, ಹರಿಣೀಖುರ ಮಾತ್ರಾವಯವದಲ್ಲಿ ಆಸಕ್ತಿಯುಳ್ಳ,

ವರಾಗಿರುವರೇ ವಿನಹ ಭಗವಂತನ ಅನನ್ಯ ಭೋಗ್ಯತಾಕಾರರಾಗಿರುವುದು ಎಲ್ಲಿಯೂ ಕಾಣಬರುವುದಿಲ್ಲ. ಯಾರನ್ನು ನೋಡಿದರೂ, ಸ್ವೋದರ ಪೂರಣ, ಪತ್ನೀ ಪುತ್ರ ಭೂಷಣಾಲಂಕಾರ ತತ್ಪರರಾಗಿ ವೇದಾಂತ ವೇಷಧಾರಿಗಳಾಗಿಯೇ ಕಾಣಿಸುವರು. ಆದರೆ ದೋಷಾರೋಪಣೆಯನ್ನು ಹೇಳಲು ಹೊರಟರೆ ಎಲ್ಲರಲ್ಲೂ ಯಾವುದಾದರೊಂದು ದೋಷವು ಕಂಡೇ ಕಾಣುವುದು. ಆದರೆ ಕುಲಕ್ರಮಾಗತಾಚಾರ್ಯರಾಗಿ ಬಂದ ಆಚಾರ್ಯರನ್ನು ಬಿಡುವುದು ಮಹಾಪಾತಕಾದಿ ದೋಷದಿಂದ ಕೂಡಿದವ ರಾಗಿದ್ದಲ್ಲಿ ವಿನಹ ಅವರನ್ನು ಬಿಟ್ಟುಬಿಡುವುದು ಮಹಾಪಾತಕವೆಂದೂ ಸರಕಾವಹವೆಂದೂ ಪೂರ್ವಾಚಾರ್ಯರುಗಳು ಘೋಷಿಸಿರುವರು.

ಶ್ರೀವಚನಭೂಷಣಿ ಮೂ—೧೯೮

ತ್ರಿಶಂಕನೈ ಪ್ನೋಲೆ ಕರ್ಮಚಂಡಾಲನಾಯ್  
ಮಾರ್ವಿಲಿಟ್ಟು ಯಜ್ಞೋಪವೀತಂ ತಾನೇ ವಾರಾಯ್ ವಿಡುಮಂ

ಈ ವಾಕ್ಯಕ್ಕೆ ಪೂರ್ವಾಚಾರ್ಯರುಗಳು ಬರೆದಿರುವ ವ್ಯಾಖ್ಯಾನ ವನ್ನು ಓದಿದರೆ ಕುಲಕ್ರಮಾಗತಾಚಾರ್ಯರನ್ನು ಬಿಟ್ಟು ಇತರ ಆಚಾರ್ಯ ರನ್ನು ಆಶ್ರಯಿಸುವುದರಿಂದ ತ್ರಿಶಂಕುವಿನಂತೆ ಇಹಪರ ಭ್ರಷ್ಟರಾಗಿ ಚಂಡಾಲತ್ವವನ್ನು ಹೊಂದುವರೆಂದು ವಿವರಿಸಿರುವರು.

### ಕುಲಕ್ರಮಾಗತಾಚಾರ್ಯರು

ಆಚಾರ್ಯರು ಯಾರು? ಹೇಗೆ? ಸಂಬಂಧ, ವಿಸರ್ಜನೆ ಇವುಗಳನ್ನು ಸಾಧ್ಯವಾದ ಮಟ್ಟಿಗೆ ವಿವರಿಸಿರುವುದು.

ಶ್ರೀಪಾಂಚರಾತ್ರೇ ಪರಮಪುರುಷ ಸಂಹಿತಾಯಾಂ:—

ಆಚಾರ್ಯೋ ದ್ವಿವಿಧಃ ಪ್ರೋಕ್ತಸ್ಸರ್ವಶಾಸ್ತ್ರಾರ್ಥವೇದಿಭಿಃ  
ಕುಲಕ್ರಮಾಗತಃ ಪೂರ್ವಃ ಪ್ರತ್ಯಗ್ರಾಖ್ಯ ಸ್ತಥಾಪರಃ ||

ಈ ಆಚಾರ್ಯರುಗಳಲ್ಲಿ ಕುಲಕ್ರಮಾಗತಾಚಾರ್ಯರೆಂದೂ, ಪ್ರತ್ಯಗ್ರಾಚಾರ್ಯರೆಂದೂ ಎರಡು ವಿಧವು,

“ಧರ್ಮದ್ವಾರಾ ಕರ್ಮ ಯಸ್ಮಿನ್ ಜಾತಿಸ್ತತ್ಕುಲಮುಚ್ಯತೇ  
ತತ್ಪ್ರ ವಾಹ ಮುಖ್ಯಸ್ಯಾಪಿ ಪದವಿಕ್ಷೇಪಣಂ ಕ್ರಮಃ”||

ಕುಲವೆಂದರೆ— “ಅವಿಪ್ಲವಾಯ ಧರ್ಮಾಣಾಂ” ಎಂದರೆ ವರ್ಣಾಶ್ರಮ ಧರ್ಮಗಳಿಗೆ ಹಾನಿಬರದಂತೆ ಭಗವನ್ಮುಖೋಲ್ಲಾಸಕರವಾದ ಕರ್ಮವು ಯಾವಜಾತಿಯಲ್ಲಿರುವುದೋ ಅದಕ್ಕೆ ಕುಲವೆಂದೂ, ಪೂರ್ವೋಕ್ತ ಧರ್ಮವನ್ನು ಪೂರ್ವೋಕ್ತ ಪರಂಪರೆಯಾಗಿ ಅನಿಚ್ಛಿನ್ನವಾಗಿ ಶಿಷ್ಯಾಚಾರ್ಯ ಕ್ರಮವಾಗಿ ಬರುವುದಕ್ಕೆ ಕುಲವೆಂದೂ ಹೆಸರು.

“ಆಗತಸ್ತತ್ತ್ವ ಬೋಧಾಯ ವಿಭುರಾಚಾರ್ಯ ಮೂರ್ತಿಮಾಃ”  
“ಕುಲಕ್ರಮಾತಾಚಾರ್ಯಂ ತಮಾಚಾರ್ಯವಿದೋ ವಿದುಃ”

ನೇಲಿ ಹೇಳಿದ ಧರ್ಮಾನುಷ್ಠಾನದಮರು ಸಂಸಾರಿಗಳಿಗೆ ತತ್ತ್ವ ಬೋಧಾರ್ಥವಾಗಿ ಆಚಾರ್ಯ ರೂಪಿಯಾಗಿ ಭಗವದಂಶದಿಂದ ಅನತರಿಸಿ ಬಂದ ಪ್ರಕಾರವೇ ಆಗತ ಶಬ್ದಾರ್ಥವು.

ಈರೀತಿ ಪರಂಪರೆಯಾಗಿ ವೇದಾಂತ ರಹಸ್ಯತ್ರಯ ಮಂತ್ರೋಪದೇಶವನ್ನು ಮಾಡುವವರಿಗೆ ಕುಲಕ್ರಮಾಗತಾಚಾರ್ಯರೆಂದು ಹೆಸರು.

### ಪ್ರತ್ಯಗ್ರಾಚಾರ್ಯರು

“ಪುಂಸಃ ಪರಗತಿಜ್ಞಾನೇ ಜಿಜ್ಞಾಸಾ ಜಾಯತೇ ಯದಾ  
ತತ್ಸೂರ್ವದೇಶಿಕಾಭಾವಾತ್ ಯಸ್ಸಮಿತ್ಪಾಣಿರಾಶ್ರಯೇತ್||  
ತದಾನೀನಸ್ಯ ದಯಯಾ ದೀಕ್ಷಾಸಂಸ್ಕಾರಪೂರ್ವಕಂ  
ಮಂತ್ರ ವ್ಯಾಖ್ಯಾಕೃದಾಚಾರ್ಯಃ ಪ್ರತ್ಯಗ್ರಾಖ್ಯಸ್ ಉಚ್ಯತೇ”||

ಇದುವರೆಗೂ ತನ್ನ ಕುಲದಲ್ಲಿ ಆಚಾರ್ಯ(ಕುಲಗುರು) ನಿಲ್ಲದೆ ಅನೈಷ್ಠವ ವಂಶದವನಾಗಿದ್ದು ಈಗ ಅರ್ಥಪಂಚಕಜ್ಞಾನದ್ವಾರಾ ಉಜ್ಜೀ ವಿಸರ್ಜಿಕೆಂಬುದಾಗಿ (ಮುಕ್ತಿಮಾರ್ಗವನ್ನು ಹೊಂದುವುದು) ನಿಶ್ಚಯಿಸಿ ಜಾಯಮಾನಭಗವತ್ಕಟಾಕ್ಷಪಾತ್ರನಾಗಿ, ಹೊಸದಾಗಿ ಸಮಿತ್ಪಾಣಿಯಾಗಿ ಸದಾಚಾರ್ಯರನ್ನು ಆಶ್ರಯಿಸಿ ಪಂಚಂಸ್ಕಾರ ಮಂತ್ರೋಪದೇಶದಿಂದ

ಶ್ರೀವೈಷ್ಣವತ್ವವನ್ನು ಹೊಂದಲು ಕಾರಣರಾದ ಆಚಾರ್ಯರಿಗೆ ಪ್ರತ್ಯಗ್ರಾಚಾರ್ಯರೆಂದು ಹೆಸರು. (ಶಿಷ್ಯನದೃಷ್ಟಿ) ಎಂದರೆ ಇದುವರೆಗೂ ಆ ಕುಲದಲ್ಲಿ ಕುಲಗುರುವೆಂದು ಇಲ್ಲದೆ ಹೊಸದಾಗಿ ಮನೆಗುರುಗಳನ್ನಾಗಿ ಮಾಡಿಕೊಳ್ಳುವುದು. ಅಂಥಹ ಗುರುಗಳಿಗೆ ಪ್ರತ್ಯಗ್ರಾಚಾರ್ಯರೆಂದು ಹೆಸರು. ಆದರೆ ಮೇಲ್ಕಂಡ ಇಬ್ಬರು ಗುರುಗಳಲ್ಲೂ ಕುಲಕ್ರಮಾಗತಾಚಾರ್ಯರೇ ಮುಖ್ಯರಾದವರು. ಮತ್ತು ಶ್ರೀಷ್ಠರು.

“ಕುಲಾಚಾರ್ಯಸ್ಯ ಭಜನಂ ಯೇ ವಾ ಸುಕೃತಿನೋ ಜನಾಃ  
ಕುರ್ವಂತಿ ಸತತಂ ಭಕ್ತ್ಯಾ ತೇ ವಂದ್ಯಾಸ್ಸರ್ವದೇವತೈಃ||  
ಸರ್ವಕ್ರತುಶತಂ ಕೃತ್ವಾ ಯತ್ಫಲಂ ಸಮವಾಪ್ನುಯಾತ್  
ತತ್ಫಲಂ ಸಮವಾಪ್ನೋತಿ ಕುಲಾಚಾರ್ಯಸ್ಯ ಪೂಜನಾತ್||  
ಯತ್ಕೃತಾ ಸೋಡಶಮಹಾದಾನಾನಿ ಲಭತೇ ಫಲಂ  
ತತ್ಫಲಂ ಸಮವಾಪ್ನೋತಿ ಕುಲಾಚಾರ್ಯಸ್ಯ ಪೂಜನಾತ್||  
ಸಾರ್ಧತ್ರಿಕೋಽಪಿ ತೀರ್ಥೇಷು ಸ್ನಾತ್ವಾ ಯತ್ಫಲಮಾಪ್ನುಯಾತ್  
ತತ್ಫಲಂ ಸಮವಾಪ್ನೋತಿ ಕುಲಾಚಾರ್ಯಸ್ಯ ಪೂಜನಾತ್||  
ಸಂತುಷ್ಟೇ ತು ಕುಲಾಚಾರ್ಯೇ ಶ್ರದ್ಧಯಾ ಯಸ್ಯ ಭಕ್ತಿತಃ  
ತೇನ ತುಷ್ಟಂ ಜಗತ್ಸರ್ವಂ ತುಷ್ಟಾಸ್ಯ ಸರ್ವದೇವತಾಃ”||

ಪುಣ್ಯವಂತರಾದ ಯಾವ ಜನರು ಕುಲಾಚಾರ್ಯರನ್ನು ಪೂಜಿಸಿ ಧ್ಯಾನಿಸುತ್ತಾರೋ ಅವರು ಸರ್ವದೇವತೆಗಳಿಂದಲೂ ಪೂಜಿಸಲ್ಪಡುವರು. ಒಂದುನೂರು ಯಜ್ಞವನ್ನು ಮಾಡಿದರೆ ಯಾವ ಫಲವನ್ನು ಹೊಂದುವರೋ, ಸೋಡಶಮಹಾದಾನದಿಂದ ಯಾವ ಫಲವನ್ನು ಹೊಂದುವರೋ ಮೂರೂವರೆಕೋಟಿ ಪುಣ್ಯ ತೀರ್ಥಗಳಲ್ಲಿ ಸ್ನಾನಮಾಡಿದವರು ಯಾವ ಫಲವನ್ನು ಹೊಂದುವರೋ ಆ ಫಲಗಳೆಲ್ಲವನ್ನೂ ಕುಲಾಚಾರ್ಯರನ್ನು ಪೂಜಿಸುವುದರಿಂದ ಹೊಂದುವರು. ಅಲ್ಲದೆ ಅವರವರು ಮಾಡಿದ ಶ್ರದ್ಧಾ ಭಕ್ತಿಗಳಿಂದ ಯಾವಾಗ ಕುಲಾಚಾರ್ಯರು ಸಂತೋಷಪಡುವರೋ ಆಗ ಸರ್ವಜಗತ್ತೂ ಸರ್ವದೇವತೆಗಳೂ ಸಂತೋಷವನ್ನು ಹೊಂದುವರು.

“ಉದ್ಧರ್ತುಂ ನಿಜವಂಶೋತ್ಥಾ ದೇಶಿಕಂ ಯದಿ ವಾಂಛತಿ  
ತಮೇವಾನೇಷಯೇ ತಸ್ಮಾತ್ ಸರ್ವಜ್ಞಂ ದೇಶಿಕಂ ತತಃ||  
ದೈವಾದ್ಧೇಶಾಂತರಗತೇ ಲುಪ್ತೇ ವಾ ಕುಲದೇಶಿಕೇ  
ತದೀಯ ಪುತ್ರಭ್ರಾತ್ರಾದೇರುಪದೇಶೋಪಿ ಗೃಹ್ಯತಾಂ”||

ಶಿಷ್ಯನು ಅಜ್ಞಾನ ದೆಶೆಯಲ್ಲಿರುವಾಗ ಸಂಚಸಂಸ್ಕಾರಾದಿಗಳನ್ನು  
ಮಾಡಿದ ಗುರುವು ಶಿಷ್ಯನಿಗೆ ತಿಳಿಯದ ದೇಶಕ್ಕೆ ಹೊರಟುಹೋದರೂ  
ಅಥವಾ ಪರಮಪದಿಸಿದರೂ, ತನ್ನ ಆಚಾರ್ಯನ ಪುತ್ರ, ಭ್ರಾತ್ರಾದಿಗಳ  
ಸನ್ನಿಧಿಯಲ್ಲಿ ಆಶ್ರಯಿಸಿ ಗ್ರಂಥಾದಿಗಳನ್ನು ಓದಬಹುದು. “ಭ್ರಾತ್ರಾದೇಃ”  
ಎಂದು ಆದಿ ಶಬ್ದವಿರುವುದರಿಂದ ಗುರುಗಳ ಜ್ಞಾತಿಗಳು ತತ್ಸಂಬಂಧಿಗಳಲ್ಲೂ  
ಓದಬಹುದು. ಇದರಿಂದ ಕುಲಾಚಾರ್ಯರಲ್ಲದ ಇತರರಲ್ಲಿ ಆಶ್ರಯಿಸಿ  
ಕೂಡದೆಂದು ಸ್ಪಷ್ಟವಾಗಿ ತಿಳಿಸುವುದು. ಒಂದುವೇಳೆ ಆರೀತಿ ಯಾರೂ  
ದೊರಕದಿದ್ದಲ್ಲಿ ಇತರತ್ರ ಆಶ್ರಯಿಸಬಹುದೆಂದೂ ತಿಳಿಯಬರುವುದು.

“ತತ್ಪುತ್ರಾದೇರಭಾವೇ ತು ಶಿಷ್ಯಶ್ಚೇತ್ ತತ್ತ್ವಲೋಲುಪಃ  
ತತ್ಪುತ್ರಭಾವಂ ಸರ್ವಜ್ಞಮಾಚಾರ್ಯಾನ್ತರಮಾಶ್ರಯೇತ್||  
ತೇನೋಪದಿಷ್ಟಸ್ಸರ್ವಜ್ಞಶ್ಚಿಷ್ಯಸ್ಸದ್ಗತಿಮಾಪ್ನುಯಾತ್  
ತಮೇವ ಗುರುಮನ್ಯಾಸಿ ಪುತ್ರಾದ್ಯಾ ಪೂಜಯನ್ತ್ಯತಃ”||  
“ದೈವಾಧೀನಾತ್ಕುಲಾಚಾರ್ಯೇ ತತ್ಪುತ್ರಾದೌ ತಥಾಗತೇ  
ಉಪದೇಶೋ ಗೃಹೀತವ್ಯಃ ಪುನಃ ಕುಲಗುರೋರ್ಮನೋಃ”||

ಕುಲಾಚಾರ್ಯರ ಪುತ್ರಾದಿಗಳಾರೂ ಇಲ್ಲದಿದ್ದಲ್ಲಿ ತಾನೂ ತನ್ನ  
ಮಕ್ಕಳೂ ಇತರತ್ರ ಆಶ್ರಯಿಸಬಹುದು. ದೈವಾಧೀನದಿಂದ ಪುನಃ  
ಪೂರ್ವಾಚಾರ್ಯರೇ ಆಗಲಿ ಅವರ ಮಕ್ಕಳೇ ಆಗಲಿ ಅವರ ಸಂಬಂಧಿಗಳು  
ಪುನಃ ದೊರಕಿದಲ್ಲಿ ಹೊಸದಾಗಿ ಆಶ್ರಯಿಸಿದ ಸ್ಥಳವನ್ನು ಬಿಟ್ಟು ಪುನಃ  
ಪೂರ್ವಾಚಾರ್ಯರಲ್ಲಿ ಹೋಗಿ ಸೇರಬಹುದು.

“ಪುನಃಸ್ಸಂಸ್ಕಾರಸಂಶುದ್ಧಃ ಸ್ವರ್ಣವತ್ಗತಕಲ್ಮಷಾಃ  
ವಂಶಪೂತಾ ವಿನರ್ಧಂತೇ ರಾಜಂತೇ ಶಿಷ್ಯಕೋಟಿಯಃ”  
ಎಂದು ಪ್ರಮಾಣವಿರುವುದು.



“ಕುಲಕ್ರಮಾಗತಾಚಾರ್ಯಸನ್ನಿಧಾವನ್ಯದೇಶಿಕಃ  
 ಅನುಮತ್ಯಾ ವಿನಾ ತಸ್ಯ ಸಂಪೂಜ್ಯೋ ನಕದಾಚನ||  
 ಕುಲಾಚಾರ್ಯನಿದೇಶೇನ ತತ್ರ ವೈ ದೇಶಿಕಾಂತರಂ  
 ತತ್ಪ್ರಲ್ಯ ಭಕ್ತಿರ್ಭಜನೇ ಸವೈ ನರಕಭಾಜನಂ”||  
 “ಸರ್ವದೇಶೇಷು ದೃಷ್ಟೇಷು ತ್ರಾತಾಸೌ ಕುಲದೇಶಿಕಃ  
 ರುಷ್ಟೇ ಕುಲಗುರೌ ಬಹ್ಮಃ! ತ್ರಾತಾವೈ ವಾಸ್ಯಕಶ್ಚನ  
 ಅನ್ಯತ್ರಶ್ರುಣುಯಾದ್ಧೇಯಂ ಅನುಜ್ಞಾಪ್ಯೇವ ಜೀವತಿ”||

ಪ್ರಕೃತ ಆಚಾರ್ಯರಾದವರು ಎಷ್ಟರ ಮಟ್ಟಿಗೆ ಅನುಷ್ಠಾನ  
 ಪರರಾಗಿರಬೇಕು ಎಂದರೆ ಶಾಸ್ತ್ರವಿರುದ್ಧಾನುಷ್ಠಾನವಿಲ್ಲದಿದ್ದರೆ ಸಾಕು.  
 ಶಾಸ್ತ್ರಜ್ಞಾನವು ವಿಶೇಷವಾಗಿಲ್ಲದಿದ್ದರೂ ದೋಷವುಂಟಾಗುವುದಿಲ್ಲ.  
 ಜ್ಞಾನವು ಅಧಿಕವಾಗಿದ್ದು ರಾವಣಾದಿಗಳಂತಿದ್ದರೆ ಪ್ರಯೋಜನವಿಲ್ಲವು.  
 “ಪರೋಪದೇಶೇಪಾಂಡಿತೃಂ” ಎಂದಂತೆ ನಿಷ್ಪ್ರಯೋಜನವಾಗುವುದು.  
 ಆಚಾರ್ಯನಿಗೆ ವಿಶೇಷಜ್ಞಾನವಿಲ್ಲದಿದ್ದರೂ ಅವರ ಆಜ್ಞೆಯನ್ನು ಹೊಂದಿ  
 ಇತರರಿಂದ ಅರ್ಥವಿಶೇಷಗಳನ್ನು ಗ್ರಹಣ ಮಾಡಬಹುದು. ಆಜ್ಞೆಯಿಲ್ಲದೆ  
 ಇತರರನ್ನಾಶ್ರಯಿಸುವುದು ನರಕಕ್ಕೆ ಕಾರಣವು. ಸರ್ವವಿಷಯಗಳಲ್ಲಿಯೂ  
 ಕುಲಗುರುವೇ ರಕ್ಷಕರಾಗಿರುವರು.

“ಬಹು ನಾತ್ರಕಿಮುಕ್ತೇನ ? ಬ್ರಹ್ಮ! ಸಂಕ್ಷೇಪತಃಶ್ರುಣು  
 ನವೇದೈ ನಾರಗಮೈ ಶ್ಯಾಸ್ತ್ರೈರ್ನಪುರಾಣೈಸ್ಸುಪ್ತರೈಃ||  
 ನಯಜ್ಞೈರ್ನತಪೋಭಿರ್ವಾನತೀರ್ಥೈನ್ಮತಕೋಪಿಭಿಃ  
 ನಾನ್ಯೈರುಪಾಯೈ ವಿವಿಧೈಃ ಮಂತ್ರೌಷಧಪುರಸ್ಕರೈಃ||  
 ಕುಲಕ್ರಮಾಗತಾಚಾರ್ಯ ತಿರಸ್ಕಾರಜಪಾತಪಾತ್  
 ಮುಚ್ಯತೇಮನುಜೋಮೂಢ ಸ್ವರ್ವದುರ್ಗತಿಭಾಜನಂ”||

ವೇದ, ಪಾಂಚರಾತ್ರ, ಕರ್ಮಬ್ರಹ್ಮಮೀಮಾಂಸಾ ಸ್ಮೃತೀ  
 ತಿಹಾಸ ಪುರಾಣಾದಿಗಳನ್ನು ಓದಿದರೂ, ಕೇಳಿದರೂ, ಅಶ್ವಮೇಧಾದಿ  
 ಮಹಾಯಜ್ಞಗಳನ್ನು ಮಾಡಿದರೂ, ಜ್ಞಾನಯೋಗ ಭಕ್ತಿಯೋಗವೇ  
 ಮೊದಲಾದ ತಪಸ್ಸುಗಳಿಂದಲೂ ಗಂಗಾದಿ ಪುಣ್ಯ ನದೀಸ್ನಾನಗಳಿಂದ

ಎಷ್ಟು ಪುಣ್ಯ ಕಾರ್ಯವನ್ನು ಮಾಡಿದರೂ ಮಣಿ ಮಂತ್ರಾಕ್ಷಧ ಪುರೆ ಸ್ವರವಾಗಿ ಎಷ್ಟು ಉಪಾಯವನ್ನು ಮಾಡಿದರೂ ಕುಲಕ್ರಮಾಗತಾಚಾರ್ಯರನ್ನು ತಿರಸ್ಕಾರ ಮಾಡಿದುದರಿಂದ ಬಂದ ಪಾಪವು ಹೋಗುವುದಿಲ್ಲ.

“ತಸ್ಮಾತ್ ಸರ್ವಾತ್ಮನಾ ಬ್ರಹ್ಮ! ಕುಲಾಚಾರ್ಯಂ ಪ್ರಪೂಜಯೇತ್  
ಕರ್ಮಣಾ ಮನಸಾ ವಾಚಾ ನಿರೋಷೇ ಶುದ್ಧಿಮಾಪ್ನುಯಾತ್  
ಗುರುದಾರಸುತಾದೌ ತು ಗುರುವ ದ್ವೈತ್ತಿಮಾಚರೇತ್”||

ಸರ್ವಪ್ರಕಾರದಿಂದಲೂ ಕುಲಾಚಾರ್ಯರನ್ನು ಪೂಜಿಸಬೇಕು. ಹಾಗೆಮಾಡುವುದರಿಂದ ಮನೋವಾಕ್ಯಾಯ ಕರ್ಮದಿಂದ ಶುದ್ಧಿಯನ್ನು ಹೊಂದಿ ಇಹಪರದಲ್ಲಿ ಸುಖವನ್ನೂ ಸಂತೋಷವನ್ನೂ ಹೊಂದುವರು.

ಗುರುಪಕ್ಷಿಸುತರನ್ನು ಗುರುವಿನಂತೆಯೇ ಪೂಜಿಸಬೇಕು. ಆಚಾರ್ಯನಾದವನಿಗೆ ತನ್ನ ಕುಮಾರನನ್ನಾಶ್ರಯಿಸದೆ, ಇತರರನ್ನಾಶ್ರಯಿಸಿದರೆ ಅಂಥಹವನಲ್ಲಿ ಹೇಗೆ ಅನುಗ್ರಹ ಬರುವುದು? ಅಂಥಹವನು ಆಚಾರ್ಯನ ಅನುಗ್ರಹಕ್ಕೆ ಯಾವ ಕಾರಣದಿಂದಲೂ ಪಾತ್ರನಾಗುವುದಿಲ್ಲ.

ಒಂದುವೇಳೆ ಆಚಾರ್ಯನೇ ಆಗಲಿ ಅವರ ಉತ್ತರಾಧಿಕಾರಿ ಅಥವಾ ಮಕ್ಕಳೇ ಆಗಲಿ ನಿಂದಿತ ಕರ್ಮಾಚರಣೆಯುಳ್ಳವರಾಗಿದ್ದಲ್ಲಿ—

“ಜ್ಞಾನಹೀನಂ ಗುರುಂ ಪ್ರಾಪ್ಯ ಕುತೋ ಮೋಕ್ಷಮವಾಪ್ನುಯಾತ್  
ಭಿನ್ನಂ ನಾವಂ ಸಮಾಶ್ರಿತ್ಯ ಸ್ತಬ್ಧಃ ಪಾರಂ ನ ಗಚ್ಛತಿ”||

ಧ.ಸೂ. “ನ ಪತಿತಮಾಚಾರ್ಯಂ ಜ್ಞಾತಿಂ ವಾ ದರ್ಶನಾರ್ಥೋಗಚ್ಛೇತ್

“ಗುರೋರಪ್ಯವಲಿಪ್ತಸ್ಯ ಕಾರ್ಯಾರ್ಯಮಜಾನತಃ

ಉತ್ಪಥಪ್ರತಿಪನ್ನಸ್ಯ ಪರಿತ್ಯಾಗೋ ವಿಧೀಯತೇ”||

ಇತ್ಯಾದಿ ವಚನಗಳು ಆಚಾರ್ಯನನ್ನು ಪರಿತ್ಯಜಿಸುವಂತೆ ಕಂಡು ಬಂದರೂ, ಇದು ಮಹಾಪಾತಕಾದಿ ದೋಷಗಳನ್ನೊಳಗೊಂಡಿದ್ದಲ್ಲಿ ವಿನಹ ಆಚಾರ್ಯನನ್ನು ಬಿಡಕೂಡದು. ಒಂದುವೇಳೆ ಹಾಗಿದ್ದಲ್ಲಿ ಅವರ ಪುತ್ರ ಭ್ರಾತೃಾದಿ ಜ್ಞಾತಿಗಳೇ ಮೊದಲಾದವರಲ್ಲಿ ಅಶ್ರಯಿಸಬಹುದು.

ಶ್ರೀವಚನಭೂಷಣೇ ೩—೩೦೭.

“ಆಚಾರ್ಯಾಪಚಾರ ತದ್ಭಕ್ತಪಚಾರಂಗಳಾಲ್ ನನ್ನ  
ಚಂಡಾಲತ್ವತ್ವೈ ಅಂದ ಆಚಾರ್ಯ ಭಕ್ತರೀಕಳುಡೈಯ ಶಾಪತ್ತಾಲೆ  
ಸರ್ವಲೋಕಲೋಚನ ಗೋಚರನಾಹ ಪೆತ್ತ ತ್ರಿಶಂಕುವೈಪ್ಪೋಲಿ  
ಯೆನ್ನಪಡೆ” —

“ಆಚಾರ್ಯಾಪಚಾರಮುಂ ತದ್ಭಕ್ತಪಚಾರಮುಂ  
ಇವೈಯೊನ್ನೊಕ್ಕೊನ್ನು ಕ್ರೂರಂಗಳುಮಾಯ್”

“ಗುರುಂ ಹುಂಕೃತ್ಯ ತುಂಕೃತ್ಯ ರಾರವಂ ನರಕಂ ವ್ರಜೇತ್”

ಎಂಬುದಾಗಿ ಆಚಾರ್ಯನನ್ನು ಹೊಂಕಾರದಿಂದಲೂ ಧಿಕ್ಕಾರ  
ದಿಂದಲೂ ಕಂಡರೆ ರಾರವನರಕ ಭಾಗಿಯಾಗುವನು. ಆದುದರಿಂದ  
ಯಾವ ಕಾರಣದಿಂದಲೂ ಆಚಾರ್ಯನನ್ನು ತಿರಸ್ಕರಿಸಕೂಡದು.  
ಪ್ರಕೃತ ಶಿಷ್ಯರಿಗೆ ಆಚಾರ್ಯನಾದವನು ತಮ್ಮ ಇಷ್ಟದಂತೆ ನಡೆಯುವಂ  
ತಿದ್ದರೆ ಆ ಆಚಾರ್ಯರು ಸಾತ್ವಿಕರೆಂದೂ, ಇಲ್ಲವಾದರೆ ಅಯೋಗ್ಯರೆಂದೂ  
ತಿಳಿದು, ತಾವು ಮಾಡುವ ಅಕೃತ್ಯಗಳಿಗೆ ಸಹಾಯಕರಾಗುವ  
ಆಚಾರ್ಯರನ್ನೇ ಏರ್ಪಡಿಸಿಕೊಳ್ಳುವರು. ಈ ಕಾಲದಲ್ಲಿ ಆಸ್ತಿಕತೆಯ  
ಅಭಿನಯವು ವಾಸ್ತವಿಕವಾದ ನಾಸ್ತಿಕತೆಯೇ ಆಗಿರುತ್ತದೆ. ಅಲ್ಲದೆ  
ಆಚಾರ್ಯನ ದೋಷವನ್ನೇ ಎಣಿಸುವವನು ಎಷ್ಟು ಜ್ಞಾನವಂತನೋ ?  
ಎನ್ನುವುದು ಸ್ಪಷ್ಟವಾಗಿ ತಿಳಿದುಕೊಳ್ಳಬಹುದು. ಶಿಷ್ಯನು ತಾನು  
ಜ್ಞಾನವಂತನು ಎಂದುಕೊಂಡಲ್ಲವೇ ಗುರುವನ್ನು ನಿಂದೆಮಾಡುವುದಾಗಲಿ  
ತ್ಯಜಿಸುವುದಾಗಲಿ ನಡೆಯುವುದು. ಇದು ಜ್ಞಾನಕಾರ್ಯವೇ ?  
ಆಲೋಚಿಸಿ ನಡೆಯಬೇಕು.

ಆನೆ, ಕುದುರೆ, ಪಲ್ಲಕ್ಕಿಯೇ ಮುಂತಾದುವುಗಳು ಮೋಕ್ಷಸಾಧನ  
ಗಳಲ್ಲ. ಅವುಗಳು ಕೇವಲ ಆಡಂಬರಗಳು. ಲೋಕವನ್ನು ವತೀಕರಣ  
ಮಾಡುವ ಭ್ರಾಮಕ ವಸ್ತುಗಳು. ಶಿಷ್ಯರುಗಳಿಗೆ ವಿದ್ಯೆಗಿಂತ ಅನುಷ್ಠಾನವೇ  
ಉಜ್ಜೀವನಕ್ಕೆ ಕಾರಣವು. ಲೋಕಭ್ರಾಮಕವಾದ ವೇಷಗಳು ಯಾವಾ  
ಗಲೂ ರಕ್ಷಕವಾಗುವುದಿಲ್ಲ. ಆದ್ದರಿಂದ ಯಾವಕಾರಣದಿಂದಲೂ ಹೊರಗಿನ

ವೇಷ ಭೂಷಣಗಳಿಂದ ಭ್ರಮಿಸದೆ ಪೂರ್ವಾಚಾರ್ಯರ ಉತ್ತರಾಧಿಕಾರಿಯನ್ನೇ ಆಶ್ರಯಿಸುವುದು ಭಗವನ್ಮುಖೋಲ್ಲಾಸಕರವಾಗುವುದು. ಗೃಹಸ್ಥ ಆಚಾರ್ಯಪುರುಷರೆಲ್ಲರೂ, ತಮ್ಮನ್ನೇ ಆಶ್ರಯಿಸದಲ್ಲಿ ಮೋಕ್ಷವು ದೊರಕುವುದೆಂದು ಹೇಳುವರು. “ಸ್ವಯಂತರಿತುಮ್ನಃ ಕಿಮಪರಾಸೌ ತಾರಯೇತ್” ಎನ್ನುವಂತೆ ತನಗೆ ದಿಕ್ಕಿಲ್ಲದಿರುವಾಗ ಇತರರಿಗೆ ಇವರು ಹೇಗೆ ರಕ್ಷಕರಾಗುವರು ? ಒಂದುವೇಳೆ ತಾವು ಜ್ಞಾನಾಧಿಕರಾಗಿದ್ದಲ್ಲಿ ಇತರ ಶಿಷ್ಯರಿಗೆ ಹೇಗೆ ಸಮಾಶ್ರಯಣಮಾಡಬಹುದು ? ತಾನು ಜ್ಞಾನವಂತನು, ಆಚಾರವಂತನು ಎಂದುಕೊಳ್ಳುವುದು ಜ್ಞಾನಾಧಿಕ ಲಕ್ಷಣವೇ ? ಗುಣದೋಷಗಳನ್ನು ಎಣಿಸಬೇಕೆಂದು ಹೊರಟರೆ ಸರ್ವತ್ರ ಸಮನಾಗಿಯೇ ಇರುವುದು ಕಾಣಬರುವುದು. ಆಚಾರ್ಯ ಪುರುಷನಾದವನು ಹೊಸದಾಗಿ ತನ್ನನ್ನಾಶ್ರಯಿಸಲು ಬಂದವನನ್ನು ನೀನು ಇದುವರೆಗೂ ಯಾರ ಶಿಷ್ಯನೆಂದು ವಿಚಾರಿಸದೆಯೇ ತನ್ನ ಹತ್ತಿರ ಬಂದ ಮಾತ್ರದಿಂದಲೇ ತನಗೆ ಅಧಿಕೃತ ಬಂದಂತೆ ಭಾವಿಸಿ ಸಂತೋಷದಿಂದ ಪಂಚಸಂಸ್ಕಾರಾದಿಗಳನ್ನು ಮಾಡಿ ತನಗೆ ಶಿಷ್ಯನನ್ನಾಗಿ ಮಾಡಿಕೊಳ್ಳುವುದು ಸರಿಯಲ್ಲ.

ಮೊತ್ತದಲ್ಲಿ ಭಾವವೇನಂದರೆ— ಕೆಲವರು, ಕುಲಕ್ರಮಾಗತವಾಗಿ ಬಂದ ಆಚಾರ್ಯರುಗಳು ಅಥವಾ ಅವರ ಉತ್ತರಾಧಿಕಾರಿಗಳು ಜ್ಞಾನಾಧಿಕರಲ್ಲದೇ ಇರುವುದನ್ನು ನೋಡಿಯೋ ಅಥವಾ ಸಮುದಾಯ ಮತ್ತು ರಕ್ತಸಂಬಂಧ ಇವೇ ಮೊದಲಾದುವುಗಳ ಪರಿಸ್ಥಿತಿಯಿಂದಂಟಾದ ಕಾಮಕ್ರೋಧಾದಿಗಳಿಂದಲೋ ಅವರನ್ನು ಬಿಟ್ಟು ಇತರರನ್ನಾಶ್ರಯಿಸುವುದು ಕಂಡುಬರುವುದು. ಕುಲಕ್ರಮಾಗತಾಚಾರ್ಯರುಗಳು ಆಚಾರವ್ಯವಹಾರಾದಿಗಳಲ್ಲಿ ಕಡಿಮೆಯಿಂದೂ, ವಿದ್ಯೆ ಅನುಷ್ಠಾನಗಳಿಲ್ಲದ ಗುರುವನ್ನು ಆಶ್ರಯಿಸಕೂಡದೆಂದು ಶಾಸ್ತ್ರವು ಹೇಳುವುದರಿಂದ ನಾವು ಬಿಟ್ಟಿರುವೆವು. ಎಂದು ವಾದಮಾಡುವರು. ಈ ಮಾತುಗಳು ಕಾಮಕ್ರೋಧಾದಿಗಳನ್ನು ಅನುಸರಿಸಿದವುಗಳಾಗಿರುವುವು. ಮೇಲೆ ವಿವರಿಸಿರುವಂತೆ ಶಾಸ್ತ್ರ ಬದ್ಧವಾಗಿರುವುದಿಲ್ಲ. ಕುಲಾಚಾರ್ಯರ ಅಭಾವದ ಕಾಲದಲ್ಲಿ ಮಾತ್ರ ಇತರತ್ರ ಆಶ್ರಯಿಸಬಹುದೆಂದು ಹೇಳಿರುವುದು.

ಪ್ರಕೃತ ಅನೇಕ ವಿಧವಾಗಿ ಅಧುನಿಕಾಭಿಪ್ರಾಯದಿಂದ ಪ್ರಶ್ನೆಗಳು ಪ್ರತಿನಿಮಿಷದಲ್ಲಿಯೂ ಹೊಸಹೊಸದಾಗಿ ಉದ್ಭವಿಸುತ್ತಿರುವುದು ಕಂಡು ಬರುತ್ತಿವೆ. ಪ್ರಕೃತ ಈ ಗ್ರಂಥಕ್ಕೆ ಮೂಲ ಕಾರಣವಾಗಿ ಉಂಟಾದ ಸಂದರ್ಭದಿಂದ ಕೆಲವು ವಿಷಯಗಳನ್ನು ಪ್ರಶೋತ್ತರ ರೂಪವಾಗಿ ವಿಮರ್ಶಿಸಲ್ಪಟ್ಟಿದೆ.

ಸದಾಚಾರ್ಯರು ಎಷ್ಟುವಿಧವಾಗಿರುವರು ?

ಸದಾಚಾರ್ಯರಲ್ಲಿ ಉತ್ತರಕರೆಂದೂ, ಉಪಕಾರಕರೆಂದೂ ಎರಡು ಪ್ರಕಾರವಾಗಿರುವರು. ಉತ್ತರಕರೆಂದರೆ ತಿರುಮಂತ್ರ, ದ್ವಯ ಚರಮ ಮಂತ್ರಗಳನ್ನು ಉಪದೇಶಿಸುವವರು. —ಎಂದರೆ ಆತ್ಮೋಜ್ಜೀವನ ಸಾಧಕವಾದ ಈ ಮಂತ್ರಗಳನ್ನು ಉಪದೇಶಿಸುವವರು. ಇತರ ಮಂತ್ರಗಳನ್ನು ಉಪದೇಶಿಸುವವರು ಸಂಸಾರವರ್ಧಕರೇ ಆಗುವರು. ಆದುದರಿಂದ ಉತ್ತರಕರಾಗುವುದಿಲ್ಲ.

ಉಪಕಾರಕರೆಂದರೆ ಆ ಮಂತ್ರಾರ್ಥಗಳನ್ನೂ, ಆಧ್ಯಾತ್ಮಿಕ ಪ್ರಬಂಧಗಳನ್ನೂ ಎಂದರೆ ಅಷ್ಟಾದಶ ರಹಸ್ಯಗಳನ್ನೂ ಉಭಯ ವೇದಾಂತಾರ್ಥಗಳನ್ನೂ ಉಪದೇಶಿಸುವವರು.

ಶಿಷ್ಯನಿಗೆ ಮಂತ್ರಮಂತ್ರಾರ್ಥಗಳನ್ನು ಉಪದೇಶಿಸುವ ಆಚಾರ್ಯರು ಒಬ್ಬರೇ ಆಗಿಲ್ಲದೆ ಬೇರೆಬೇರೆಯಾಗಿದ್ದಲ್ಲಿ ಅವರಿಬ್ಬರಿಗೆ ತಾರತಮ್ಯವುಂಟೆ ?

ಅನಿರಬ್ಬರೂ ಭಗವಂತನ ಎರಡು ಪಾದಗಳಂತಿರುವರು. ಅನಿರಬ್ಬರ ಸನ್ನಿಧಿಯಲ್ಲೂ ಸಮಾನ ಭಕ್ತಿ ಗೌರವಗಳಿಂದ ಕೂಡಿ ಪ್ರವರ್ತಿಸಬೇಕು. ಹಾಗಿಲ್ಲದೆ ಪಕ್ಷಪಾತ ಮಾಡಿದಲ್ಲಿ ಶ್ರಿಯಃಪತಿಯ ಪಾದಾರವಿಂದಗಳಲ್ಲಿ ಒಂದು ಪಾದವನ್ನಾಶ್ರಯಿಸಿ ಮತ್ತೊಂದನ್ನು ಬಿಟ್ಟಿಂತಾಗುವುದು.

ಮಂತ್ರನುಂತ್ರಾರ್ಥಗಳನ್ನು ಉಪದೇಶಿಸಿದ ಆಚಾರ್ಯರಿಬ್ಬರಲ್ಲೂ ಜ್ಞಾನಾನುಷ್ಠಾನಗಳಲ್ಲಿ ವ್ಯತ್ಯಾಸವಿದ್ದಲ್ಲಿ ಶಿಷ್ಯನು ಅವರಿಬ್ಬರನ್ನು ಹೇಗೆ ಭಾವಿಸಬೇಕು ?

ಅವರಿಬ್ಬರಲ್ಲಿ ಯಾರು ಜ್ಞಾನಾನುಷ್ಠಾನದಲ್ಲಿ ಅಧಿಕರೋ ಅವರನ್ನು ದೋಣಿ ನಡೆಸುವ ಅಂಬಿಗನಂತೆ ಉತ್ತರಕರೆಂದೂ, ಇನ್ನೊಬ್ಬರನ್ನು ದೋಣಿಯಂತೆ ಉಪಕಾರಕರೆಂದೂ ಭಾವಿಸಬೇಕು. ನದಿಯನ್ನು ದಾಟಲು ಅಂಬಿಗನೂ, ದೋಣಿಯೂ ಎರಡೂ ಅವಶ್ಯಕವೇ.

—೦—

೪. ಶಿಷ್ಯನಿಂದ ಆಚಾರ್ಯನು ಉಜ್ಜೀವಿಸಲ್ಪಡುವನು. ಎನ್ನುವುದು ಸಮಂಜಸವೆ ? ಪ್ರಮಾಣ ಸಿದ್ಧವೆ ?

ಒಬ್ಬ ಭಗವದ್ಭಕ್ತನ ಅನುಗ್ರಹಕ್ಕೆ ಪಾತ್ರನಾದ ಪಶುಪಕ್ಷಿ ಮೊದಲಾದವನಿಗೇ ಮೋಕ್ಷವು ಸಿದ್ಧವೆಂದು ಪ್ರಮಾಣವಿರುವುದು. ಅಂತೆಯೇ ಸುಷ್ಪೃಷ್ಠನಾದವನಿಗೆ ತನ್ನ ಗುರುಗಳಿಗೆ ಮೋಕ್ಷವಾಗಬೇಕು ಎನ್ನುವ ಸಂಕಲ್ಪವಿದ್ದಲ್ಲಿ ಆ ಗುರುಗಳು ಏಕೆ ಮೋಕ್ಷವನ್ನು ಹೊಂದುವುದಿಲ್ಲ ? ತನಗೆ ಪರಮ ಶತ್ರುವಾಗಿ ಭಾಗವತಾಪಚಾರಮಾಡಿದ ಹಿರಣ್ಯಕಶ್ಯಪನನ್ನು ಪ್ರಹ್ಲಾದನ ಪ್ರಾರ್ಥನೆಯಿಂದ ಭಗವಂತನು ಹಿರಣ್ಯಕಶ್ಯಪನನ್ನು ನಿರ್ದೋಷಿಯಾಗಿ ಭಾವಿಸಿದನು.

ಅಲ್ಲದೆ ಶ್ರೀರಾಮಾನುಜಾಚಾರ್ಯರು ಕೂಡ ತಮಗೆ ಅತ್ಯಂತ ಪ್ರಿಯ ಶಿಷ್ಯರೂ, ತಮಗಿಂತಲೂ ಜ್ಞಾನಾನುಷ್ಠಾನದಲ್ಲಿ ಅಗ್ರೇಸರರೂ, ಆದ ಕೂರತ್ವಾಲ್ಪಾರ ಸಂಬಂಧದಿಂದ ತಮಗೆ ತಪ್ಪದೆ ಪರಮಪದವು ಲಭಿಸುವುದೆಂದು ಕೇಳಿ ವಿಶ್ವಾಸದಿಂದ ಎದ್ದು ಹಾರಾಡಿದರೆಂದು ಚರಿತ್ರೆಗಳಿಂದ ತಿಳಿಯಬರುತ್ತದೆ.

—

ಸಮಾಶ್ರಯಣ ಮಂತ್ರೋಪದೇಶವನ್ನು ಯಾರು ಯಾರು ಮಾಡಬಹುದು?

ಶ್ರೀವೈಷ್ಣವಮತಕ್ಕೆ ಸೇರಿ ಸಮಾಶ್ರಯಣ ಮಂತ್ರೋಪದೇಶವನ್ನು ಹೊಂದಿದ ಸಮಸ್ತರೂ ತಮ್ಮ ಮುಂದಿನವರಿಗೆ ಸಮಾಶ್ರಯಣ ಮಂತ್ರೋಪದೇಶಗಳನ್ನು ಮಾಡಬಹುದು. ತನಗೆ ಬಂದ ಆಸ್ತಿಯನ್ನು ಯಾವ

ರೀತಿಯಲ್ಲಿ ತನ್ನ ಮಕ್ಕಳಿಗೂ ಬಂಧುಮಿತ್ರ ಪರಿವಾರದವರಿಗೂ ಕೊಡುವನೋ ಅದೇರೀತಿಯಲ್ಲಿ ತನಗೆ ಬಂದ ವಿದ್ಯೆಯನ್ನೂ ಜ್ಞಾನವನ್ನೂ ಸಹ ಕೊಡಬಹುದು. ಆದರೆ ಇದರಲ್ಲಿ ಸ್ತ್ರೀಯರೂ ಸೇರಿ ಉಪದೇಶವನ್ನು ಹೊಂದುವುದರಿಂದ ಅವರೂ ಸಮಾಶ್ರಯಣ ಮಂತ್ರೋಪದೇಶಮಾಡಬಹುದೇ ಎಂದರೆ ಅವರೂ ಮಾಡಬಹುದು. ನಮಗೆ ರಹಸ್ಯಮಂತ್ರವೂ, ವೇದಭಾಗಗಳೂ ಲಕ್ಷ್ಮೀ, ಭೂದೇವೀ, ಕಾತ್ಯಾಯಿನೀ, ಗಾರ್ಗೀ ಮುಂತಾದ ಸ್ತ್ರೀಯರಿಂದಲೇ ಬಂದಿರುವುದು. ಆದರೆ ಲೋಕದಲ್ಲಿನ ನಮ್ಮ ಸ್ತ್ರೀಯರು ಅಧಿಕಾರದಲ್ಲಿಯೂ, ಜ್ಞಾನದಲ್ಲಿಯೂ ಸಹ ಮೇಲಿನ ಸ್ತ್ರೀಯರಂತಿಲ್ಲದೆ ಸಾಮಾನ್ಯ ಪ್ರಜೆಗಳಾಗಿರುವುದರಿಂದಲೂ ಮತ್ತು ಅವರ ಶರೀರದಾರ್ಥ್ಯ, ಮನಸ್ಸು, ಜ್ಞಾನ, ಮುಂತಾದವುಗಳನ್ನೂ ಪರಿಶೀಲಿಸಿ ಎಲ್ಲಾ ವ್ಯವಹಾರಗಳನ್ನೂ ಅಂಗಅಂಗಿಭಾವದಿಂದ ಪುರುಷರ ಮೂಲಕ ನಾಗಿಯೇ ನಡೆಸಿ ಬರುವುದು ಪದ್ಧತಿಯಾಗಿದೆ.

ಪುರುಷರೆಲ್ಲರಿಗೂ ಅಧಿಕಾರ ಬಂದಮೇಲೆ ವರ್ಣೇತರರಿಗೂ ಸಮಾಶ್ರಯಣ ಮಂತ್ರೋಪದೇಶಗಳಾಗುವುದರಿಂದ ಅವರು ಉಪದೇಶ ಮಾಡಬಹುದೇ ? ಎಂದರೆ ಅವರೂ ಮಾಡಬಹುದು. ನಮ್ಮಾಳ್ವಾರೇ ಮುಂತಾದವರಿಂದ ನಮಗೆ ಮಂತ್ರೋಪದೇಶವು ಬಂದಿರುವುದು. ಆದರೆ ರಹಸ್ಯತ್ರಯ ಮಂತ್ರೋಪದೇಶವು ಸಿದ್ಧಿಸಬೇಕಾದರೆ ಅದು ಕರ್ಮಕಾಂಡವನ್ನು ಅನುಸರಿಸಿಯೇ ಇರುವುದರಿಂದಲೂ, ಆ ಕರ್ಮ ಕಾಂಡವು ವೇದಮಂತ್ರಗಳಿಂದ ಕೂಡಿರುವುದರಿಂದಲೂ, ಮತ್ತು ವೇದಮಂತ್ರಗಳ ಉಪದೇಶವು ಸ್ತ್ರೀಶೂದ್ರಾದಿಗಳಿಗೆ ಇಲ್ಲದ್ದರಿಂದಲೂ “ಜನ್ಮತಃ ಶ್ರೇಯಾಃ” “ವರ್ಣಾನಾಂ ಬ್ರಾಹ್ಮಣೋಗುರುಃ” ಎಂಬುದಾಗಿ ಉಪದೇಶಾಧಿಕಾರವನ್ನು ಬಾಹ್ಮಣ ವರ್ಗದಲ್ಲಿಯೇ ಇಟ್ಟಿರುತ್ತಾರಾದ್ದರಿಂದ ಬ್ರಾಹ್ಮಣರೇ ಉಪದೇಶ ಮಾಡಬೇಕಾಗಿರುವುದು. ನಮ್ಮಾಳ್ವಾರವರೂ ಶಾಸ್ತ್ರ ಬದ್ಧರಾದ್ದರಿಂದ ಇದನ್ನನುಸರಿಸಿಯೇ ತಮ್ಮ ಶರೀರವನ್ನು ಬಿಟ್ಟು ಯೋಗ ಶರೀರದಿಂದ ಬಂದು ನಾಥಮುನಿಗಳಿಗೆ ಮಂತ್ರೋಪದೇಶವನ್ನು ಮಾಡಿರುವರು.

ಇನ್ನು ಬ್ರಾಹ್ಮಣ ಶ್ರೀವೈಷ್ಣವನರೆಲ್ಲರೂ ಸಮಾಶ್ರಯಣ ಮಾಡಬಹುದೇ ? ಎಂದರೆ ಆಗಬಹುದು. ಆದರೆ ಪ್ರತಿಯೊಬ್ಬನೂ ಸಮಾಶ್ರಯಣ ಮಾಡುವುದಾದರೆ ಶಿಷ್ಯನಾಗುವವನು ಯಾರು ? ತಂದೆಯೇ ತನ್ನ ಹೆಂಡತಿ ಮಕ್ಕಳಿಗೆ ಬಂಧುಗಳಿಗೆ ಉಪದೇಶ ಮಾಡುವುದಾದರೆ ಶರೀರ ಸಂಬಂಧದಿಂದ ಆಗಿಂದಾಗ್ಯೆ ಉಭಯತಃ ಕಾಮಕ್ರೋಧಾದಿಗಳು ಉಂಟಾಗುವುದು ಸಹಜವಾಗಿರುವುದರಿಂದಲೂ, ಗುರುಶಿಷ್ಯ ಸ್ಥಳದಲ್ಲಿ ಈ ಕಾಮಕ್ರೋಧಾದಿಗಳು ಇರಲಾಗದ್ದರಿಂದ ಜ್ಞಾನ, ಅನುಷ್ಠಾನ ನಿಷ್ಠೆಯಿಂದ ಕೂಡಿದ ಉಪದೇಶಗುರುಗಳೇ ಬೇರೆಯಾಗಿ ಏರ್ಪಟ್ಟಿರುವರು.

ಅವರು ಮಾತ್ರ ಸಮಾಶ್ರಯಣ ಮಂತ್ರೋಪದೇಶವನ್ನು ಮಾಡಲು ಅಧಿಕಾರ ಪಡೆದಿರುವರು. ಅವರಿಗೆ ಆಚಾರ್ಯಪುರುಷರೆಂದೂ, ಮಠಾಧಿಪತಿಗಳೆಂದೂ ಕರೆಯುವರು.

—೦—

೬. ಸಮಾಶ್ರಯಣ ಮಂತ್ರೋಪದೇಶವನ್ನು ಯಾರುಯಾರು ಹೊಂದಬಹುದು ? ಎಲ್ಲರಿಗೂ ಅಧಿಕಾರವುಂಟೆ ?

ಈ ಲೋಕದಲ್ಲಿ ಹುಟ್ಟಿದ ಪ್ರತಿಯೊಂದು ಜೀವವುಳ್ಳ ಮನುಷ್ಯ, ಪಶು, ಪಕ್ಷಿ, ಮೃಗ, ಹುಳು, ಹುಪ್ಪಟೆ ಆದಿಯಾಗಿ ಎಲ್ಲರೂ ಸಮಾಶ್ರಯಣ ಮಂತ್ರೋಪದೇಶವನ್ನು ಹೊಂದಿ ಈ ಜನ್ಮದಲ್ಲಿ ಮೋಕ್ಷಹೊಂದಲು ಅವಕಾಶವುಂಟು ಎಂಬುದಾಗಿ ನಮ್ಮ ಸಿದ್ಧಾಂತವು.

ಆದರೆ ಶರೀರ, ಜ್ಞಾನ, ಆಕಾರ ಅವಸ್ಥೆ ದೇಶ, ಕಾಲಭೇದ ಇವುಗಳನ್ನು ಪರಿಗಣಿಸಿಯೂ ಮತ್ತು ಇದರಿಂದಿಗೆ ಬಲವಾದ ಶಾಸ್ತ್ರಪಂಕ್ತಿಯನ್ನೂ ಸೇರಿಸಿ ನಿರ್ಬಂಧಿಸಲಾಗಿದೆ. ಆದರೆ ಪಶು ಪಕ್ಷಿ ಮೃಗಾದಿಗಳಿಗೂ, ವರ್ಣಾಶ್ರಮೇತರರಿಗೂ ಹೇಗೆ ಮೋಕ್ಷವುಂಟಾಗುವದೆಂದರೆ “ಪಶು ಮನುಷ್ಯಃ ಪಕ್ಷೀ ವಾ ಯೇಚವೈಷ್ಣವಂ ಸಂಶ್ರಯಾಃ” ಎನ್ನುವಂತೆ ಶ್ರೀವೈಷ್ಣವನ ಸಂಪರ್ಕದಿಂದಲೂ ಅದನ್ನನುಸರಿಸಿದ ಭಗವತ್ಪಟಾಕ್ಷದಿಂದಲೂ ಈ ಜನ್ಮದಲ್ಲಿ ಮೋಕ್ಷವು ಲಭಿಸುವುದು.

—೦—



೭. ಸನ್ಯಾಸಿ ಮತ್ತು ಮಠಾಧಿಪತ್ಯದಿಂದ ಕೂಡಿದ  
ಸಮಾಶ್ರಯಣ ಪರಂಪರೆ. ಅಥವಾ ಆಶ್ರಯಣದಿಂದ ಕೂಡಿದ  
ಆಶ್ರಮಪರಂಪರೆ ಅಥವಾ ಮಠಪರಂಪರೆ.

ಈ ವಿಚಾರವನ್ನು ಜ್ಞಾನ ಸಂತಾನ ವಿಚಾರವಾದ ಶಿಷ್ಯಾಚಾರ್ಯ  
ಪ್ರಕರಣದಲ್ಲಿ ವಿವರಿಸಿದೆ. ಶ್ರೀರಾಮಾನುಜಾಚಾರ್ಯರು ಸೆಯನಂಬಿಗಳ  
ಹತ್ತಿರ ಸಮಾಶ್ರಯಣ ಮನ್ತ್ರೋಪದೇಶವನ್ನು ಹೊಂದಿದರು. ಅವರಲ್ಲಿ  
ಸನ್ಯಾಸಾಶ್ರಮವನ್ನೂ ಸ್ವೀಕರಿಸಬಹುದಾಗಿತ್ತು. ಆದರೆ ಗೃಹಸ್ಥರಿಗೆ  
ಸನ್ಯಾಸಮಂತ್ರೋಪದೇಶವನ್ನು ಮಾಡಲು ಅಧಿಕಾರವಿಲ್ಲವಾದ್ದರಿಂದ  
ಶ್ರೀರಾಮಾನುಜಾಚಾರ್ಯರು ಸಾಕ್ಷತ್ ಮಂತ್ರೋಪದೇಷ್ಟನಾದ  
ವರದರಾಜ ದೇವರಲ್ಲಿಯೇ ಆಶ್ರಮವನ್ನೂ ಸ್ವೀಕರಿಸಿದರು. ಅಲ್ಲದೆ ತಾವು  
ವಿಶಿಷ್ಟಾದ್ವೈತವೇದಾಂತವನ್ನು ಪ್ರಚಾರಪಡಿಸಲು ಏರ್ಪಡಿಸಿದ  
೭೪ ಜನ ಸಿಂಹಾಸನಾಧಿಪತಿಗಳಲ್ಲಿ ಅನೇಕರು ಸನ್ಯಾಸಿಗಳಾಗಿಯೂ,  
ಗೃಹಸ್ಥರಾಗಿಯೂ ಇರುವುದನ್ನು ನೋಡಿ ಈ ಪರಂಪರೆಯಲ್ಲಿ ಮುಂದೆ  
ವ್ಯತ್ಯಾಸ ಬರಬಹುದೆಂದಾಲೋಚಿಸಿ ಅದಕ್ಕೆ ಅವಕಾಶವಿಲ್ಲದಂತೆ ಗೃಹಸ್ಥ  
ಸಿಂಹಾಸನಸ್ಥರನ್ನೂ ಸನ್ಯಾಸಿಗಳನ್ನೂ ಬೇರೆ ಬೇರೆ ಮಾಡಿ ಅವರಿಗೆ ತಾವೇ  
ಸಮಾಶ್ರಯಣಾದಿ ಮಂತ್ರೋಪದೇಶಗಳನ್ನು ಮಾಡಿ ವಿರಕ್ತರಿಗೆ ಆಶ್ರಮ  
ವನ್ನು ಕೊಟ್ಟು ಮಠಾಧಿಪತಿಗಳನ್ನಾಗಿ ಮಾಡಿ ತಮ್ಮ ತಮ್ಮ ಮುಂದಿನ  
ವರಿಗೆ ಪರಂಪರೆಯಾಗಿ ಉಪದೇಶಿಸುವಂತೆ ಕಟ್ಟಳೆಯಿಟ್ಟರು. ಈ ರೀತಿ  
ಏರ್ಪಟ್ಟ ಸನ್ಯಾಸಿ ಮಠಾಧಿಪತಿಗಳು ತಮ್ಮಲ್ಲಿ ಆಶ್ರಯಿಸಿದ ಶಿಷ್ಯರಿಗೆ  
ಮಂತ್ರೋಪದೇಶವನ್ನೂ ವಿರಕ್ತರಿಗೆ ಆಶ್ರಮವನ್ನೂ ಕೊಡುತ್ತಾ ಬರು  
ತ್ತಿರುವುದಕ್ಕೆ ಮಠಪರಂಪರೆ ಎಂದು ಹೆಸರು.

—೦—

೮. ನಾವು ಗುರುಗಳಲ್ಲಿ ಸಮಾಶ್ರಯಣವಾದಮೇಲೆ ಆ ಗುರುಗಳ  
ಉತ್ತರಾಧಿಕಾರಿಗಳಿಗೂ, ನಮಗೂ ಸಂಬಂಧವು ಹೇಗೆ?

ಈ ವಿಚಾರವನ್ನು ವಾಕ್ಯಗುರುಪರಂಪರಾ ವ್ಯಾಖ್ಯಾನದಲ್ಲಿಯೇ  
ವಿವರಿಸಿರುವುದು. ಆಳವಂದಾರು, ನಾಥಮುನಿಗಳು, ಎಂಬಾರು,

ಕೂರತ್ತಲ್ವಾ ಇತ್ಯಾದಿ ಮುಂದಿನವರಿಗೂ, ಹಿಂದಿನವರಿಗೂ ಹೇಗೆ ಶ್ರೀರಾಮಾನುಜಾಚಾರ್ಯರು ಉತ್ತರಕಾಚಾರ್ಯರೆಂದು ಪರಿಗಣಿಸಲ್ಪಟ್ಟಿರುವರೋ ಅದೇ ರೀತಿಯಲ್ಲಿ ಸ್ವಾಚಾರ್ಯರಾದನಂತರ ಬಂದ ಉತ್ತರಾಧಿಕಾರಿಗಳೂ ಸಹ ಉತ್ತರಕಾಚಾರ್ಯರಾದ್ದರಿಂದ ಗೋಬಲಿನದ-ವ್ಯಾಯದಂತೆ ಅವರೂ ಸಹ ನಮಗೆ ಸ್ವಾಚಾರ್ಯ ಸಮಾನರೇ ಆಗುವರು. ಆ ಆಚಾರ್ಯಪುತ್ರರೂ ಮುಂದಿನ ಉತ್ತರಾಧಿಕಾರಿ ಮಠಾಧಿಪತಿಗಳೂ ಇಬ್ಬರೂ ಸ್ವಾಚಾರ್ಯ ಸಮಾನರೇ.

—೦—

೯. ಮಠ ಪರಂಪರೆಯಲ್ಲಿ ಸೇರದ ಇತರ ಪರಂಪರೆಯವರು ಆಶ್ರಮ ವಹಿಸಿ ಬಂದಲ್ಲಿ ಮಠ ಪರಂಪರೆಯನ್ನು ಆಶ್ರಯಿಸಿ ಪರಂಪರೆಯಾಗಿ ಬರುವ ಶಿಷ್ಯನಿಗೆ ಯಾವ ಪರಂಪರೆಯನ್ನು ಉಪದೇಶಿಸಬೇಕು ?

ಪರಂಪರೆಯೆಂಬುದನ್ನು ಒಪ್ಪಿಕೊಂಡಲ್ಲಿ ಅದು ಪ್ರತಿಯೊಬ್ಬ ಶಿಷ್ಯನಿಗೂ ಅನ್ವಯಿಸಲೇ ಬೇಕು. ಪರಂಪರೆಯೆಂಬ ಸ್ಥಳದಲ್ಲಿ ಅಶ್ರಯಿ ಸುವುದು ಮತ್ತು ಆ ಪರಂಪರಾ ನಾಮವನ್ನು ಅನುಸಂಧಿಸುವುದು ಇವೆರ ಡಕ್ಕೂ ಶ್ರದ್ಧಾಭಕ್ತಿ ಪ್ರೀತಿಯೇ ಕಾರಣವು. ಶಿಷ್ಯನಿಗೆ ಇರುವ ಶ್ರದ್ಧಾ ಭಕ್ತಿ ಪ್ರೀತಿಯು ಇತರರಿರುವುದಿಲ್ಲ. ಪರಂಪರೆಯೇ ಇಲ್ಲವೆಂದು ಹೇಳಿ ದಾಗಲೂ, ಅಥವಾ ಶಿಷ್ಯನಲ್ಲದವನಿಗೂ ಶ್ರೀಮಠದಲ್ಲಿ ಶ್ರದ್ಧಾಭಕ್ತಿ ಪ್ರೀತಿಗಳಿರುವುದೆಂದೂ ಹೇಳಿದರೆ ವ್ಯಕ್ತಿಗತವಾದ ಆಚಾರ್ಯನನ್ನು ಬಿಟ್ಟು “ಸಂಘೇಶಕ್ತಿಃ” ಎನ್ನುವಂತೆ ಸಂಸ್ಥೆಯ ಮತ್ತು ದೇಶ ಗುರುಗಳಾದ ಮಠದ ಪೀಠಾಧಿಪತಿಗಳಲ್ಲಿ ತಮ್ಮ ಮಕ್ಕಳಿಗೆ ಏಕೆ ಸಮಾಶ್ರಯಣ ಮಾಡಿಸಬಾರದು? ಆಗ ಹಿಂದಿನಿಂದ ಬಂದ ಪರಂಪರಾ ಅಭಿಮಾನವು ಬಾಧಿಸುವುದಲ್ಲದೆ ಶಾಸ್ತ್ರವೂ ಸಹ ಪೂರ್ವಾಚಾರ್ಯರನ್ನೇ ಆಶ್ರಯಿಸು, ಬಿಡಬೇಡ ಎಂದು ಹೇಳುವುದು.

೧. ಆಚಾರ್ಯನದೃಷ್ಟಾ— ಮೊದಲು ಶಿಷ್ಯನಲ್ಲದವನಿಗೆ ಶ್ರೀಮಠದಲ್ಲಿ ಆಧಿಪತ್ಯವನ್ನು ಕೊಡುವುದೇ ಇಲ್ಲ. ಒಂದುನೇಕೆ ಕೊಟ್ಟರೂ ಬಂದ ಆಚಾರ್ಯನು ಶಿಷ್ಯನ ಏಳಿಗೆಗಾಗಿಯೇ ಇರುವನೆಂಬುದು

ಸಿದ್ಧವು. ತನಗೆ ಎಷ್ಟೇ ಕಷ್ಟವಾದರೂ ಶಿಷ್ಯನು ಸ್ಮೃತ್ಯಾದಿ ಧರ್ಮ ಶಾಸ್ತ್ರಗಳನ್ನೂ, ಅವನ ಪರಂಪರೆಯನ್ನೂ ಸಂಪ್ರದಾಯವನ್ನೂ ಕಾಪಾಡಿ ಕೊಂಡು ಬರಬೇಕೆಂಬುದೇ ಆಚಾರ್ಯನ ಉದ್ದೇಶವು. ಅದರಂತೆ ನಡೆಯುವಂತೆ ನೋಡಿಕೊಳ್ಳುವುದೇ ಆಚಾರ್ಯನ ಕರ್ತವ್ಯವಾದ್ದರಿಂದ ಅವನಿಗೆ ಪುರೋಹಿತನೆಂಬ ಬಿರುದೂ ಇರುವುದು.

“ಸ್ವಧರ್ಮೋ ನಿಧನಂ ಶ್ರೇಯಃ ಪರಧರ್ಮೋ ಭಯಾವಹಃ” ಎಂದು ತನ್ನ ಸಂಪ್ರದಾಯವನ್ನೂ, ಶಾಸ್ತ್ರವನ್ನೂ ಕಾಪಾಡಿಕೊಂಡು ಬರಬೇಕೆಂಬುದಾಗಿ ಉಪದೇಶಿಸುವವನೇ ಆಚಾರ್ಯನು. “ಶಿಷ್ಯಪಾಪಂ ಗುರೋರಪಿ” ಎಂದು ಶಿಷ್ಯನ ಮೇಲ್ಮೈಯನ್ನೇ ಇಟ್ಟುಕೊಂಡು ಅವನು ಮಾಡುವ ಪಾಪವನ್ನೂ ಕೂಡ ಹೊತ್ತುಕೊಳ್ಳುವುದರಿಂದಲೂ, ಅಲ್ಲದೆ ಶಿಷ್ಯನು ಸ್ಮೃತ್ಯಾದಿ ಧರ್ಮಶಾಸ್ತ್ರಗಳಿಂದಲೂ, ಅವನ ಹಿರಿಯರ ಪರಂಪರೆಯನ್ನು ಅವನು ತಪ್ಪಿ ನಡೆಯದೆ ಇರುವಂತೆ ಅವನಿಗೆ “ನಿನ್ನದು ಈ ಪರಂಪರೆ ಅದನ್ನು ಅನುಸರಿಸು.” ಎಂದು ತಿಳಿಸಿ ಆ ರೀತಿಯಲ್ಲಿ ಉಪದೇಶಮಾಡಿ ಬರುವುದೇ ಆಚಾರ್ಯನ ಕರ್ತವ್ಯವಾಗಿರುವುದು.

೨. **ಶಿಷ್ಯನದೃಷ್ಟಿ**— ತಂದೆಯು ಯಾವ ಪರಂಪರೆಯ ಆಚಾರ್ಯನನ್ನು ಅನುಸರಿಸಿರುವನೋ ಮಗನೂ ಸಹ ಆ ಗುರುವನ್ನೇ ಆಗಲಿ ಅಥವಾ ಆ ಗುರುವಿನ ಶಿಷ್ಯ ಅಥವಾ ಮಗನನ್ನಾಗಲಿ ಆಶ್ರಯಿಸಬೇಕು. ಹಾಗಿದ್ದರೇನೇ “ನಮ್ಮ ಕುಲಗುರುಗಳು” ಎಂದು ಹೇಳಿಕೊಳ್ಳಬಹುದು. ಹಾಗಿಲ್ಲದೆ ತಂದೆಗೆ ಒಬ್ಬ ಗುರುಗಳು ಮಗನಿಗೆ ಬೇರೆ, ಮೊಮ್ಮಗನಿಗೆ, ಇನ್ನೊಬ್ಬರು ಆದರೆ ತನ್ನ ಕುಲಗುರುಪರಂಪರೆಯನ್ನು ಬಿಟ್ಟು ಅನ್ಯ ಕುಲಗುರುವನ್ನು ಹೊಂದಿದಂತೆ ಆಗಿ ತ್ರಿಶಂಕುಸ್ವರ್ಗವೇ ಆಗುವುದು. ಈ ವಿಷಯವನ್ನು ಹಿಂದೆಯೇ ವಿವರಿಸಿದೆ. ಆದ್ದರಿಂದ ಶಿಷ್ಯನದೃಷ್ಟಿ ತನ್ನ ತಂದೆಯ ಗುರುಪರಂಪರೆಯನ್ನೇ ಪ್ರಕೃತ ಮಠ ಪರಂಪರೆಯನ್ನೇ ಉಪದೇಶ ಹೊಂದಿ ಅದನ್ನೇ ಅನುಸಂಧಿಸಬೇಕು.

೩. **ಸಂಸ್ಥೆಯದೃಷ್ಟಿ**—ತಾನು ಆಚಾರ್ಯನಾಗಿ ಯಾವಾಗ ಒಂದು ಸಂಸ್ಥೆಗೆ ಸೇರಿದನೋ ಆಗ ಲೌಕಿಕ ವೈದಿಕರೀತ್ಯಾ ಎರಡು ವಿಧದಲ್ಲಿಯೂ

ಆ ಸಂಸ್ಥೆಯ ನಿಯಮಗಳನ್ನನುಸರಿಸುವುದು ನ್ಯಾಯಧರ್ಮವಾಗಿರುವುದು ತನ್ನ ಧರ್ಮಕ್ಕೆ ವಿರೋಧವಾದ ಸಂಸ್ಥೆಯಾದರೆ ಅದಕ್ಕೆ ಸೇರುವುದೇ ಇಲ್ಲ. ಉತ್ತರಾಧಿಕಾರಿಯಾಗಿ ಸನ್ಯಾಸಿಯಾಗಿ ಎಂದರೆ ಶರೀರ ಸಂಬಂಧ ವನ್ನೆಲ್ಲಾ ತ್ಯಜಿಸಿ ಬರುವನಾದ್ದರಿಂದ ತನ್ನ ಪೂರ್ವಾಶ್ರಮದ ಶರೀರ ಸಂಬಂಧವನ್ನು ಹೇಳಕೂಡದು. ಪೂರ್ವಾಶ್ರಮದ ಜ್ಞಾನಸಂಬಂಧವನ್ನೂ ಹೇಳಲೂ ಸಹ ಬಾಧಕವಾಗುವುದು. ಏಕೆಂದರೆ ಆ ಜ್ಞಾನವು ಶರೀರ ಸಂಬಂಧವನ್ನು ಅನುಸರಿಸಿ ಮಿಶ್ರವಾಗಿಯೇ ಇರುವುದು. ಮೋಕ್ಷವು ಜಾತಿಯಿಂದ ಬರುವುದಿಲ್ಲವಾದ್ದರಿಂದ ಪಂಚಸಂಸ್ಕಾರದಿಂದ ಅಷ್ಟಾಕ್ಷರೀ ಮಂತ್ರವನ್ನು ಉಪದೇಶಹೊಂದುವನು. ಸನ್ಯಾಸವೂ ಮೋಕ್ಷಕ್ಕೆ ಕಾರಣವು ಮೋಕ್ಷಾಶ್ರಮವು ಎಂದಮೇಲೆ ಎರಡನೇ ಆವೃತ್ತಿ ಮೋಕ್ಷಮಾರ್ಗ ವನ್ನು ಹಿಡಿದಂತೆಯೇ ಆಗುವುದು. ತದನುಗುಣವಾಗಿ ಹೊಸ ಆಚಾರ್ಯನನ್ನು ಹೊಂದುವನು. ಈ ಸನ್ಯಾಸದಲ್ಲಿಯೂ ಅಷ್ಟಾಕ್ಷರೀ ಮಂತ್ರದ (ನಿವೃತ್ತಿಮಾರ್ಗದ) ಅರ್ಥವುಳ್ಳ ಮಂತ್ರವನ್ನೇ ಉಪದೇಶಿಸು ವರು. ಸನ್ಯಾಸ ಮಂತ್ರದರ್ಥವೂ ಅಷ್ಟಾಕ್ಷರೀ ಮಂತ್ರದರ್ಥವೂ ಎರಡೂ ಒಂದೇ! ನಿವೃತ್ತಿಮಾರ್ಗವನ್ನು ಬೋಧಿಸುವುದು. ಮಂತ್ರದಲ್ಲಿ ಶಬ್ದ ಭೇದವೇ ಹೊರತು ಅರ್ಥಭೇದವಿಲ್ಲ. ಮಂತ್ರವು ಸಿದ್ಧಿಸಲು ಪಂಚಸಂಸ್ಕಾರದಂತೆ ಇಲ್ಲಿಯೂ ಹೋವು, ದಾಸ್ಯನಾಮ ಇತ್ಯಾದಿ ಗಳೆಲ್ಲವೂ ನಡೆಯುವುದು.

೪. **ಸಮುದಾಯದೃಷ್ಟಾಂತ**—ಮೋಕ್ಷಕ್ಕೆ ಕಾರಣವಾದ ಪಂಚ ಸಂಸ್ಕಾರ ಮಂತ್ರೋಪದೇಶವನ್ನು ಹೊಂದಬೇಕಾದರೆ ಯಾವ ಪರಂಪರೆಯ ಗುರುಗಳಲ್ಲಿ ಹೋಗಿ ಆಶ್ರಯಿಸಿದರೂ ಶ್ರೀರಾಮಾನುಜಾಚಾರ್ಯರ ಹತ್ತಿರಕ್ಕೆ ಸೇರಿಸುವುದು. ಅಲ್ಲಿಂದ ತ್ರಿಯೇಕತಿಯ ಹತ್ತಿರಕ್ಕೆ ಸೇರುವುದು ಹೀಗಿರುವಾಗ್ಯ ಶ್ರೀ ಮಠದಲ್ಲಿ ಏಕೆ ಸಮಾಶ್ರಯಣವಾಗಬೇಕು ? ಒಂದು ಸಂಸ್ಥೆ, ಒಂದು ಸಮುದಾಯ, ಒಂದು ಕಟ್ಟುಪಾಡು, ಒಂದು ಐಕ್ಯದಬಲ, ಇತ್ಯಾದಿ ದೃಷ್ಟಿಗಳಿಂದಲೂ, ಯಾವದೃಷ್ಟಿಯಲ್ಲಿ ನೋಡಿದರೂ ಶಿಷ್ಯನದೃಷ್ಟಾಂತ, ಆಚಾರ್ಯನದೃಷ್ಟಾಂತ, ಶಾಸ್ತ್ರಸಂಪ್ರದಾಯದೃಷ್ಟಾಂತ

ಸಂಸ್ಥೆಯದೃಷ್ಟಾಂತ ಸಮುದಾಯದೃಷ್ಟಾಂತ ಶ್ರೀಮಠದ ಗುರುಪರಂಪರೆಯನ್ನೇ ಉಪದೇಶಿಸಬೇಕು. ಶಿಷ್ಯನು ಶ್ರೀಮಠದ ಗುರು ಪರಂಪರೆಯನ್ನೇ ಅನುಸಂಧಿಸಬೇಕು.

**ದೇವತೆಗಳಿಗೂ ಋಷಿಗಳಿಗೂ ಪಂಚಸಂಸ್ಕಾರಗಳಾಗಿದೆಯೇ ?**

ಪಂಚಸಂಸ್ಕಾರ ರಹಸ್ಯತ್ರಯ ಮಂತ್ರೋಪದೇಶಗಳಿಲ್ಲದೆ ದೇವತೆಗಳಿಗಾಗಲಿ ಋಷಿಗಳಿಗಾಗಲಿ ಪರಮಪದವು ( ಭಗವತ್ಸಾನ್ನಿಧ್ಯವು ) ದುರ್ಲಭವು. ಆದ್ದರಿಂದಲೇ ಅವರುಗಳೂ ಕೂಡ ಸದಾಚಾರ್ಯರಿಂದ ಪಂಚಸಂಸ್ಕಾರ ಮಂತ್ರೋಪದೇಶವನ್ನು ಹೊಂದಿದ ಮೇಲೆಯೇ ಪರಮಪದವನ್ನು ಹೊಂದಿರುವರು. ಹೀಗಿರುವಲ್ಲಿ ಮನುಷ್ಯರಾದ ನಮಗೆ ಆ ಸಂಸ್ಕಾರಗಳಿಲ್ಲದೆ ಇದ್ದಲ್ಲಿ ಮೋಕ್ಷವಿಲ್ಲ, ಎಂಬುದನ್ನು ಪ್ರತ್ಯೇಕವಾಗಿ ಹೇಳಬೇಕೆ ?

ಈ ರೀತಿಯಲ್ಲಿ ನಮಗೆ ಪಂಚಸಂಸ್ಕಾರವು ಹೊಂದಿದೆಯೇ ತೀರಬೇಕೆಂಬುದು ನ್ಯಾಯಸಿದ್ಧವೆಂಬುದನ್ನು ತಿಳಿಸಲು ದೇವತೆಗಳಿಗೂ ಋಷಿಗಳಿಗೂ ಪಂಚಸಂಸ್ಕಾರಗಳಾಗಿದೆಯೆ, ಎಂಬುದನ್ನು ಸೂಚಿಸುವ ಪ್ರಬಲಪ್ರಮಾಣಗಳನ್ನು ಉದಹರಿಸುವೆವು.

**ಬ್ರಹ್ಮಾಂಡಪುರಾಣೇ—**

“ಭಗವಾನಸಿ ವಿಶ್ವತ್ಕಾ ಬ್ರಹ್ಮಾಣಂ ಭಕ್ತವತ್ಸಲಃ

ಅಂಕಯಃ ಶಂಖಚಕ್ರಾಭ್ಯಾಂ ತತ್ಪುತ್ರಂ ಚ ತದಂಶಜಂ ||

ದ್ವಯಂ ಚ ಮೂಲಮಂತ್ರಂ ಚ ಪ್ರದದೌ ಭಗವಾಃ ದ್ವಯೋಃ”

ಎಂದರೆ ಭಕ್ತವತ್ಸಲನಾದ ಭಗವಂತನು ಬ್ರಹ್ಮನಿಗೂ ಅವನ ಅಂಶದಿಂದ ಹುಟ್ಟಿದ ಬ್ರಹ್ಮಪುತ್ರನಾದ ನಾರದನಿಗೂ ಶಂಖಚಕ್ರಗಳಿಂದ ಮುದ್ರೆಯನ್ನೂ ಅಷ್ಟಾಕ್ಷರೀ ದ್ವಯ ಮಂತ್ರಗಳನ್ನೂ ಉಪದೇಶಿಸಿದನು.

**ಪಾದ್ಮೋತ್ತರೇ—**

“ಏವಮುಕ್ತ್ವಾ ವಿಧಾತಾರಂ ದೇವದೇವೋ ಜನಾರ್ದನಃ

ಸ ಚಕ್ರೇಣಾಂಕಯಿತ್ವಾ ತು ತಸ್ಮೈ ಮಂತ್ರಂ ದದೌ ಶ್ವಯಂ ||”

ಎಂದರೆ ಶ್ರಿಯಃಪತಿಯು ಬ್ರಹ್ಮನೊಂದಿಗೆ

ಮೇಲೆ ಹೇಳಿದ ವಿಧದಲ್ಲಿ ಬಲಿಚಕ್ರವರ್ತಿಗೆ ತನ್ನ ಚಕ್ರದಿಂದ ಮುಮ್ಮೆಯನ್ನು ಒತ್ತಿ ತಾನೇ ಸ್ವಂತವಾಗಿ ಮಂತ್ರೋಪದೇಶಮಾಡಿದನು.

ಪಾದ್ಮೋತ್ತರೇ—

“ಸರ್ವಲೋಕೇಶ್ವರೋ ದೇವೋ ಬ್ರಹ್ಮಾಮಮು ಪಿತಾ ಪ್ರಭುಃ  
ಮಮಾಸಿ ವಿಧಿನನ್ಮೃತ್ಯಂ ಪ್ರದದೌ ಮುನಿಸತ್ತಮಾಃ ||  
ತಸ್ಮಾದ್ರೂಪಂ ಮುನಿಶ್ರೇಷ್ಠಾಃ ಧಾರಯಿತ್ವಾ ಸುದರ್ಶನಂ  
ನಾರಾಯಣಪದದ್ವಂದ್ವಂ ಗಚ್ಛ ದ್ವಂ ಶರಣಂ ದ್ವಿಜಾಃ ||  
ಇತ್ಯುಕ್ತ್ವಾ ಮುನಯಸ್ಸರ್ವೇ ನಾರದೇನ ಮಹರ್ಷಿಣಾ  
ದ್ವಯಾಧಿಕಾರಿಣಸ್ಸರ್ವೇ ಯಾತಾ ವಿಷ್ಣೋಃ ಪರಂ ಪದಂ ||  
ತಸ್ಮಾತ್ತ್ವಮಪಿ ರಾಜರ್ಷೇ ವಿಷ್ಣುಸಾಯುಜ್ಯಮಿಚ್ಛಸಿ  
ದೀಕ್ಷಾನಾರ್ಗವಿಧಾನೇನ ಧಾರಯಿತ್ವಾ ಸುದರ್ಶನಂ ||  
ನಾರಾಯಣಪದದ್ವಂದ್ವಂ ತದೇಕಂ ಶರಣಂ ವ್ರಜ”

“ಓ ಋಷಿಗಳಿರಾ! ನನ್ನ ತಂದೆಯಾದ ಬ್ರಹ್ಮದೇವರು ನನಗೂ ಶಾಸ್ತ್ರೋಕ್ತರೀತಿಯಿಂದ ಮಂತ್ರವನ್ನು ಉಪದೇಶಿಸಿದನು. ಆದ್ದರಿಂದ ನೀವೂ ಸುದರ್ಶನಚಕ್ರದಿಂದ ತಪ್ತಮುದ್ರಾಂಕಿತರಾಗಿ ಶ್ರೀಮನ್ನಾರಾಯಣನ ಚರಣಾರವಿಂದಗಳನ್ನು ಶರಣು ಹೊಂದಿರಿ.” ಎಂದು ಮುನಿಗಳು ನಾರದರಿಂದ ಉಪದೇಶಿಸಲ್ಪಟ್ಟವರಾಗಿ, ಅದೇ ರೀತಿಯಲ್ಲಿ ದ್ವಯಮಂತ್ರೋಪದೇಶವನ್ನು ಹೊಂದಿ ಪರಮಪದವನ್ನು ಹೊಂದಿದರು. ಆದ್ದರಿಂದ ಓ ರಾಜನೇ! ನೀನೂ ಸಹ ಶ್ರೀಮನ್ನಾರಾಯಣ ಸಾಯುಜ್ಯವನ್ನು ಹೊಂದಲು ಆಶಿಸಡುವುದರಿಂದ ಶಾಸ್ತ್ರೋಕ್ತವಾಗಿ ದೀಕ್ಷಾನಿಧಿಯನ್ನನುಸರಿಸಿ ಸುದರ್ಶನಚಿಹ್ನೆಯನ್ನು ಧರಿಸಿ ಶ್ರೀಮನ್ನಾರಾಯಣನೇ ಫಲವೆಂದೂ, ಸಾಧನವೆಂದೂ, ನಂಬಿರುವವನಾಗು,”

ಪರಾಶರಸಂಹಿತಾಯಾಂ—

“ವಸಿಷ್ಠೋ ಯಾಜ್ಞವಲ್ಕ್ಯಶ್ಚ ಶುಕ್ಲಶ್ಚೈವ ಬೃಹಸ್ಪತಿಃ  
ಶಕ್ತಿರ್ಬೋಧಾಯನೋವ್ಯಾಸೋ ಹಾರೀತೋಹ್ಯಾಶ್ವಲಾಯನಃ |

ಕಾತ್ಯಾಯನಶ್ಲೋಕಶ್ಚ ಆಪಸ್ತಂಬಾದಯಸ್ತಥಾ  
 ಸಾತ್ವಿಕಾ ಋಷಯಶ್ಚಾನ್ಯೇ ಋಷಯೋ ಹಾರಿತಾನ್ವಯಾಃ |  
 ಭಾರದ್ವಾಜಾದಿ ಮುನಯೋ ಗಾಂಧ್ಯಶ್ರೀವತ್ಸಕಾದಯಃ  
 ಅಂಬರೀಷೋ ಯಾವನಾಶ್ಚಶ್ಯಾಂಡಿಲ್ಯಶರಮುಷಣಃ |  
 ಏತೇ ಶುದ್ಧಾಶ್ಚ ಸರ್ವೇ ವೈ ವೇದಮಾರ್ಗಪ್ರವರ್ತಕಾಃ  
 ಏತದಾಚಾರನಿಷ್ಠಾವೈ ಸರ್ವದಾ ಕಮಲಾಸನ  
 ತಸ್ಮಾತ್ತ್ವಮೇತದಾಚಾರಂ ನಿತ್ಯಂ ಕುರು ಚತುರ್ಮುಖ |  
 ಮತ್ಸಾಯುಜ್ಯಾದಿ ಸಿದ್ಧ್ಯರ್ಥಂ ಸರ್ವಬಂಧವಿಮುಕ್ತಯೇ  
 ಏತದಾಚಾರನಿಷ್ಠಾಯೇ ಪ್ರಪನ್ನಾಸ್ತೇ ಮಹೋದಯಾಃ |  
 ಶ್ರೀಮತ್ಸೇನೇಶವತ್ಸರ್ವೇ ಮತ್ತ್ರಿಯಾ ನಾತ್ರ ಸಂಶಯಃ  
 ಅನಂತೋ ವೈನಶೇಯಶ್ಚ ತಥಾ ವೈಖಾನಸಾಸ್ತಥಾ ||  
 ಏತೇ ಪ್ರಪನ್ನನಿಷ್ಠಾಶ್ಚ ಪಂಚಸಂಸ್ಕರಸಂಯುತಾಃ ”

ಎಂದರೆ “ಓ ಚತುರ್ಮುಖಾ ! ನ ಸಿ ಸ್ಥ ರು ಯಾಚ್ಛ್ಯವಬ್ಧಿರು  
 ಶುಕರು, ಬೃಹಸ್ಪತಿ, ಶಕ್ತಿ, ಬೋಧಾಯನರು, ವ್ಯಾಸರು, ಹಾರೀತರು,  
 ಆಶ್ವಲಾಯನರು, ಕಾತ್ಯಾಯನರು, ಶೌನಕರು, ಆಪಸ್ತಂಬರು, ಇನ್ನೂ  
 ಇಂಥ ಸತ್ವಗುಣ ಸಂಪನ್ನರಾದ ಹಾರೀತವಂಶೀಯರೂ, ಭಾರದ್ವಾಜಾದಿ  
 ಗಳೂ, ಗಾಂಧ್ಯರೂ, ಶ್ರೀವತ್ಸರೂ, ಅಂಬರೀಷರೂ, ಯಾವ್ನ  
 ನಾಶ್ಚರೂ, ಶಾಂಡಿಲ್ಯರೂ, ಶರಮುಷಣರೂ, ಇವರೇ ಮೊದಲಾದ  
 ವೇದಮಾರ್ಗ ಪ್ರವರ್ತಕರಾದ ಸದಾಚಾರ ಸಂಪನ್ನರಾದವರೆಲ್ಲರೂ  
 ಶಾಸ್ತ್ರೋಕ್ತ ರೀತಿಯಲ್ಲಿ ಚಕ್ರಾಂಕನರಾಗಿ ಮಂತ್ರ ಮಂತ್ರಾರ್ಥವನ್ನು  
 ಹೊಂದಿ ಶ್ರೀಮನ್ನಾರಾಯಣನೇ ಉಸಾಯೋಷೇಯನೆಂದು ನಂಬಿ  
 ಶ್ರೀವಿಷ್ಣು ಸಾಯುಜ್ಯವನ್ನು ಹೊಂದಿರುವರಾದ್ದರಿಂದ ನೀನೂ ಸಹ  
 ಸಕಲಪ್ರಕೃತಿ ಬಂಧವನ್ನು ಬಿಟ್ಟು ಸಾಯುಜ್ಯವನ್ನು ಹೊಂದುವುದಕ್ಕೆ  
 ಈ ಆಚಾರವನ್ನೇ ( ವೈಷ್ಣವದೀಕ್ಷೆ ) ಅವಲಿಂಬಿಸು. ಈ ಆಚಾರ  
 ಸಂಪನ್ನರೂ ಉತ್ತಮ ಪ್ರಪನ್ನರೂ ಆದ ಶ್ರೀವಿಷ್ಣುಕ್ಷೇಮಾದಿಗಳಂತೆ  
 ನನಗೆ ಅಧಿಕ ಪ್ರಿಯರೆಂದು ಹೇಳುವುದರಲ್ಲಿ ಸಂಶಯವಿಲ್ಲ. ಹೀಗೆಯೇ

ಅಲ್ಲವೆ ಆದಿಶೇಷರೂ, ಗರುಡಾದಿಗಳೂ, ವೈಖಾನಸರೂ, ಪ್ರಪನ್ನರಾಗಿ  
ಪಂಚಸಂಸ್ಕಾರವನ್ನು ಹೊಂದಿ ನನಗೆ ಪ್ರಿಯರಾದರು.”

ಪರಾಶರ ಸಂಹಿತಾಯಾಂ —

“ಪ್ರಪನ್ನೋ ಯದಿ ವಾ ಶ್ರೇಷ್ಠಃ ಏತದುಕ್ತನಿಧಾನತಃ  
ನಿಷೇಕಬ್ರಹ್ಮಮೇಧಾಂತಂ ಪಂಚಸಂಸ್ಕಾರಪೂರ್ವಕಂ ||  
ಪ್ರಪನ್ನಸ್ಯ ತ್ರಿನಾಚಾರಂ ಸ್ವಯಂವ್ಯಕ್ತಸ್ಥಲಾದಿಷು  
ಅಗ್ರಹಾರೇ ಪಟ್ಟಣೇ ವಾ ಗೃಹಗ್ರಾಮಾರ್ಚನಾದಿಷು ||  
ಆಚರೇದ್ಯೋಧವಾ ವಿಪ್ರ ಸ್ವ ಗುರುರ್ವೈಷ್ಣವಶ್ಚುಚಿಃ  
ಪ್ರಪನ್ನಃ ಪರಮೈಕಾಂತೀ ಸದ್ವಿಜೋ ಬ್ರಾಹ್ಮಣೋತ್ತಮಃ ||  
ಸತ್ಯಂಸತ್ಯಂ ಪುನಸ್ಸತ್ಯಂ ಇದಮೇವ ಚತುರ್ಮುಖ  
ಆಪಸ್ತಂಬಾ ಯಾಜ್ಞವಲ್ಕ್ಯಾಸ್ತಥಾ ವಾಜಸನೇಯಕಾಃ ||  
ಬೋಧಾಯನಾದ್ಯಸ್ಸರ್ವೇಪಿ ತಥಾ ವೈಖಾನಸಾದ್ವಿಜಾಃ  
ಸಾಮಗಾಃ ಪಾಂಚರಾತ್ರಜ್ಞಾಃ ತಥೈವ ಹ್ಯಾಶ್ವಲಾಯನಾಃ ||  
ಏತದಾಚಾರನಿಧಿನಾ ದ್ವಿಜಾದ್ಯಾಃ ಕುರ್ವತೇ ಸದಾ”

“ಓ ಚತುರ್ಮುಖಾ ! ಉತ್ತಮನಾದ ಪ್ರಪನ್ನನು ಈ ಸಂಹಿತೆಯಲ್ಲಿ  
ಹೇಳಿದ ಪ್ರಕಾರ ಪ್ರಪನ್ನನ ಆ ಚಾರವೆಂದು ನಿರ್ಣಯಿಸಲ್ಪಟ್ಟ  
ಪಂಚಸಂಸ್ಕಾರಗಳಿಂದ ದೀಕ್ಷಿತರಾಗಿ ಸ್ವಯಂವ್ಯಕ್ತ ಸ್ಥಳಗಳಲ್ಲಾಗಲಿ,  
ಅಗ್ರಹಾರಗಳಲ್ಲಾಗಲಿ, ಪಟ್ಟಣಗಳಲ್ಲಾಗಲಿ, ಗೃಹಾರ್ಚನಗಳಲ್ಲಾಗಲಿ  
ಗ್ರಾಮಾರ್ಚನೆಗಳಲ್ಲಾಗಲಿ ಪಂಚಸಂಸ್ಕಾರ ಪೂರ್ವಕವಾಗಿ ನಿಷೇಕ  
ಮೊದಲಾಗಿ ಬ್ರಹ್ಮಮೇಧಾಂತ ಸಂಸ್ಕಾರದವರಿಗೆ ಆಚರಿಸಿದ್ದೇ ಆದರೆ  
ಆತನು ಪವಿತ್ರವಾದ ವಿಷ್ಣುಭಕ್ತನಾಗಿ ಪರಮೈಕಾಂತಿ ಎಂದು ಕರೆಯಲ್ಪ  
ಡುವ ಪ್ರಪನ್ನನಾಗಿ ಉತ್ತಮ ಬ್ರಾಹ್ಮಣನಾಗಿ ಆಚಾರ್ಯ ಸ್ಥಾನವನ್ನು  
ಅಲಂಕರಿಸುವುದರಲ್ಲಿ ಸಂದೇಹವಿಲ್ಲ. ಈ ಮಾತು ತ್ರಿಕರಣಶುದ್ಧ  
ಯಾಗಿಯೂ ನಿಜವು. ಆಪಸ್ತಂಬರು, ಯಾಜ್ಞವಲ್ಕ್ಯರು,  
ವಾಜಸನೇಯರು, ಬೋಧಾಯನರು, ವೈಖಾನಸರು, ಆಶ್ವಲಾಯನರು  
ಸಾಮವೇದೀಯರು, ಪಾಂಚರಾತ್ರೀಯರು ಇವರೇ ಮೊದಲಾದ



ಯಾವತ್ತು ಜನಗಳೂ ಇದೇ ವಿಧವಾಗಿ ಸರ್ವದಾ ವೈಷ್ಣವದೀಕ್ಷೆಯನ್ನು ಪರಂಪರೆಯಾಗಿ ಆಚರಿಸುತ್ತಿರುವರು.”

ವಾಸುದೇವಸ್ವಯಂಪೂರ್ವೇ ಶ್ರೀಭೂನೀಳಾದಿಕಾಸ್ತಥಾ  
ಶಂಖಚಕ್ರಾಂಕನಂ ದತ್ವಾ ಪ್ರಣವಂ ಸಂಪ್ರಯಚ್ಛತಿ ||  
ಅನಂತಗರುಡಾದೀನಾಂ ವಿಷ್ಣುಕೇನಸ್ಯ ತತ್ತಥಾ  
ಚಕ್ರಾದ್ವೈಪ್ರಂಕನಂಕೃತ್ವಾ ಪೂರ್ವೋಕ್ತಚತುರಕ್ಷರಂ ||  
ಉಪದಿಶ್ಯ ತಥಾ ಬ್ರಹ್ಮನ್ನರನಾರಾಯಣಾಶ್ರಮೇ  
ನರಸ್ಯ ತದ್ವತ್ಕೃತ್ವಾ ಚವಸಿಷ್ಠಾದಿಮಹರ್ಷಿಣಾಂ  
ವೇದವ್ಯಾಸಸ್ಯ ಭರ್ಗಸ್ಯ ವೈಕುಂಠಪುರವಾಸಿನಾಂ  
ಚತುರ್ಮುಖಸ್ಯ ವಾಯೋಶ್ಚ ಸೂರ್ಯಾಚಂದ್ರನಸೋರಸಿ  
ಸ್ವಸ್ಯ ಚಕ್ರಾದಿಕಂ ಕೃತ್ವಾದದೌ ಚ ಚತುರಕ್ಷರಂ”

ಪೂರ್ವದಲ್ಲಿ ಶ್ರೀಮನ್ನಾರಾಯಣನು ಶ್ರೀ, ಭೂ, ನಿಳಾದಿಗಳಿಗೂ ಅನಂತ ಗರುಡಾದಿಗಳಿಗೂ ತಾನೇ ಸ್ವಂತವಾಗಿ ಚಕ್ರಾಂಕನವನ್ನು ಮಾಡಿ ಪ್ರಣವಮಂತ್ರೋಪದೇಶವನ್ನು ಮಾಡಿದನು. ಅದಲ್ಲದೆ ಬದರಿಕಾಶ್ರಮದಲ್ಲಿ ನರನಿಗೂ, ವಸಿಷ್ಠಾದಿಮಹರ್ಷಿಗಳಿಗೂ, ವೇದವ್ಯಾಸರು, ಭರ್ಗರು ವೈಕುಂಠವಾಸಿಗಳಿಗೂ ಬ್ರಹ್ಮ, ವಾಯು, ಸೂರ್ಯ, ಚಂದ್ರರು, ಇನುಗೆಲ್ಲಾ ತನ್ನ ಶಂಖಚಕ್ರದಿಂದ ಪಂಚ ಸಂಸ್ಕಾರ ಮುದ್ರಿತರನ್ನಾಗಿಮಾಡಿ ಮಂತ್ರೋಪದೇಶವನ್ನು ಮಾಡಿದನು.

ಶೇಷಸಂಹಿತಾಯಾಂ—

“ನೃಸಿಂಹೋ ಭಗವಾನ್ ಬ್ರಹ್ಮನ್ನಂತರ್ಯಾಮಿ ನೃಕೇಸರೀ  
ಭಕ್ತಸಂರಕ್ಷಣಾರ್ಥಾಯ ಲೋಕಸಂರಕ್ಷಣಾಯಚ  
ಪ್ರಹ್ಲಾದಾಯ ಸ್ವಭಕ್ತಾಯ ಪ್ರಪನ್ನಾಯಮುಮುಕ್ಷವೇ  
ತಪ್ತಚಕ್ರಾಂಕನಂ ಕೃತ್ವಾ ತನ್ಮಂತ್ರಂ ಸಂಪ್ರಯಚ್ಛತಿ”

ಎಂದರೆ, ಸರ್ವಾಂತರ್ಯಾಮಿಯಾದ ಸರ್ವೇಶ್ವರನು ಲೋಕದಲ್ಲಿನ ಭಕ್ತರನ್ನು ಸಂರಕ್ಷಿಸುವುದಕ್ಕಾಗಿ ನೃಸಿಂಹ ರೂಪದಿಂದ ಅವತರಿಸಿ ಹಿರಣ್ಯ

ಕಶ್ಯಪುವನ್ನು ಸಂಹಾರಮಾಡಿ ಶ್ರೀವೈಷ್ಣವೋತ್ತಮನಾದ ಪ್ರಪನ್ನನಾದ ಪ್ರಹ್ಲಾದನಿಗೆ ತಪ್ಪಚಕ್ರಾಂಕನವನ್ನುಮಾಡಿ ಪ್ರಸಿದ್ಧನಾದ ಮಂತ್ರರತ್ನವನ್ನು ಉಪದೇಶಿಸಿದನು.

ಇದಲ್ಲದೆ ಬ್ರಾಹ್ಮಣಸಾಮಾನ್ಯವೆಲ್ಲಾ ಈ ಪಂಚಸಂಸ್ಕಾರವನ್ನು ಹೊಂದಿಯೇತೀರಬೇಕೆಂಬ ವಿಧಿವಾಕ್ಯವು ಪ್ರತಿಧರ್ಮಶಾಸ್ತ್ರದಲ್ಲೂ ಅನೇಕ ಪ್ರಮಾಣಗಳು ಇರುವುವು. “ಸ್ವಯಂತೀರ್ಣಃ ಪರಾತಾರಯತಿ” ಎನ್ನುವ ನ್ಯಾಯವನ್ನನುಸರಿಸಿ ಈ ಧರ್ಮಶಾಸ್ತ್ರಕರ್ತರಾದ ಮಹರ್ಷಿಗಳು ತಾವು ಸ್ವಂತವಾಗಿ ಆಚರಿಸಿದ ಈ ಧರ್ಮಗಳನ್ನು ಇತರರಿಗೆ ನಿರ್ದೇಶಿಸಲು ಅವಕಾಶವಿಲ್ಲವಾದ್ದರಿಂದಲೂ, ತಾವಾಚರಿಸದ ಧರ್ಮಗಳನ್ನು ಎಷ್ಟೇ ದೊಡ್ಡವರಾಗಿ ಎಷ್ಟು ವಿಧದಲ್ಲಿ ಹೇಳಿದರೂ ಇತರರಿಗೆ ಅವರಲ್ಲಿಯೂ, ಅವರ ಮಾತಿನಲ್ಲೂ ಹೇಗೆ ಪ್ರಾಮಾಣ್ಯವು ಏರ್ಪಡುವುದು? ಆದ್ದರಿಂದ ಪರಮಪ್ರಾಮಾಣಿಕ ಗ್ರಂಥಗಳಾದ ಸ್ಮೃತ್ಯಾದಿ ಧರ್ಮಶಾಸ್ತ್ರಗಳನ್ನು ರಚಿಸಿದ ಮಹರ್ಷಿಗಳು ಈ ಮಾತುಗಳನ್ನು ತಿಳಿಯದೆಯೇ ಈ ಗ್ರಂಥಗಳನ್ನು ಬರೆದರೆಂದು ಹೇಳಲು ಅವಕಾಶವೆಲ್ಲಿರುವುದು? ಆದ್ದರಿಂದ ಮೋಕ್ಷವನ್ನಪೇಕ್ಷಿಸಿದ ಮಹರ್ಷಿಗಳೆಲ್ಲರೂ ಕೂಡ ಈ ಪಂಚಸಂಸ್ಕಾರಗಳನ್ನು ಹೊಂದಿಯೇ ಪರಮಪದವನ್ನು ಸೇರಿದರೆಂದು ನಿಜವಾಗಿ ವಾಚಕರಾದ ಭಾಗವತೋತ್ತಮರು ತಿಳಿಯುವವರಾಗಬೇಕು.

ಇನ್ನೂ ಅನೇಕ ಪಾಂಚರಾತ್ರಪ್ರಮಾಣಗಳನ್ನು ಉದಹರಿಸಲು ಗ್ರಂಥವಿತ್ತರ ಭಯದಿಂದ ವಿರಮಿಸಿರುವೆವು.

## ಮುದ್ರಣಕ್ಕೆ ಸಿದ್ಧವಾಗಿರುವ ಗ್ರಂಥಗಳು

೧. ಉರ್ಧ್ವಪುಣ್ಣ ನಿರ್ಣಯಃ— ಇದರ ಅರ್ಥ ಅನಶ್ಚಕತೆ ಉಭಯ ಕಲೆಯವರ ಚಿಹ್ನೆಗಳು ಅದರ ಭೇದ, ಆಕಾರ, ವರ್ಣ ಇತ್ಯಾದಿಗಳನ್ನು ಸಪ್ರಮಾಣವಾಗಿ ಸಚಿತ್ರದೊಂದಿಗೆ ವಿಜ್ಞಾನರೀತಿಯಲ್ಲಿ ವಿವರಿಸಿರುವುದು.

೨. ಪಂಚಸಂಸ್ಕಾರ ವಿಧಿಃ ಮತ್ತು ಶ್ರೀಪಾದತೀರ್ಥ— ಇದು ಏನು ? ಇದರ ಅರ್ಥ, ಅಧಿಕಾರಿ ಅನಧಿಕಾರಿಗಳು, ಇದರ ಆನಶ್ಚಕತೆ, ಮುಂತಾದ ವಿಷಯಗಳನ್ನು ಸಪ್ರಮಾಣವಾಗಿ ವಿಜ್ಞಾನರೀತಿಯಿಂದ ಬರೆದಿರುವುದು.

೩. ಉಡುಪುಗಳವಿನ್ಯಾಸಃ—ಇದರಲ್ಲಿ ಪುರುಷರು, ಸ್ತ್ರೀಯರು, ಬ್ರಾಹ್ಮಣ ಕ್ಷತ್ರಿಯ, ವೈಶ್ಯ, ಶೂದ್ರರು ಮತ್ತು ಆಶ್ರಮ ಭೇದದಿಂದ ಧರಿಸುವ ಲೀತಿ ವಿನ್ಯಾಸಗಳು ಅಲ್ಲದೆ ಆಯಾ ಸಂದರ್ಭಕಾಲದಲ್ಲಿ, ಅಭಿವ್ರಾತ ವನ್ನು ಸೂಚಿಸಲು ಧರಿಸುವರೀತಿ ಅದಕ್ಕಾಗಿ ಏರ್ಪಟ್ಟಿರುವ ವರ್ಣ, ಆಕಾರ, ಭೇದ, ವಿನ್ಯಾಸಗಳು ಇತ್ಯಾದಿಗಳನ್ನು ವಿವರವಾಗಿ ಬರೆದಿರುವುದು.

೪. ಹೆಬ್ಬಹರಿದಿನಗಳುಃ—ಇದರಲ್ಲಿ ಸಂವತ್ಸರಾದಿಯಿಂದ, ಕೊನೆಯ ವರೆಗೆ ನಡೆಸುವ ಹಬ್ಬ ಹರಿದಿನಗಳನ್ನು ಏಕೆ ನಡೆಸಬೇಕು ? ಅದರಭಾವ ಕಾರಣಗಳನ್ನು ವಿವರಿಸಿರುವುದು.

೫. ಶ್ರೀಯತಿರಾಜ ಮಠದ ಗುರುಪರಂಪರೆ

ಇದರಲ್ಲಿ ಶ್ರೀರಾಮಾನುಜಾಚಾರ್ಯರಿಂದ ಹಿಡಿದು ಈಗಿನ ಜೀಯರು ಸ್ವಾಮಿಗಳ ವರೆಗಿನ ಆಚಾರ್ಯರ ಚರಿತ್ರೆಯನ್ನು ಬರೆದಿರುವುದು ಅಲ್ಲದೆ ದೇವಸ್ಥಾನದ ಆಗ್ರತೀರ್ಥಮಾರ್ಗದ ಸರ್ವಾಧಿಕಾರ, ಕೈಂಕರ್ಯಾದಿ ವಿಚಾರಗಳನ್ನೂ ವಿವರವಾಗಿ ಶಾಸನಗಳೊಂದಿಗೆ ಬರೆದಿರುವುದು.

೬. ೭೪ ಜನ ಸಿಂಹಾಸನಾಧಿಪತಿಗಳುಃ—ಶ್ರೀರಾಮಾನುಜಾಚಾರ್ಯರಿಂದ ಏರ್ಪಡಿಸಲ್ಪಟ್ಟ ೭೪ ಜನ, ಸಿಂಹಾಸನಾಧಿಪತಿ ಆಚಾರ್ಯಪುರುಷರುಗಳ ವಿಶದವಾದ ಪೂರ್ವಚರಿತ್ರೆ ಮತ್ತು ವಂಶವೃಕ್ಷ ಇವುಗಳು ಬರೆಯಲ್ಪಟ್ಟಿವೆ.





